


জীব-১১১১


ప్రకాశం
జన్మభూమి
మందమగు
చైతన్యం
చేరెన్
కుభవేష
ఆదరణ
స్వచ్ఛమయ
స్వామి
మమ
మహానా...
...



*** ప్రతిమ్యాల**

భూ సంపదం, ఉపాధి, విద్య
ప్రవేశ కర్తృత్వం, ఆరోగ్యం, నియంత్రణ
సంపన్నుల భార్యలు వసుల
భూ స్వామ్యం పన్నులతో.

రాష్ట్ర సమగ్ర అభివృద్ధికి ప్రత్యామ్నాయ మార్గం ఉంది



- బి.వి.రాఘవులు

చంద్రబాబు నాయుడి ప్రభుత్వం ఆర్థిక సంస్కరణ లను అమలు జరిపే క్రమంలో ముఖ్య మైన, దీర్ఘకాలిక ప్రత్యామ్నాయ అంశాలను విస్మరించిందని వామపక్షాలు ముఖ్యంగా భారత కమ్యూనిస్టు పార్టీ (మార్క్సిస్ట్) ఆరోపించింది. భూ సంస్కరణలు, కనీస వేతనాల అమలు, కౌలుదార్ల హక్కులచట్టం, ధనికుల నుండి పన్ను వసూలు వంటి అంశాలను అమలు జరప టంలో ప్రభుత్వం విఫలమైందని అవి ఆరోపించాయి. “చంద్ర బాబు నాయుడు చైనా గురించి, అమర్త్యసేన్ గురించి ఎప్పుడూ చెబుతుంటారు. కాని ఆయన సేన్ చెప్పిన అంశాలను ప్రస్తావించడం మరచిపోయారు. ఒక ఆర్థిక వ్యవస్థ అభివృద్ధి చెందాలంటే భూ సంస్కరణలు, సార్వత్రిక విద్య, నిజమైన అధికారాల వికేంద్రీకరణను ముందు విధిగా అమలు జరపవలసిన మౌలికాంశాలని” “శ్రీ సేన్ తన పుస్తకాల్లో ఉద్ఘాటించార”ని సి.పి.ఐ.(ఎం) రాష్ట్ర కార్యదర్శి శ్రీ బి.వి.రాఘవులు చెప్పారు. “వ్యవ సాయ కార్మికులకు చట్టబద్ధమైన సగటు కనీస వేతనం రు. 40లు ఉన్నప్పటికీ కార్మికులకు సగటున చెల్లిస్తున్నది రు. 20లు మాత్రమే. (రాష్ట్రంలోని మూడు జోన్లు కోస్తా ఆంధ్ర, రాయలసీమ, తెలంగాణ) కనీస వేతనాలను గట్టిగా అమలు జరిపితే రాష్ట్రంలోని కోటి ఇరవై ఐదు లక్షలకు పైగా ఉన్న వ్యవసాయ కార్మికుల ఆదాయం రెట్టింపు అవుతుంది” అని ఆయన చెప్పారు. ఆయనింకా ఇలా చెప్పారు. “ఏడాదిలో వంద రోజులు పని చేసే వ్యవసాయ కార్మికుల మొత్తం వేతనం ఒక ఏడాదిలో 2500 కోట్ల రూపాయలు పెరుగుతుందని మేం వేసిన లెక్కలు చూపుతున్నాయి. ఒక కుటుంబంలో పని చేసే ముగ్గురు సభ్యులు ఉన్నారనుకుంటే వారు రు. 6000 సంపాదించగలరు. అటువంటి కుటుంబం దీనితో పోల్చితే సబ్సిడీ బియ్యపు పథకం ద్వారా కేవలం రు. 3000 మాత్రమే లబ్ధిపొందగలదు”. భూ సంస్కరణలను అమలు జరపాలని సి.పి.ఐ.(ఎం) డిమాండ్ చేసింది తద్వారా ప్రజల కొనుగోలు శక్తి

పెరుగుతుందని పేర్కొంది. రాష్ట్రంలో కౌలుదార్లచట్టం సంస్కరణల అమలుకు పైతం ఆ పార్టీ ఆందోళన నిర్వహిస్తున్నది. కృష్ణ - గోదావరి డెల్టాలో 60 శాతం వ్యవసాయ భూమిని కౌలుకు ఇస్తున్నారని శ్రీ రాఘవులు చెప్పారు. పట్టణాలు, నగరాలకు తరలివెళ్ళిన భూస్వాములు చట్టం పేర్కొన్న పండిన పంటలో మూడవ వంతుకు మించి కౌలువసూలు చేయరాదని నిబంధనలు ఉన్నప్పటికీ అంతకు మించి వసూలు చేస్తున్నారని చెప్పారు. ఎకరానికి దాదాపు తొమ్మిది బస్తాలు మాత్రమే కౌలు చెల్లించాల్సి ఉండగా పదమూడు బస్తాలకు సమానమైన మొత్తాన్ని చెల్లిస్తున్నారని ఆయన చెప్పారు. ధాన్యం పండే ప్రాంతాలలో ప్రతి పంటకు ఎకరానికి రు. 4000 మొత్తాన్ని కౌలుదార్లు కోల్పోతున్నారని శ్రీ రాఘవులు చెప్పారు.

“డెల్టా ప్రాంతంలో ఎనిమిది లక్షల ఎకరాలు కౌలుదారులు సాగు చేస్తున్నారనే అంచనా ప్రాతిపదికన కౌలుదార్లు ప్రతి ఏటా రు. 3000 కోట్ల నష్టపోతున్నారని, కౌలుదార్ల నుండి అధిక కౌలు మొత్తాన్ని వసూలు చేయడం ద్వారా తమ వద్ద పని చేసే వ్యవసాయ కార్మికులను తక్కువ వేతనాలు చెల్లించడం ద్వారా భూస్వాములు ఐదు వేల కోట్ల రూపాయలకు పైగా లాభం పొందుతున్నారని” శ్రీ రాఘవులు అంచనా వేశారు. సబ్సిడీ బియ్యపు పథకానికి వెచ్చిస్తున్న మొత్తం వాస్తవానికి న్యాయబద్ధంగా పేదలు సంపాదించిన మొత్తాన్నుండి ధనిక భూస్వాములు లాక్కున్నది తప్ప వేరేది కాదని శ్రీ రాఘవులు వాదిస్తారు.

విద్యుత్, నీరు వంటి సేవలకు వినియోగదారుల నుండి ప్రభుత్వం ఛార్జీలు వసూలు చేయాలనటాన్ని శ్రీ రాఘవులు అంగీకరించారు. అయినప్పటికీ చిన్నరైతుల కంటే భూస్వాములు అధికంగా చెల్లించాలని ఆయన చెప్పారు. రాఘవులు చెప్పినదాని ప్రకారం “చంద్రబాబు నాయుడు తేలిక మార్గాలను ఎంచుకోవాలని కోరుకుంటారు. ధనికులు, శక్తివంతులతో తగాదాపడాలని కోరుకోవడంలేదు. నహాయం కోసం ప్రపంచబ్యాంకు వద్దకు వెళ్ళాలనే సులభ మార్గాన్ని

ఎంచు కున్నారు. అది రాష్ట్ర సమస్యలను పరిష్కరించదు. బ్యాంకు ఇచ్చిన అప్పులో సగం సొమ్ము ఎవరికి వ్యతిరేకంగా వ్యవహరించకూడదని అతను భావిస్తున్నారో వారికే పోతుంది” అన్నారు.

ధనికుల నుండి వనరులను సమీకరించడంలో ప్రభుత్వం విఫలమైందని సి.పి.ఐ.(ఎం) ఆరోపించింది “చంద్రబాబు నాయుడు ప్రభుత్వం గత కొద్ది సంవత్సరాలుగా పుట్టగొడుగుల్లా పుట్టుకువచ్చిన ప్రయివేటు విద్యా సంస్థలను నడిపేవారి నుండి, వాణిజ్య తరహాలో ఆసుపత్రులను నిర్వహించేవారి నుండి వనరులను సమీకరించలేదు. చేపలు, రొయ్యల పెంపక భూస్వాములు ఎలాంటి పన్నులు చెల్లించలేదు” అని రాఘవులు చెప్పారు. అటవీ కాంట్రాక్టర్లు, రంగురాళ్ళు, గ్రానైట్ వ్యాపారం చేసే వారు తక్కువ పన్నులు చెల్లిస్తున్నారు. “ధనికుల నుండి వనరులను సమీకరించలేకపోతే తన వద్ద డబ్బు లేదని చెప్పేందుకు ప్రభుత్వానికి లేదని” శ్రీ రాఘవులు అన్నారు.

ఆంధ్రప్రదేశ్ రాజకీయాలలో వేర్పాటు వాదానికి ఎంతో అవకాశం ఇచ్చే ప్రాంతీయ అసమానతలు, ఉదారవాద విధానాల వలన మరింత విస్తృతమౌతాయని ఎంతో మంది భయపడుతున్నారు. ఉదాహరణకు వ్యవసాయానికి విద్యుత్ ఛార్జీలు పెంచితే తెలంగాణా, రాయలసీమ రైతులపై భారం పెరుగుతుంది. రాష్ట్రంలోని పంప్ సెట్లలో దాదాపు 90 శాతం ఈ ప్రాంతాలలోనే ఉన్నాయి. ఆ రైతాంగ ఉత్పత్తి ఖర్చు గణనీయంగా పెరిగిపోతుంది. ప్రాంతీయ అసమానతలు, భూకమతాలలోని అసమానతలను పరిగణనలోకి తీసుకొని పన్నులను క్రమబద్ధీకరించాలని శ్రీ రాఘవులు అన్నారు. లేనట్లయితే ఇప్పటికే వెనుకబడి ఉన్న ప్రాంతాలు మరింత వెనుకబడిపోతాయని ఆయన హెచ్చరించారు.



కార్తికలోకం

సి.ఐ.టి.యు. ఆంధ్రప్రదేశ్ కమిటీ
మాస పత్రిక

జూలై 1999

సంపుటి: 27 సంచిక: 7
వెల: రు. 3.00

ఈ సంచికలో.....

- ◆ సి.ఐ.టి.యు. జనరల్ కౌన్సిల్ విశేషాలు 2
- ◆ మార్క్స్-ట్రేడ్ యూనియన్లు 5
- ◆ యుగోస్లావియా 6,7
- ◆ కులవివక్ష వాస్తవ గాథ 9
- ◆ చైనాలో ప్రభుత్వ రంగ సంస్థలు పరిశీలన 11
- ◆ విజన్ 2020 ఎవరికోసం? 12,13
- ◆ బ్యాంకుల ప్రైవేటీకరణ 18
- ◆ ప్రపంచీకరణ-సాంస్కృతిక దాడి 20
- ◆ ఉద్యమవార్తలు 21-24

ఇంకా అనేక ఇతర వ్యాసాలు, వార్తలు,
విశేషాలు...

సంపాదక వర్గం

ఎడిటర్ : వై.సిద్ధయ్య
మేనేజర్ : ఆర్.సుధాభాస్కర్
సంపాదక ప్రసాదరావు
పర్యావరణ నారాయణ
ఎం.ఎ.గృహార్
ఎస్.వీరయ్య
పి.రోజా
కె.సామ్రాట్
కె.అరుణ

సంపాదకీయం

చేదు మందుకు తీపి కోటింగ్!

తన్నోత్ జాగ్రత్త!!

మొన్నటివరకు మన రాష్ట్ర ముఖ్యమంత్రి టాటాలు, బిర్లాలు, బిల్ గేట్స్ వంటి శతకోటిశ్వరులతో కలిసి హైటెక్ సంబరాలతో కాలం గడిపారు. ప్రపంచబ్యాంకు అప్పుతో జపాన్, సింగపూర్ స్థాయికి రాష్ట్రాన్ని అభివృద్ధి చేస్తానని అలుపులేకుండా చెప్పేవారు.

తీరా ఎన్నికల తేదీ దగ్గరపడేకొద్దీ చంద్రబాబుగారికి అకస్మాత్తుగా గ్రామీణపేదలు గుర్తొచ్చారు. తక్షణం వారిని "ఉద్ధరించాలని" నిర్ణయించారు. అందుకు రోజుకో సంక్షేమ పథకం తామర తంపరలా ప్రకటిస్తున్నారు.

చేతివృత్తిదారులను ఆదుకోనేందుకు ఆదరణ పథకం, దళితులను ఉద్ధరించేందుకు ముందడుగు, గిరిజనులను కాపాడేందుకు చైతన్యం, యువశక్తి, ప్రతిభ, 6 లక్షల మరుగుదొడ్లు, మహిళా జన్మభూమి పచ్చదనం, పరిశుభ్రత ఇటీవల కొనమెరుపుగా గ్రామీణపేద మహిళల ఆరోగ్యం కాపాడేందుకు 3 నెలల్లో 10 లక్షల మందికి వంటగ్యాస్ పథకం..... ఆయన మదిలో ఎన్నో పథకాలున్నాయట.

ఈ పథకాల అమలుకోసం తాను రోజుకు 18 గంటలు కష్టపడుతున్నాడట. టి.వి.లు, పత్రికలలో భారీ ప్రకటనలు గుప్పిస్తున్నారు. ప్రజలతో ముఖాముఖి పేర టెలివిజన్ ఇంటర్వ్యూలు, తరచూ టెలికాన్ఫరెన్స్లు, హెలికాప్టర్ పర్యటనలు ముమ్మరం చేశారు. తన అభివృద్ధిని ఓర్వలేక విమర్శలు చేస్తున్నారు. వాటిని ఖాతరుచేయనంటున్నారు. తన కష్టాన్ని చూసి, పథకాలను మెచ్చి ప్రజలు ఓట్లెసి గెలిపిస్తారంటున్నాడు.


సంక్షేమ పథకాలకు సి.ఐ.టి.యు. వ్యతిరేకం కాదు. పేదలనాదుకునే సంక్షేమ చర్యలు కావాలంటున్నాం. కాని ప్రభుత్వం ఆర్బాటంగా పథకాలు ప్రకటించి అవసరమైన నిధులు కేటాయించకుండా ప్రజలలో భ్రమలు కల్పించడాన్ని మేం వ్యతిరేకిస్తున్నాం. ఎన్నికల జమ్మిక్కులకోసం, ప్రజల వాస్తవ అవసరాలతో నిమిత్తంలేని ఆపదమొక్కుల పథకాలవల్ల ప్రయోజనం లేదంటున్నాం. అరచేతిలో పోసి మోచేతివరకు నాకించినట్లు అరకొర ప్రయత్నాలు పేదల సంఖ్యతో పోల్చినప్పుడు ఏ మూలకు చాలవంటున్నాం. ఈ పథకాల అమలులో కూడా అధికారపార్టీ అనుచరగణమే వడ్డించే స్థానంలో వున్నారు. అసలైన పేదలు ఏ పథకాన్ని అందుకోలేకపోతున్నారనేది మా విమర్శ.

బాబుగారికి పేదలపై హఠాత్తుగా పొంగిన ఈ "ప్రేమ"కు కారణం ఏమిటి? చంద్రబాబు గతంలో చెప్పిందేమిటి? ప్రపంచబ్యాంకు రుణంతో "ఆంధ్రప్రదేశ్ పునర్నిర్మాణ పథకం" అమలుచేస్తాం. స్వర్ణాంధ్రప్రదేశ్ నిర్మిద్దాం. ఆ అభివృద్ధిని చూసి ప్రజలు తనకు ఓట్లు వేసిగెలిపిస్తారని చెప్పాడు.

వాస్తవంగా నేడు రాష్ట్రంలో అమలు జరుగుతున్నది, వేగంగా అమలు జరపాలను కొంటున్నది ప్రపంచబ్యాంకు ఆదేశిత ఆంధ్రప్రదేశ్ పునర్నిర్మాణ పథకాన్నే. ప్రభుత్వరంగ సంస్థల ప్రైవేటీకరణలు, వుద్యోగుల తొలగింపు, సంఖ్య తగ్గింపు, విద్యా, వైద్యం వంటి సామాజిక బాధ్యతలనుండి ప్రభుత్వం తప్పుకోవడం, అందుకోసం విద్యా కమిటీలు, వైద్య కమిటీలు, ఇరిగేషన్ కమిటీలు నియామకం, కిలో రెండు రూపాయల బియ్యం పథకాన్ని మార్చడం, తెల్లకార్డుల కోత, సారానిషేధం ఎత్తివేత, సబ్సిడీల కుదించు, లక్షల సంఖ్యలో ప్రభుత్వశాఖల్లో వున్న కాంట్రాక్టు కార్మికులకు రెగ్యులరైజేషన్ తీరస్కరించడం, కనీసవేతన చట్టాలను సవరించకుండా నిరవధిక వాయిదా వేయడం, అమలుపర్చకపోవడం, లేబరు చట్టాలను యజమానులకు అనుకూలంగా మార్పులు చేయడం, ఎలక్ట్రిసిటీ బోర్డును ముక్కలుచేయడం, వగైరా ప్రపంచబ్యాంకు ఆదేశాలను అమలుజరపడంవల్ల సమాజంలోని వివిధ వర్గాలనుండి వ్యతిరేకత ఎదురయింది. అసంతృప్తి పెరుగుతున్నది.

బలవంతంగా "ప్రపంచబ్యాంకుచేదు మాత్రం మింగించడం సాధ్యంకాదని అర్థమయింది. అందుకే వీటికి పైన "తీపికోటింగ్" వేసి మింగించేందుకు ప్లాను వేశారు. అందులో భాగమే ఈ ఆపదమొక్కుల పథకాలు. ఈ పథకాల భ్రమలలో రానున్న ఎన్నికలలో తనమిత్రపక్షం బి.జె.పి.తో కలిసి ప్రజల ఓట్లు పొంది తిరిగి అధికారానికిరావచ్చని, ఈ మాయాజాలం మధ్యలో ఉద్యోగులు, కార్మికులకు వ్యతిరేకమైన పథకాలు అమలు జరపవచ్చని, రాష్ట్ర ప్రజల ప్రయోజనాలను ప్రపంచబ్యాంకుకు తాకట్టుపెట్టే కర్తవ్యాన్ని జయప్రదంగా ముగించవచ్చని ఏలినవారు భావించవచ్చు.

ఇలాంటి జిత్తులనే గతంలో కాంగ్రెస్ వేసి భంగపడిన విషయాన్ని టి.డి.పి. నాయకులు గుర్తుంచుకోవాలి. అందుకే చంద్రబాబు 'తీపికోటింగ్ చేదుమాత్రం అంతరాధ్యాన్ని గమనించి అప్రమత్తంగా వుండాలని రాష్ట్ర ప్రజలను కోరుతున్నాం. వామపక్షాలు చూపిస్తున్న ప్రత్యామ్నాయ మార్గాలు అమలుకై ప్రజలను చైతన్యపరిచి రంగంలోకి దించే కృషికి సహకరించాలని ఉద్యోగులు, కార్మికులను విజ్ఞప్తిచేస్తున్నాం.



సి.ఐ.టి.యు. జనరల్ కాన్ఫరెన్స్ లో ప్రతినిధులనుద్దేశించి ప్రసంగిస్తున్న అధ్యక్షులు ఇ.బాలానందన్, ప్రధాన కార్యదర్శి ఎం.కె.పాంథే

సరళీకృత ఆర్థికవిధానాలు, మతోన్మాదాలకు వ్యతిరేకంగా

బలమైన కార్మికవర్గ ప్రతిఘటనకై సి.ఐ.టి.యు. జనరల్ కాన్ఫరెన్స్ పిలుపు

కేంద్రంలోని బి.జె.పి. ప్రభుత్వ వినాశకర విధానాలకు వ్యతిరేకంగా జరిపే పోరాటంలోనూ, దేశాన్ని, దేశప్రజలను వినాశనం, విచ్ఛిన్నంవైపు తీసుకెళ్ళాలని చూస్తున్న మతతత్వ అవకాశవాద కూటమిని నిర్ణయాత్మకంగా ఓడించేందుకు విస్తృతమైన కార్మికుల, సామాన్య ప్రజల ఐక్యతను నిర్మించాల్సిందిగా సెంటర్ ఆఫ్ ఇండియన్ ట్రేడ్ యూనియన్స్ (సి.ఐ.టి.యు.) జనరల్ కాన్ఫరెన్స్ కార్మికవర్గానికి విజ్ఞప్తి చేసింది.

కీలకమైన పరిస్థితి

చాలా సంకటస్థితి నెలకొని వున్న పరిస్థితిలో సి.ఐ.టి.యు. సాధారణమండలి మే 28-30తేదీలలో ఘజియాబాద్ లో తన సమావేశం జరిపింది. దేశ ఆర్థిక వ్యవస్థ అస్తవ్యస్తస్థితిలో వుంది. అన్నిరంగాలలోనూ పూర్తిగా దిగజారిపోతోంది. వీటికి కార్మికులు బాధితులుగా మారుతున్నారు. మరోవైపు ప్రభుత్వ యంత్రాంగం నుంచి చురుకుగా మద్దతు లభించడంతో మతతత్వశక్తులు మన సమాజపు లోకికవ్యవస్థపై క్రూరమైన దాడులు నిర్వహించడంలో నిమగ్నమయ్యాయి. పాలనను, ప్రభుత్వసంస్థలను మతతత్వపూరితం చేసేందుకు ప్రయత్నిస్తున్నాయి. సంకీర్ణంలోని అంతర్గత కీచులాటలవల్ల బి.జె.పి. నేతృత్వంలోని ప్రభుత్వం కూలిపోయింది. దేశం త్వరలోనే సార్వత్రిక ఎన్నికలను ఎదుర్కోబోతోంది. ఈ సంక్షోభపు నేపథ్యంలో, ఆర్థిక, రాజకీయ సామాజిక రంగంలోని సంక్లిష్టపరిస్థితిలో నేడు కార్మికవర్గం, ట్రేడ్ యూనియన్ ఉద్యమం

ముందున్న లక్ష్యాలను సి.ఐ.టి.యు.జనరల్ కాన్ఫరెన్స్ వివరంగా చర్చించింది.

మూడురోజులపాటు జరిగిన సమావేశంలో అనేక ముఖ్యమైన నిర్ణయాలు తీసుకొంది. అనేక తీర్మానాలను ఆమోదించింది. దేశంలోని నలుమూలల నుంచి 270మంది సభ్యులు ఈ సమావేశానికి హాజరయ్యారు. సోదరసంఘాలు, బ్యాంక్, బీమా, ఫార్మాసూటికల్స్, ఇతర రంగాల పెడరేషన్ల నుంచి ఆహ్వానితులు ఈ సమావేశానికి హాజరయ్యారు.

అస్సాం తేయా కుత్లోట్లో వీరమరణం పొందిన ముగ్గురు మహిళా కార్మికులకు సంతాపం తెలపడంతో సమావేశం ప్రారంభమయింది. వారిని యజమానుల గూండాలు హత్యచేశారు. దేశ, విదేశాలలో మరణించిన కార్మికవర్గ, ప్రజాతంత్ర ఉద్యమ నాయకులకు ఆ తీర్మానం నివాళులర్పించింది.

అధ్యక్షోపన్యాసం

ప్రపంచంపైనా, ప్రధానంగా వర్తమానదేశాలపై తమ పెత్తందారీతనాన్ని నెలకొల్పేందుకు సామ్రాజ్యవాద దేశాలు చేపట్టిన అణచివేతయత్నాలను, అంతర్జాతీయరంగంలోని పరిణామాలను తన ఉపన్యాసంలో సి.ఐ.టి.యు. అధ్యక్షులు ఇ.బాలానందన్ వివరించారు. యుగోస్లావియాపై బాంబుదాడులు అమెరికా నేతృత్వంలోని కూటమి దుశ్చర్యలకు తాజా ఉదాహరణ. ఐక్యరాజ్యసమితి మౌన, నిస్సహాయ ప్రేక్షకునిలా చూస్తుండగా యుగోస్లావియా సార్వభౌమత్వాన్ని దిగజార్చేందుకు ప్రయత్నిస్తున్నారు. ఈ

ఏకధృవ ప్రపంచంలో యుగోస్లావియాపై నిరంతరదాడుల ద్వారా అమెరికా నేతృత్వంలోని సామ్రాజ్యవాదదేశాలు తమ అమానుషత్వాన్ని చాటుతున్నాయి. సామ్రాజ్యవాద బ్లాక్ రాజకీయ, ఆర్థిక ప్రయోజనం కోసం వర్తమానదేశాలను అణచివేసేందుకు చేస్తున్న ప్రయత్నమే ఈ బాంబుదాడులు.

సామ్రాజ్యవాద ఆధిక్యత గల ప్రపంచబ్యాంక్, ఐ.ఎం.ఎఫ్., డబ్ల్యు.టి.ఓ.లు చేపట్టిన ఉదారవాదం, ప్రపంచీకరణక్రమాలు వర్తమానదేశాల ఆర్థిక వ్యవస్థలపై బహుళజాతి కంపెనీల పట్టును పటిష్ఠపరిచాయి. సైనిక, ఆర్థిక, రాజకీయ రంగాలలో సామ్రాజ్యవాద దేశాల కుట్రలను కార్మికవర్గం తప్పనిసరిగా అర్థం చేసుకోవాలి. సామ్రాజ్యవాద రాజ్యాల ప్రయత్నాల ప్రభావం భారతదేశ కార్మికవర్గం మీద కూడా వుంటుంది. కనుక వాటిని అర్థం చేసుకోవాలి. ప్రపంచవ్యాప్తంగా సామ్రాజ్యవాద ఎత్తుగడలకు వ్యతిరేకంగా సాగించే పోరాటంలో కార్మికులను పెద్దఎత్తున కదిలించేందుకు వీలుగా వారిలో చైతన్యాన్ని అభివృద్ధి చేయాలి. యుగోస్లావియాపై నాటోబాంబు దాడులకు వ్యతిరేకంగా జరిగిన నిరసన ప్రదర్శనలలో నాటో దేశాలలోని వారితో సహా ప్రపంచవ్యాప్తంగా వేలాదిమంది కార్మికులు పాల్గొన్నట్లు సి.ఐ.టి.యు. అధ్యక్షుడు తన ప్రసంగంలో పేర్కొన్నారు. భారతదేశ కార్మికులు కూడా దేశంలోని వివిధ ప్రాంతాలలో నిరసన ప్రదర్శనలు జరిపారు. సామ్రాజ్యవాదదేశాల ఆర్థిక, రాజకీయ, సైనిక దోపిడీలకు వ్యతిరేకంగా మన పోరాటపు

సామ్రాజ్యవాద వ్యతిరేక సారాన్ని మరింత పటిష్టపరచాల్సిందిగా పరిస్థితి డిమాండ్ చేస్తోంది.

కాన్ఫెడరేషన్ ఆఫ్ ఫ్రెంచ్ ట్రేడ్ యూనియన్స్ (సి.జి.టి. - ఫ్రాన్స్) అంతర్జాతీయ విభాగపు అధిపతి జీన్ పియర్రేపేజ్ కూడా ఈ సమావేశానికి హాజరయ్యారు. ప్రపంచీకరణ, సామ్రాజ్యవాద వ్యతిరేక పోరాటంలో కార్మికవర్గాన్ని సమైక్య పరిచేందుకు సి.ఐ.టి.యు. చొరవ తీసుకొంటున్నందుకు పేజ్ అభినందించారు. నయా-ఉదారవాద దాడికి వ్యతిరేకంగా ఫ్రెంచి కార్మికవర్గం జరుపుతున్న పోరాటాన్ని గురించి ఆయన తెలియజేశారు.

బట్టబయలైన ప్రభుత్వవాదన

బి.జె.పి. నేతృత్వంలోని ప్రభుత్వ పాలనాకాలంలో భారతీయ ఆర్థిక వ్యవస్థ అన్నిరంగాలలో వేగంగా దిగజారడాన్ని డా॥ఎం.కె.పాంథే ప్రవేశపెట్టిన ప్రధాన కార్యదర్శి నివేదిక తెలిపింది. కార్మికులు, సాధారణ ప్రజల జీవితం, జీవన పరిస్థితులపై వాటి వినాశకర ప్రభావాన్ని గూడా ఆ నివేదిక వెల్లడించింది. పరిశ్రమ, వ్యవసాయంలో క్షీణత, విపరీతంగా పెరిగిపోయిన ధరలు, పెరుగుతున్న నిరుద్యోగం, మూసివేతలు, పారిశ్రామిక ఖాయిలా వంటివి ఆర్థికవ్యవస్థను తిరిగి

పట్టాలపైకి తెచ్చామన్న బి.జె.పి. నేతృత్వంలోని ప్రభుత్వ వాదనను బట్టబయలు చేశాయి. ఉదారవాద, ప్రపంచీకరణ విధానాలను మరింత తీవ్రంగా అనుసరించడం, స్వదేశీ పరిశ్రమలను ఫణంగా పెట్టి బహుళజాతి కంపెనీలకు చాలా ఎక్కువగా రాయితీలు కల్పించడం, సామ్రాజ్యవాద దేశాలకు భారత ప్రభుత్వం నిస్సిగ్గుగా లొంగిపోవడం వంటివాటిని బి.జె.పి. పాలన చూపింది. కాంగ్రెస్ తో కుమ్మక్కై పార్లమెంటులో పేటెంట్ చట్టం ఆమోదం పొందేందుకు, ఇన్స్యూరెన్స్ రెగ్యులేటరీ అథారిటీ బిల్లును ప్రవేశపెట్టేందుకు ఆత్రుతగా చేపట్టిన ప్రయత్నం దేశ ప్రయోజనాలతోగాక విదేశీకంపెనీల ప్రయోజనాలతో బి.జె.పి. నేతృత్వంలోని ప్రభుత్వం నిస్సిగ్గుగా కుమ్మక్కవడాన్ని బట్టబయలు చేసింది. భారత ప్రభుత్వం చేపడుతున్న ఉదారవాద, ప్రపంచీకరణ ఆర్థికవిధానాలకు వ్యతిరేకంగా మరింత బలమైన, సమైక్య కార్మికవర్గ పోరాటాల ఆవశ్యకతను అలాంటి పరిస్థితి ఎత్తి చూపుతోంది.

బి.జె.పి. పాలనాకాలంలో కార్మికుల హక్కులపైనా, సామాన్య ప్రజల జీవితం, జీవనాధారంపై ఏవిధంగా దాడులను తీవ్రతరం చేసిందో ఆనివేదిక బట్టబయలు చేసింది. కార్మికవర్గానికి అర్థరహితంగా మారేలా

కార్మికచట్టాల అమలు చాలా ఆలస్యంగా జరుగుతోంది. ప్రస్తుతమున్న కార్మికచట్టాలను యజమానులకు అనుకూలంగా మరింతగా మార్పులు చేసేందుకు ప్రభుత్వం చాలా చురుగ్గా ప్రయత్నిస్తోంది. జాతీయ కార్మిక కమిషన్ ను ఏర్పాటు చేయనున్నట్లు ప్రకటించింది. కానీ ఆ అంశంపై కార్మికసంఘాలను సంప్రదించాలని ప్రభుత్వం భావించలేదు. ఆ సంఘం నిబంధనలు, సభ్యుల నియామకానికి సంబంధించి సి.ఐ.టి.యు., ఎ.ఐ.టి.యు.సి., ఐ.ఎన్.టి.యు.సి., హెచ్.ఎం.ఎస్., అనే నాలుగు ప్రధానకేంద్ర కార్మిక సంఘాలు ప్రభుత్వానికి ఉమ్మడిగా లేఖ రాశాయి. కానీ ప్రభుత్వం దానికి స్పందించలేదు. ప్రభుత్వం ఏకపక్షంగా అన్నీ ఖరారు చేసినట్లు తెలుస్తోంది.

సమాజంలో మతతత్వ గరళాన్ని వ్యాపింప జేసేందుకు, వరిపాలనను, విద్యావ్యవస్థను పెద్ద ఎత్తున మతతత్వపూరితం చేసేందుకు బి.జె.పి. నేతృత్వంలోని ప్రభుత్వం రహస్యంగానూ, బహిరంగంగానూ ఏవిధంగా ప్రయత్నించిందో ఆనివేదిక బట్టబయలు చేసింది. ప్రభుత్వం నుంచి లభిస్తున్న చురుకైన మద్దతుతో హిందూత్వ సిద్ధాంత ఆచరణ మైనారిటీలపై ప్రధానంగా క్రైస్తవులపై పెద్ద ఎత్తున దాడులకు దారితీసింది. బి.జె.పి.



ఇన్సూరెన్స్ ఉద్యమ నిర్మాతలలో

ఒకరు, ఆల్ ఇండియా ఇన్సూరెన్స్ ఎంప్లాయిస్ అసోసియేషన్ నాయకులు కా॥ సరోజ్ చౌదరి 17.6.99 తెల్లవారు రూమున కలకత్తాలో మరణించారు. నేటి బంగ్లాదేశ్ లోని ఢాకా జిల్లాలో 1927లో జన్మించిన కా॥ సరోజ్ చౌదరి 1946లో కలకత్తా వచ్చి, నాటి ప్రైవేట్ కంపనీలో ఒకటైన హిందుస్థాన్ కో ఆపరేటివ్ ఇన్సూరెన్స్ కంపెనీలో చేరారు.

కంపెనీ యాజమాన్యానికి

ఇన్సూరెన్స్ ఉద్యమ నిర్మాతలలో నాయకుడు కా॥ సరోజ్ చౌదరి అస్తమయం

వ్యతిరేకంగా బోనస్ సమస్యపై పోరాటం ద్వారా ఉద్యోగులలో గుర్తింపు పొందిన కా॥ సరోజ్ చౌదరి అనతికాలంలోనే ఇతరులతో కలిసి 1951లో ఆల్ ఇండియా ఇన్సూరెన్స్ ఎంప్లాయిస్ అసోసియేషన్ స్థాపించారు. ఇన్సూరెన్స్ జాతీయకరణ డిమాండ్ తో ప్రారంభింపబడిన ఎ.ఐ.ఐ.ఇ.ఎ. మొదట జీవిత బీమాను, తరువాత సాధారణ బీమాను జాతీయం చేయడంలో ప్రముఖ పాత్ర వహించింది. 1955లో ఎ.ఐ.ఐ.ఇ.ఎ. సహాయ కార్యదర్శిగా ఎన్నికైన కా॥ సరోజ్ చౌదరి 1958లో ప్రధాన కార్యదర్శిగా ఎన్నికై 1988 వరకు 29 సంవత్సరాలు ఎ.ఐ.ఐ.ఇ.ఎ. ప్రధాన కార్యదర్శిగా కొనసాగారు. ఈ కాలంలోనే ఇన్సూరెన్స్ ఉద్యోగులు యాంత్రికరణ వ్యతిరేక పోరాటంలోనూ, 1974లో వేతన పోరాటంలో లాకౌట్ ను విఫలం చేయడంలోనూ, 1985లో ఎల్.ఐ.సి.ని ఐదు కార్పొరేషన్లుగా విభజించే బిల్లును త్రిప్పి కొట్టడంలోనూ అనేక విజయాలు సాధించారు. దీనిలో కా॥ సరోజ్ చౌదరి నాయకత్వ పాత్ర ప్రశంసనీయం.

ఉద్యమం పట్ల అచంచల విశ్వాసం ఉన్న కా॥ సరోజ్ చౌదరి మంచివక్త. సామాజిక విషయాలపై అవగాహన పెంచుకోవాలనే విషయాన్ని ఆయన ఉద్యోగులతో మాట్లాడిన ప్రతిసారి నొక్కి చెప్పేవారు. ట్రేడ్ యూనియన్ అనేది సామాజిక మార్పుకు సాధనం అని నమ్మడమే గాక, ఉద్యోగులలో ఈ భావనను పెంచి వారిని కార్యోన్ముఖులను చేసిన నాయకుడు కా॥ సరోజ్ చౌదరి. ఉద్యోగ విరమణ తరువాత సి.పి.ఐ.(ఎం) కేంద్ర కమిటీ కార్యాలయంలో తన సేవలందించేందుకు ఆయన కలకత్తా నుండి ఢిల్లీకి వెళ్ళారు. పీపుల్స్ డెమోక్రసీలో తరచూ వ్యాసాలు రాసేవారు. 1997 వరకు సి.ఐ.టి.యు. ఆల్ ఇండియా ట్రెజరర్ గా పని చేశారు. 1997లో ఆయన కేన్సర్ వ్యాధి రావడంతో తిరిగి కలకత్తా చేరుకున్నారు. అయినా ఉద్యమంతో తన బంధాన్ని విడలేదు. చివరి వరకు కార్మికోద్యమమే తన ఊపిరిగా బ్రతికిన కా॥ సరోజ్ చౌదరికి “కార్మికలోకం” తన విప్లవాంజలి ఘటిస్తోంది. ఆయన భార్య, పిల్లలకు ప్రగాఢ సానుభూతిని అందిస్తున్నాం.

నేతృత్వంలోని ప్రభుత్వ ఉనికి మన సమాజపు లోకికవ్యవస్థకు, పీడిత ప్రజల ఐక్యతకు తీవ్ర ప్రమాదాన్ని ముందుకు తెస్తోంది. దీనిని కార్మికవర్గం సమైక్యంగా, బలంగా బట్టబయలు చేసి తిప్పికొట్టాలి.

ఉదారవాద విధానం, మతతత్వశక్తుల ద్వంద్వదాడులకు వ్యతిరేకంగా గత సంవత్సర కాలంగా సి.ఐ.టి.యు. శాఖలు నిర్వహించిన కార్యకలాపాలు, పోరాటాలను ఆ నివేదిక సమీక్షించింది. ఈ ప్రభుత్వ జాతీయ వ్యతిరేక, ప్రజావ్యతిరేక విధానాలకు వ్యతిరేకంగా విస్తృత కార్మికవర్గ ఐక్యతను నిర్మించేందుకు ట్రేడ్ యూనియన్ ఉద్యమం తన చొరవను రెట్టింపు చేయడంపై నివేదిక నొక్కి చెప్పింది.

ప్రధాన కార్యదర్శి నివేదికపై చర్చలో 39మంది సభ్యులు పాల్గొన్నారు. నివేదికను, వివిధరంగాల కార్యకలాపాలను ఆత్మవిమర్శనా దృష్టితో సమీక్షిస్తూనే కార్మికవర్గంపై దాడులకు వ్యతిరేకంగానూ, ప్రస్తుతం అధికారపీఠంపై వున్న మన సమాజపు అత్యంత ప్రమాదకరమైన శత్రువుకు వ్యతిరేకంగా కార్మికులను చైతన్యపరిచేందుకు, విస్తృతంగా సమీకరించేందుకు ప్రచార కార్యక్రమాలను, ఆందోళనలను చేపట్టాల్సిన ఆవశ్యకతను వారు నొక్కి చెప్పారు. వివిధరంగాల ప్రత్యేక సమస్యలపై పోరాటాలను నిర్మించేందుకు, ప్రభుత్వ విధానాలకు వ్యతిరేకంగా జరిగే దేశవ్యాపిత ఉద్యమంతో వాటిని మమేకం చేసేందుకు చర్యలు తీసుకోవాలి.

బి.టి.ఆర్. స్మారకభవనం నుంచి పనిచేసేలా ఇన్స్టిట్యూట్ ఆఫ్ లేబర్ స్టడీస్ అండ్ ఎడ్యుకేషన్ ను నెలకొల్పాలని సి.ఐ.టి.యు. నిర్ణయించింది. ఆ సంస్థలో ట్రేడ్ యూనియన్ గ్రంథాలయం వుంటుంది, కార్మికులకు సంబంధించిన వివిధ అంశాలపై పరిశోధన జరపగలదని, క్రమపద్ధతిలో ట్రేడ్ యూనియన్ విద్యాకార్యక్రమాలను నిర్వహించాలని నిర్ణయించింది.

మహిళా కార్మికుల్లో కృషి

మహిళా కార్మికుల రంగంలో 20ఏళ్ళ సి.ఐ.టి.యు. కృషిని సాధారణ మండలి సవివరంగా సమీక్షించింది. మహిళా కార్మికులను పెద్దఎత్తున ట్రేడ్ యూనియన్ ఉద్యమంలోకి సంఘటిత పరిచేసేందుకు, ఉద్యమపు అన్నిస్థాయిలలోనూ వారు బాగా

భాగస్వాములయ్యేలా చూసేందుకు 20ఏళ్ళ క్రితం సి.ఐ.టి.యు. అఖిలభారత మహిళాకార్మికుల సమన్వయకమిటీ (ఎ.ఐ.సి.సి. డబ్ల్యు.డబ్ల్యు.)ని ఏర్పాటు చేసింది. ఈ అంశంపై ఒక ప్రత్యేక చర్చాపత్రాన్ని కె.హేమలత ప్రవేశపెట్టారు. మహిళా కార్మికులను సంఘటితపరచేందుకు ప్రత్యేకశ్రద్ధ చూపుతూ 20ఏళ్ళ క్రితం సి.ఐ.టి.యు. చూపిన చొరవ సి.ఐ.టి.యు.లో వారి భాగస్వామ్యాన్ని పెంపొందించడమేగాక ఇతర ట్రేడ్ యూనియన్ సంస్థల్లో కూడా అటువంటి చొరవ తీసుకోనేలా చేసిందని, మహిళా కార్మికుల అజెండాను గొప్ప ఊపుతో కార్మికోద్యమం ముందుకు తెచ్చిందని ఆపత్రం ఎత్తి చూపింది. ఈ అంశంలో కొంత పురోగతి సాధించినప్పటికీ మహిళా కార్మికశక్తిని వారి సంఖ్యతో పోల్చితే ఉద్యమంలో భాగస్వామ్యం ఇప్పటికీ చాలా స్వల్పంగానే వున్నదని ఆపత్రం పేర్కొంది. వారి సంఖ్య, భాగస్వామ్యాలను పోల్చితే ట్రేడ్ యూనియన్ నాయకత్వంలోని వివిధస్థాయిలలో మహిళా కార్మికుల వాటా చాలా తక్కువగా వుంటోంది. మహిళా కార్మికులను సంఘటిత పరచాల్సిన తక్షణ అవసరాన్ని అర్థం చేసుకోవడం లోపించడం, అనేక సి.ఐ.టి.యు. నాయకత్వ సంఘాలలో మహిళా కార్మికుల దోపిడీ, వివక్షతలపై పోరాడాల్సిన ఆవశ్యకతను గుర్తించలేకపోవడం వున్నదని ఆ నివేదిక ఆత్మవిమర్శనా పూర్వకంగా పేర్కొంది. దీనిని ప్రాధాన్యతా ప్రాతిపదికన అధిగమించాల్సిన ఆవశ్యకత వుంది.

తగినంతగా మహిళా కార్మికులున్న వరిశ్రమలను గుర్తించడం ద్వారా ఆయారంగాలలో ప్రాధాన్యతాప్రాతిపదికన కృషిని చేపట్టాలని, ఆ యూనియన్లలోపలే మహిళా సబ్ కమిటీని నిర్వహించాలని పేర్కొంది. నాయకత్వ కార్యకలాపాలకు సిద్ధం చేసేందుకు మహిళా కార్యకర్తలకు ట్రేడ్ యూనియన్ తరగతిని తక్షణమే నిర్వహించాలని ఆపత్రం నొక్కి చెప్పింది.

వివిధ రాష్ట్రాలకు చెందిన 25మంది సభ్యులు ఈ పత్రంపై జరిగిన చర్చల్లో పాల్గొన్నారు. ఆపత్రంలోని నిర్ధారణలను ఆమోదించారు.

నిర్ణయాలు-లక్ష్యాలు

యుగోస్లావియాపై నాటో బాంబుదాడులకు వ్యతిరేకంగానూ, భారత్-

పాక్ సరిహద్దులోని ఇటీవలి పరిణామాలపైనా తీర్మానాలను సాధారణ మండలి ఏకగ్రీవంగా ఆమోదించింది. అస్సాంలోని తేయాకుతోటలలో ముగ్గురు మహిళా సి.ఐ.టి.యు. కార్యకర్తలను హత్యచేయడాన్ని ఖండిస్తూ ఒక తీర్మానాన్ని ఆమోదించారు. నేరస్తులపై చర్య తీసుకోవాలని సి.ఐ.టి.యు. డిమాండ్ చేసింది. అస్సాం తేయాకు తోట కార్మికుల పోరాటానికి సంఘభావంగా మండలి సమావేశంలోనే రు.1లక్షకు పైగా నిధిని వసూలుకు వివిధ ఫెడరేషన్లు, రాష్ట్ర కమిటీలు వాగ్దానాలు చేశాయి.

ఆర్థిక విధానంపై మన పోరాటాల వివిధ కోణాలను సమీక్షిస్తూ ఉదారవాదం, ప్రపంచీకరణ క్రమం ఎదురులేనిదిగా వున్నదని, దానిని ఓడించజాలమని అనేక సంస్థలు, సరళీకృత విధానాల కిరాయి సిద్ధాంతవేత్తలు ప్రచారం చేస్తున్నారని పొంథే తెలిపారు. ప్రజలను గందరగోళ పరచేందుకు, ఈ వినాశకర విధానాలపట్ల వున్న వారి వ్యతిరేకతను బలహీన పరిచేందుకు ఇదంతా చేస్తున్నారని ఆయన చెప్పారు. ఈ విధానాల వినాశకర ప్రభావాలపై అట్టడుగుస్థాయిలోని కార్మికులలో గొప్ప చైతన్యాన్ని సృష్టించడం ద్వారానూ, కార్మికులు, సాధారణ ప్రజల ఐక్య ఉద్యమం ద్వారానూ ఈ విధానాలన్నింటినీ ఖచ్చితంగా అడ్డుకోగలమని పొంథే పేర్కొన్నారు.

స్థాపనా దినోత్సవం

సమావేశాల చివరిరోజైన మే 30 సి.ఐ.టి.యు. 29వ వ్యవస్థాపనా దినోత్సవం కూడా కావడంతో చివరి రోజు సంస్థాపనా దినోత్సవ ఉత్సవాలకు కేటాయించారు. ఆరోజున సమర్ ముఖర్జీ (ఉపాధ్యక్షులు), చిత్తబ్రత మజుందార్, కె.ఎన్.రవీంద్రనాథ్, (వీరు ఉభయులూ కార్యదర్శులు), సి.జి.టి., ఫ్రాన్స్ కు చెందిన జీన్ పి. పేజ్ ప్రసంగించారు. ఇ.బాలానందన్ ముగింపోషన్యాసం చేశారు. తన చారిత్రక లక్ష్యాన్ని నెరవేర్చేందుకు విస్తృత కార్మికవర్గ ఐక్యతను నిర్మించేందుకు సి.ఐ.టి.యు. అనుబంధ సంస్థలు చేపట్టిన వివిధ చొరవలను గురించి నొక్కి చెప్పారు.

అర్ధేందు దక్షి, కె.హేమలతలను కార్యదర్శులుగా సి.ఐ.టి.యు. కార్యదర్శివర్గంలోకి కో-ఆప్టు చేయాలని సాధారణమండలి ఏకగ్రీవంగా ఆమోదించింది.

ప్రభుత్వ హామీల అమలు కోసం జూలై 12 అంగీనవాడీ ఉద్యోగుల చేరే హైదరాబాద్

తక్షణ కోర్కెలపై పోరాటం

(మార్క్స్-ట్రేడ్యూనియన్లు)

బి.టి.రణదివే

కార్మిక సంఘాలు పోరాటం చేయటానికిగాను అంతర్జాతీయ కార్మిక ఉద్యమం సమగ్ర వివరాలు పార్టీకి అందించాలని మార్క్స్ కోరాడు.

తక్షణ కోర్కెలపై కార్మికవర్గం చేసే పోరాటాలకు, పోరాటాలలో పాందిన విజయాలను మార్క్స్ ప్రాముఖ్యత నిచ్చాడు. ఈ పోరాటాలలో కార్మికుల పోరాట పటిమను తీవ్రతరమవటం తమ హక్కుల పట్ల వారిలో పెరుగుతున్న చైతన్యాన్ని చూశాడు.

వారి విజయాలలో బూర్జువా వర్గ విధానాలు, బూర్జువా వర్గ సిద్ధాంతాల ఓటమిని చూశాడు. కార్మికుల్లో మరింత విశ్వాసం పెరగటానికి ఆలంబనగా ఆ విజయాలను మార్క్స్ గమనించాడు. అంతవరకూ పట్టపగ్గాలు లేకుండా సాగుతున్న దోపిడి పద్ధతులను వెనకడుగు వేయించటంతో ఇంగ్లాండులో చేసిన ఫ్యాక్టరీ చట్టాలు ఆ దేశంలో అమలులో వున్న దోపిడికి వ్యతిరేకంగా కార్మికవర్గం చేసిన వర్గపోరాటాల ప్రత్యక్ష ఫలితమేనని మార్క్స్ చూపించాడు.

పార్లమెంటులో పది గంటల బిల్లును ఆమోదింప చేయటంలో బ్రిటిష్ కార్మికవర్గం విజయం పొందినప్పుడు మార్క్స్ ఈ విధంగా వ్రాశాడు.

“అందుచేత, పది గంటల బిల్లు ఒక ఆచరణాత్మక విజయమేకాదు, ఇది ఒక సిద్ధాంత విజయం. మొట్టమొదటి సారిగా దోపిడిదారుల రాజకీయ అర్థశాస్త్రం, కార్మికవర్గ రాజకీయ అర్థశాస్త్రానికి లొంగిపోయింది.”

జెనీవా కాంగ్రెస్ లో మార్క్స్ కార్మిక

సంఘాల పోరాటంపై సాధారణ సూత్రీకరణ పేర్కొనటమే కాకుండా, కార్మిక సంఘాలు తక్షణమే చేపట్టాల్సిన నిర్దిష్టమైన డిమాండ్లను కూడ సూచించాడు. రోజుకి ఎనిమిది గంటలుగా పనిదినాన్ని పరిమితం చేయాలని మార్క్స్ డిమాండ్ చేశాడు. “ఈ పరిమితిని అమెరికా సంయుక్తరాష్ట్రాల కార్మికులు ప్రధానంగా కోరుతున్నప్పటికీ, యావత్ ప్రపంచ కార్మికవర్గం యొక్క ఉమ్మడి వేదికపై ఈ కోర్కెను లేవనెత్తటంతో ఈ (జెనీవా) సభ తన పాత్ర నిర్వహించాలి.” (సెలెక్టెడ్ వర్క్స్ వాల్యూం 2, పేజీ 79)

అంతేకాక, అది ఎటువంటి శ్రమ అయినప్పటికీ, ఆడవారిని రాత్రిళ్ళు చేసే పనుల నుంచి నిక్కచ్చిగా మినహాయించాలని డిమాండ్ చేశాడు. స్త్రీత్వానికి బాధ కలిగించే అన్ని రకాల శ్రమల నుండి వారిని మినహాయించాలి.

స్త్రీలు, పురుషులు చిన్న పిల్లలను శ్రమకు ఉపయోగించుకోవటంపై కట్టు బాట్లు పెట్టాలని మార్క్స్ ప్రతిపాదించగా మహాసభ ఆమోదించింది. 9 నుంచి 17 ఏళ్ళ వయస్సు వారిని రాత్రిపూట పనిని, ఆర్యోగ్యానికి హాని కలిగించే కేంద్రాల్లో పని చేయించటాన్ని చట్టం ద్వారా నిషేధించాలని డిమాండ్ చేశాడు. 9 నుంచి 12 ఏళ్ళ వయస్సుగల పిల్లలచేత వర్క్ షాప్ లలోనూ, ఇండ్లలోనూ రెండు గంటలకు మించి పనిచేయించరాదని, 13 నుంచి 15 ఏళ్ళ వయస్సు వారిని నాలుగు గంటలకు మించి, 15 నుంచి 17 ఏళ్ళ వారిని మధ్యలో ఒక గంట భోజన విరామ సమయం ఇస్తూ ఆరుగంటలకు మించి ఏ పనిచేయించరాదని డిమాండ్ చేశాడు.

అన్ని దేశాలలోని కార్మికవర్గ పరిస్థితులపై గణాంక వివరాలు సేకరించాలని మార్క్స్ సూచించాడు. సమాచారంకోరుతూ మార్క్స్ ఒక సవివరమైన ప్రశ్నావళిని తయారుచేశాడు. ప్రశ్నావళిలో క్రింది అంశాలను పొందుపరిచాడు.

(1) జీత భత్యాల మీద:

(ఎ) అప్రెంటీసులు, రోజూవారీ కూలీ లేక పీస్ వర్క్ వేతనం;

(బి) మధ్య దళారీలు ఇచ్చే జీతాలు. వారానికి, సంవత్సరానికి, సగటున;

(2) పనిగంటలు:

(ఎ) ఫ్యాక్టరీలలో,

(బి) చిన్న వ్యాపారస్థుల వద్ద ఉండే

పనిగంటలు, వ్యాపారం వివిధ రీతులలో చేస్తుంటే ఇండ్ల వద్ద చేసే శ్రమలో ఉండే పనిగంటలు,

(సి) రాత్రిపూట పని, పగలుపూట పని,

(3) భోజన సమయాలు, కార్మికులతో



కార్ల మార్క్స్ సోషలిజం సిద్ధాంతకర్త కారల్ మార్క్స్

వ్యవహరించే పద్ధతి;

(4) ఫ్యాక్టరీలో ఉన్న పని విధానం: కిక్కిరిసి ఉండటం; గాలి, వెలుతురు కరువై;

సూర్యకాంతి సోకకపోవటం, గ్యాస్ లైట్లు వాడటం, పరిశుభ్రత లోపం వగైరాలు;

(5) ఎటువంటి పని;

(6) శారీరక స్థితిపై వృత్తి చూపే ప్రభావం;


(7) నైతిక పరిస్థితి, విద్య;

దాసవిముక్తికోసం చేసే పోరాటంలో కార్మిక సంఘాలు చైతన్యయతమైన కేంద్రాలుగా పనిచేయాలని చెబుతూనే, తక్షణ సమస్యలపై పోరాటం చేయవలసిన అవసరాన్ని మార్క్స్ మర్చిపోలేదు. ఉత్సాహపూరితంగా

కార్గిల్ లో మేరా ఆంధ్ర జవాన్ వీరమేరణం

కార్గిల్ లో పాకిస్తాన్ చొరబాటుదారులను తరిమివేసేందుకు జరుగుతున్న భీకరపోరులో ఆంధ్రప్రదేశ్ కు చెందిన సిపాయి షేక్ మస్తాన్ వలీ వీరమరణం పొందారు. ఆర్.టి.రెజిమెంట్ కు చెందిన మస్తాన్ వలీ ఆపరేషన్ విజయ్ లో వీరోచితంగా పోరాడుతూ వచ్చారు. వలీ గుంటూరు జిల్లా, రేపల్లె మండలం, నిజాంపట్నంకు చెందినవాడు. ఆయన మృతదేహాన్ని 22న సైనిక లాంఛనాలతో ఢిల్లీకి తీసుకువచ్చారు. ఆ తర్వాత ఆంధ్రకు పంపించారు. ఈ అమరజవాన్ భౌతికకాయాన్ని రాష్ట్రమంత్రి గోపాలకృష్ణరెడ్డి స్వయంగా అందుకున్నారు. గవర్నర్ తరపున, ముఖ్యమంత్రి తరపున వలీ భౌతికకాయం మీద రెసిడెంట్ కమిషనర్ సి.డి.అర్జునుని ఉద్ఘాటించి శ్రద్ధాంజలి ఘటించారు. వీరజవాన్ కు గౌరవ సూచకంగా అక్కడే రెండు నిమిషాలు మౌనం పాటించారు. వలీ భౌతికకాయంతో ఒక సీనియర్ మిలిటరీ అధికారి కూడా వచ్చారు.

చిన్నతనం నుండి మిలటరీలో చేరాలంటూ అత్యుత్సాహం చూపిన తన కుమారుడి ఆసక్తిని అర్థం చేసుకుని సైన్యంలో చేర్పించామని, మాయదారి పోరు తన కొడుకును కబళించిందని అల్లాభక్షి ఆవేదనతో అన్నారు.



మస్తాన్ వలీ

యుగోస్లావియాపై ఎట్టకేలకు ఆగినదాడులు: కొసావోలో గాటా తిప్పి

యుగోస్లావియాపై నాటో దుష్టయుద్ధ కూటమి రుద్దిన ఒప్పందాన్ని ఐక్యరాజ్యసమితి కూడా అంగీకరించటంతో డెబ్బెత్తోమ్మిది రోజులపాటు సాగించిన అమానుష దాడులు నిలిపేశారు. విధిలేని స్థితిలో యీ ఒప్పందాన్ని యుగోస్లావియా పార్లమెంటు ఆమోదించింది. వందలాదిమంది అమాయక పౌరుల ప్రాణాలు తీసి, యుగోస్లావియా జీవనాడులను నాశనం చేసిన అమెరికా నిస్సిగ్గుగా విజయం సాధించినట్లు చెప్పుకుంది. రెండు సమవుజ్జీల మధ్య ఏదైనా జరిగితే విజయం సాధించామంటే అర్థం ఉంది. పిచ్చుక మీద బ్రహ్మాస్త్రంలా కోటి పదిలక్షల జనాభా గల చిన్న దేశంపై ప్రపంచంలోని అగ్రశ్రేణి సామ్రాజ్యవాదులు తమ వద్ద నున్న ఆధునిక యుద్ధ పరికరాలనన్నింటినీ ఉపయోగించి ఏకపక్ష దాడులు జరిపారు తప్ప దానికి యుద్ధ లక్షణం ఒక్కటి కూడా లేదు. అందువలన విజయం సాధించానని క్లింటన్ ప్రకటించుకోవటం హాస్యాస్పదం, గర్వనీయం. వాస్తవానికి కొసావోను విడదీయాలని కుట్ర పన్నిన సామ్రాజ్యవాదులు ప్రస్తుతానికైనా కొసావోను యుగోస్లావియా అంతర్భాగంగా అంగీకరించాల్సి రావటం నైతికంగా యుగోస్లావియాకు విజయం.

యుగోస్లావియాతో నాటో దేశాలు జరుపుతున్న యుద్ధం 80 రోజుల తరువాత ముగిసింది. నాటో విజయం పొందింది. యుగోస్లావియా తన సైన్యాలను కొసావో నుండి ఉపసంహరించుకుంటానికి, నాటో, రష్యన్ సైన్యాలు కొసావోలో శాంతి పరిరక్షణ కోసం దిగడానికి అంగీకారం కుదిరింది.

యుగోస్లావియా కోలుకోలేని దెబ్బతిన్నది. దాని అనేక సైనిక స్థావరాలు, విద్యుత్ కేంద్రాలు, పారిశ్రామిక కేంద్రాలు ధ్వంసమైనాయి. యుగోస్లావియా ఎదురు దెబ్బతీయగల స్థితిలో లేదు కానీ మొండిగా నాటో దాడులను వ్యతిరేకిస్తూనే ఉన్నది. యుగోస్లావియా అధ్యక్షుడు మెలోసెవిక్ను యుద్ధదోషిగా అంతర్జాతీయ న్యాయస్థానం నిర్ధారణ చేసినా, అతను తలవంచలేదు. చివరకు అతనితోనే నాటో ఒడంబడిక చేసుకోవలసి వచ్చింది.

ఇదంతా ఎందుకు వచ్చింది? కొసావో అన్నది యుగోస్లావియాలో ఒక రాష్ట్రం. ఆల్బేనియన్లకు చెందిన ముస్లింలు ఎక్కువగా ఉండే ప్రాంతం. వారిలో యుగోస్లావియా నుండి విడిపోయి స్వతంత్ర

దేశంగా ఏర్పడాలన్న కాంక్ష గల వారు కొసావో లిబరేషన్ ఆర్మీని ఏర్పరిచి తిరుగుబాటు చేశారు. యుగోస్లావియాలో సెర్బులు ఎక్కువ. యుగోస్లావియా సైన్యం ఈ తిరుగుబాటును అణిచివేయటానికి పూనుకున్నది. ఈ పోరాటంలో ఎన్నో ఘోరాలు జరిగాయి. ఇది సాకుగా తీసుకొని అమెరికా, బ్రిటన్, జర్మనీ, ఫ్రాన్స్, ఇటలీ దేశాలు కొసావో సంరక్షణ పేరుతో, మానవ హక్కుల పరిరక్షణ సాకుతో యుగోస్లావియాపై యుద్ధం ప్రారంభించారు. యుగోస్లావియా ఐక్య రాజ్య సమితిలో సభ్యురాలు. ఈ దేశాలూ సభ్యులే. అయినప్పుడు ఐక్య రాజ్య సమితిలో చర్చించి పరిష్కారం చేయడానికి బదులు, ఐక్య రాజ్యసమితి అనుమతి లేకుండా, భద్రతా సమితి అంగీకారం లేకుండా నాటో సైన్యాలు యుగోస్లావియాపై భీకరమైన విమానదాడులు సాగించాయి. అత్యంత అధునాతనమైన విమానాలు ఈ దాడులలో పాల్గొన్నాయి. అమెరికా తన నౌకా దళాన్ని ఏడ్రీయాటిక్ సముద్ర తీరంలో మోహరించింది. 80 రోజులుగా ఎడతెరపి లేకుండా, ప్రతిఘటన లేకుండా విమానాలు అగ్నివర్షం కురిపించాయి. 80 రోజులపాటు ఈ అసమాన యుద్ధం కొనసాగింది.

అమెరికా, సోషల్ డెమోక్రాట్స్ అధికారంలో ఉన్న ఫ్రాన్సు, జర్మనీ, ఇటలీ, ఇంగ్లండ్లు ఐక్య రాజ్యసమితి అనుమతి లేకుండా యుద్ధాన్ని సాగించాయి. ఐక్యరాజ్యసమితి నోరువెళ్ళబెట్టుకు చూస్తూ ఉన్నది. కనీసం నిరసన కూడా తెలియచేయలేదు. ఆ విధంగా అమెరికాకు దాసోహం అన్నది. అమెరికా దురాక్రమణకు మోనాంగీకారం తెలిపింది. ఈ విధంగా ప్రపంచ శాంతి పరిరక్షణ కోసం ఏర్పడిన ఐక్యరాజ్యసమితి ప్రపంచ శాంతి భగ్గుమవుతూ ఉంటే నిశ్చేష్టంగా ఉండిపోయింది. నాటో రాజ్యాలు ఐక్యరాజ్యసమితిని త్రోసి రాజన్నాయి. ఈ విధంగా ఐక్యరాజ్యసమితి అమెరికాకు కీలు బొమ్మ అయింది.

యుగోస్లావియాపై జరిగిన ఈ దాడులలో చైనా రాయబార కార్యాలయం దెబ్బతిన్నది. ముగ్గురు జర్నలిస్టులు, ఇంకొకరు చనిపోయారు. భారతదేశ దౌత్య కార్యాలయం కూడా దెబ్బతిన్నది. అమెరికా బహిరంగ క్షమాపణ చెప్పినా చైనా, అమెరికా సంబంధాలు దెబ్బతిన్నాయి. రష్యా, చైనాలు కొసావో

యుద్ధాన్ని వ్యతిరేకించినా, రష్యా వ్యతిరేకత నామమాత్రమైంది. అమెరికా వ్యతిరేకత వైఖరిని తీసుకున్న రష్యన్ ప్రధాని ప్రిమకోవ్ను తొలగించి మరోకరిని ప్రధానమంత్రిగా చేసింది. వెనుక ప్రధాన మంత్రిగా పని చేసి ప్రజల విశ్వాసాన్ని కోల్పోయిన చెర్నోమిర్డిన్ను తన దూతగా నియమించింది. ఎన్ని భీషణ వాక్యాలు పలికినా చివరకు నాటో శక్తులకు దాసోహం అన్నది.

చైనా ఇందుకు భిన్నమైన వైఖరిని తీసుకున్నది. కొసావో యుద్ధం తప్పన్నది. ఐక్యరాజ్య సమితి అనుమతి తీసుకోకుండా నాటో యుద్ధాన్ని కొనసాగించడం అంతర్జాతీయ సూచనలకు శాంతికి, సౌహార్ద్రతకు వ్యతిరేకమన్నది. సెక్యూరిటీ కౌన్సిల్ను సమావేశపరచమన్నది. సమావేశమైన సెక్యూరిటీ కౌన్సిల్లో శాంతి పరిరక్షక దళాలు అనే పేరుతో నాటో సైన్యాలు ప్రవేశించటాన్ని వ్యతిరేకిస్తూ ఓటు చేసింది. ఈ విధంగా చైనా ఒక్కటే నిజాయితీతో అమెరికా ఆధిపత్యాన సాగిన నాటో దురాక్రమణలను వ్యతిరేకించింది.

ఈ యుద్ధంలో సోషల్ డెమోక్రాటిక్ పార్టీల కపటం వెల్లడైంది. అమెరికా ప్రపంచాన్ని శాసించే దేశంగా తయారైందని రుజువైంది. రష్యా దుర్బలత్వం తెలిసింది. చైనా నిజమైన సామ్రాజ్యవాద వ్యతిరేక శక్తి అని తేటతెల్లమైంది. మిత్రరాజ్య సమితి అమెరికా చేతిలో కీలుబొమ్మని తెలిసిపోయింది.

జాతీయ పరిస్థితి

ఇటువంటి పరిస్థితులలో భారత్ - పాకిస్తాన్ల మధ్య యుద్ధమేమాలూ అలుముకున్నాయి. భారత్ - పాకిస్తాన్ వాస్తవాధీన రేఖ కార్గిల్ సెక్టర్లో పాక్ చొరబాటుదారులు ప్రవేశించారు. ఈ చొరబాటు జనవరి, ఫిబ్రవరి నెలలలోనే ప్రారంభమైనా, బి.జె.పి. ప్రభుత్వానికి తెలియనే తెలియదు. సుమారు 7 కి.మీ. దూరం పాకిస్తాన్ చొరబాటుదారులు చొచ్చుకువచ్చి, రక్షణ శిబిరాలు ఏర్పరుచుకొని శ్రీనగర్ - లేహ్ పట్టణాల మధ్య ఉన్న జాతీయ రహదారిని ఆక్రమించుకోవడానికి సిద్ధపడ్డారు. రెండు భారత గస్టి దళాలు అయిపు ఆనవాలు లేకుండా పోయాయి. అయినా భారత ప్రభుత్వంలో చలనం లేదు. మే రెండో వారంలో కానీ కళ్ళు తెరవలేదు. అప్పటికే చాలా ఆలస్యం జరిగింది. చొరబాటుదారులకు మద్దతుగా పాక్ సైన్యం కూడా దిగింది. భారత భూభాగంలో ఉన్న చొరబాటుదారులను తరిమివేసి, వారు నిర్మించిన బంకర్లను స్వాధీనం చేసుకోవటానికి పాక్ సైన్యంతో తలపడవలసి వచ్చింది. వైమానిక దళం

రంగంలోకి దిగింది. రెండు విమానాలు, ఒక హెలికాప్టర్ కోల్పోయాయి. పోరు తీవ్రమైంది.

ఇటువంటి పరిస్థితులలో పరిస్థితిని గురించి చర్చించటానికి పాక్ విదేశాంగ మంత్రి వస్తానన్నారు. కాస్త ఆలస్యంగానైనా భారత ప్రభుత్వం అంగీకరించింది. కానీ ఏమీ కుదరలేదు. పాక్ విదేశాంగ మంత్రి చైనా వెళ్ళారు. భారత విదేశాంగ మంత్రి కూడా రెండు రోజులు చైనా వెళ్ళారు. పాక్ ఆశించింది ఫలించలేదు. పోరు మరింత ముమ్మరమైంది. భారత సైనికదళాలు క్రమంగా చొరబాటుదారులను తరిమివేయసాగారు. కొన్ని కీలక స్థావరాలను ఆక్రమించుకున్నారు.

ఈ చొరబాటుదారుల దురాక్రమణ పూర్తిగా బి.జె.పి. ప్రభుత్వపు అలక్ష్యాన్ని, చేతగానితనాన్ని తెలియజేస్తున్నాయి. జనవరిలో ప్రారంభించిన చొరబాటు, బంకర్ల నిర్మాణం మే మూడోవారంలో కానీ గుర్తించలేదు. రక్షణ మంత్రి ఫెర్నాండెజ్ అత్యంత బాధ్యతారహితంగా ప్రవర్తించారు. అసలు ఈ వ్యవహారమేదీ ఆందోళన చెందాల్సింది కానే కాదని, దేశాన్ని నమ్మింపచూశారు. భారతీయ గస్తీ దళాలు అదృశ్యమైతే దాని వెనుక రహస్యాన్ని పసిగట్టలేకపోయారు. చొరబాటుదారుల గుడారాలు చూసిన తర్వాత వారిని 48 గంటలలో ఖాళీ చేయిస్తామని ప్రకటించారు. పాకిస్తాన్ ఆక్రమించిన ప్రాంతాలు నిజంగా పాక్ ఆధీనంలో లేవని బుకాయించారు. ఆ తరువాత వ్యూహాత్మకంగా ఏ మాత్రం ప్రాధాన్యాలేని ప్రాంతాలని మరో ప్రకటన చేశారు. వేసవిలోనైతే భారత సైనికుల చేతుల్లో చస్తారు, శీతాకాలంలో అయితే మంచులో కూరుకుపోయి చస్తారని వ్యాఖ్యానించారు. అటు తర్వాత ఈ చొరబాటు పాకిస్తాన్ ప్రధాన మంత్రి నవాజ్ షరీఫ్ కు గానీ, గూఢచారి సంస్థ ఐ.ఎన్.ఐ.కు కానీ తెలియదని ప్రకటించారు. ప్రధాన మంత్రి నవాజ్ షరీఫ్ కూడా దీనిని బలపరిచారు. అనేక మలుపులు తిరిగి చివరకు ఫెర్నాండెజ్ తాను అలా అనలేదని బుకాయించారు. చొరబాటుదారులు కనుక వెళ్లిపోదల్చుకుంటే వారిని సురక్షితంగా పంపిస్తామని మరొక ప్రకటన చేశారు. ఈ విధంగా రక్షణ మంత్రి ఫెర్నాండెజ్ అర్థంపర్థంలేని అనేక ప్రకటనలు చేసి, దేశాన్ని అయోమయంలో పడేశాడు. అందుకే ఫెర్నాండెజ్ ను రక్షణ మంత్రిగా తొలగించాలని అనేక పార్టీలు డిమాండ్ చేశాయి.

ఇంత రగడ జరుగుతున్నా ఒకరకంగా యద్ధంగా జరుగుతున్నా

పార్లమెంటు విశ్వాసాన్ని కోల్పోయి, రాజీనామా చేసిన ప్రభుత్వం తగుదునమ్మా అని తానే మొత్తం భారాన్నంతా మోస్తూన్నట్లు, వ్యవహారాన్నంతా నడిపిస్తున్నట్లు పోజులు కొడుతున్నది. లోక్ సభ లేకపోయినా, రాజ్యసభ ఉన్నది. రాజ్యసభను సమావేశపర్చటం కూడా లేదు. ఇతర పార్టీలన్నీ చొరబాటుదారుల ఏరివేత కార్యక్రమాన్ని బలపరుస్తున్నా రాజ్యసభ సమావేశాన్నైనా పిలవటం లేదు.

కాబట్టి రాజ్యసభ సమావేశానికి పిలవాలని ఒత్తిడి కొనసాగింది. రాజ్యసభ ఉపాధ్యక్షురాలు నజ్మా హెమ్రుల్లా కూడా కోరింది. వాస్తవాధీన రేఖను దాటి, పాక్ చొరబాటుదారులు రావటాన్ని అంతర్జాతీయంగా అన్ని దేశాలు గర్హించాయి. చొరబాటుదారులు వెనక్కుపోవాలని, సమస్యను శాంతియుతంగా పరిష్కరించుకోవాలని కోరాయి.

కేంద్ర ప్రభుత్వ కార్మిక వ్యతిరేక విధానాలపై

సమైఖ్య పోరాటం - సి.పి.ఎస్.టి.యు

ప్రభుత్వరంగ సంస్థల వ్యతిరేక, కార్మిక వ్యతిరేక విధానాలవలంబిస్తున్న కేంద్ర ప్రభుత్వంపై సమైఖ్య పోరాటం జరపాలని ప్రభుత్వరంగ సంస్థల ట్రేడ్ యూనియన్ల కమిటీ (సి.పి.ఎస్.టి.యు) పిలుపునిచ్చింది. పోరాట, ప్రచార కార్యక్రమాన్ని రూపొందించింది. ప్రభుత్వరంగ సంస్థలపై తమ వైఖరేమిటో ప్రతి రాజకీయ పార్టీ తమ ఎన్నికల మ్యానిఫెస్టోలో స్పష్టం చేయాలని కోరింది. జూన్ 15, 16 తేదీల్లో బంగాళాధాన్ లో జరిగిన సి.పి.ఎస్.టి.యు విస్తృత సమావేశం ఓ డిక్లరేషన్ ను ఆమోదించింది. దేశవ్యాప్తంగా ప్రభుత్వరంగ సంస్థల నుండి 195 మంది ప్రతినిధులు పాల్గొన్న ఈ సమావేశానికి శ్రీయుతులు జీవన్ రాయ్ (సి.ఐ.టి.యు), చిత్తరంజన్ (ఎ.ఐ.టి.యు.సి), ఆ.పి.మిత్తల్ (హెచ్.ఎం.ఎస్) మైకల్ ఫెర్నాండెజ్ (జె.ఎ.ఎస్) వై.ఆదినారాయణ (పి.ఎస్.యు కోఆర్డ్. కమిటీ హైదరాబాద్)లు అధ్యక్షవర్గంగా వ్యవహరించారు.

భారతీయ, విదేశీ ప్రైవేట్ కంపెనీలకనుగుణంగా, ప్రభుత్వరంగ సంస్థలు మూతపడేవిధంగా కేంద్ర ప్రభుత్వం విధానాలు అవలంబిస్తున్నదని సమావేశం పేర్కొంది. లాభాల్లో ఉన్న సంస్థలను కూడా డిసిస్వెస్ట్ మెంట్ పేరుతో నిర్వీర్యపరుస్తున్నారని, పి.ఎస్.యు.ల పట్ల వివక్షాపూరిత విధానాలు అవలంబించడంతో అవి సిక్ నెస్ దశకు చేరుకుంటున్నాయని ఆందోళన వ్యక్తం చేసింది. ఈ ప్రభుత్వ విధానాలకు వ్యతిరేకంగా కోర్కెలు, తక్షణ డిమాండ్ల సాధనకై సి.పి.ఎస్.టి.యు ఆందోళన కార్యక్రమాన్ని రూపొందించింది. జూలై మొదటివారంలోపు రాష్ట్రాలవారిగా, రీజన్ వారిగా, పరిశ్రమలవారిగా సంయుక్త సదస్సులు నిర్వహించడం, జూలై 13న 'అఖిల భారత డిమాండ్ డే'గా పరిశ్రమల ముందు

ధర్నాలు, నల్లబ్యాడ్జీ ధారణ చేయాలని, ప్రభుత్వరంగ సంస్థలను కాపాడాలని కోరుతూ సంతకాల సేకరణ కార్యక్రమం ఆగస్టులోపు పూర్తిచేయాలని నిర్ణయించారు. ఈ దేశవ్యాప్త ఉద్యమంలో పాల్గొనాల్సిందిగా ఐ.ఎన్.టి.యు.సి, బి.ఎం.ఎస్ నాయకత్వానికి, వాటి అనుబంధ యూనియన్లకు కమిటీ విజ్ఞప్తి చేసింది. ఈ ఉద్యమాన్ని విజయవంతం చేయడానికి ప్రభుత్వరంగ సంస్థల కార్మికులు పెద్దఎత్తున ముందుకు రావాలని కోరింది.

కోర్కెలు:

1. ఖాయిలాపడ్డ ప్రభుత్వరంగ పరిశ్రమలను పునరుద్ధరించాలి. మూసివేయరాదు. 8 ప్రభుత్వరంగ పరిశ్రమలను మూసివేయాలన్న ఆర్డరును వుపసంహరించాలి. వీటిలోని కార్మికులకు క్రమం తప్పకుండా వేతనాలు చెల్లించాలి.
2. ప్రభుత్వరంగ సంస్థల ప్రయివేటీకరణ / వాటాల అమ్మకం వెంటనే నిలిపివేయాలి.
3. ముందస్తు షరతులు లేకుండా ఖాయిలాపడ్డ వాటితో సహా అన్ని ప్రభుత్వరంగ పరిశ్రమలలో అర్థవంతమయిన వేతన చర్యల క్రమాన్ని ప్రారంభించాలి.
4. వేతన సవరణ కాలం ఐదు సంవత్సరాలకు మించకూడదు. క్రిందిస్థాయి, పైస్థాయి వేతనాల మధ్య నిష్పత్తి 1:10 వుండాలన్న జస్టిస్ మోహన్ కమిటీ సిఫారసులు రద్దు చేయాలి.
5. బోనస్ చెల్లింపు చట్టంలోని పరిమితిని ఎత్తివేయాలి.
6. ప్రభుత్వరంగ కార్మికులకు ప్రత్యేకమయిన పెన్షన్ స్కీము ప్రవేశపెట్టాలి.
7. రిక్రూట్మెంట్ పై వున్న నిషేధాన్ని ఎత్తివేయాలి. శాశ్వత స్వభావంగల పనులలో కాంట్రాక్టు కార్మికులను రెగ్యులరైజ్ చేయాలి.

ఆస్తుల అమ్మకాన్ని ప్రతిఘటించిన రూర్కేలా స్ట్రీట్ వర్కర్లు

ప్రభుత్వరంగ సంస్థకు చెందిన

ఆస్తుల అమ్మకాన్ని ఒరిస్సాలోని రూర్కేలా స్ట్రీటు వర్కర్లు తీవ్రంగా ప్రతిఘటిస్తున్నారు. ఈ ఆందోళనలో భాగంగా రూర్కేలా రైల్వే స్టేషన్ ముందు మే 7వ తేదీన పెద్ద ఎత్తున నిరసన ప్రదర్శన జరిపారు. భారత ప్రభుత్వం ఆదేశాల మేరకు 'సెయిల్' సంస్థ నియమించిన విదేశీ కన్స్ట్రలెంట్ కంపెనీ అయిన 'మెసర్స్ మెకన్సీ' ప్రతినిధులను స్ట్రీట్ కార్మికులు రైలు దిగనివ్వలేదు. సంక్షోభంలో కొట్టుమిట్టాడుతున్న ప్రభుత్వరంగ స్ట్రీట్ వరిశ్రమకై వ్యయం తగ్గించే చర్యలు సూచించవలసిందిగా ప్రభుత్వం ఆ విదేశీ కంపెనీని నియమించింది.

దేశంలోని స్ట్రీట్ వరిశ్రమలో ప్రస్తుతం నెలకొన్న సంక్షోభం ప్రభుత్వం అనుసరిస్తున్న సరళీకృత విధానాల పుణ్యమే. ఈ విధానాల మూలంగా విపరీతమైన ఆర్థిక మాంద్యం చోటు చేసుకొంది. విచక్షణా రహితమైన దిగుమతుల మూలంగా దేశీయ స్ట్రీట్ ఉత్పత్తిదారులను కట్టివేసినట్లయింది. వాస్తవాలు ఇలా ఉండగా, సంక్షోభ నివారణ కోసం అంటూ మెకెన్సీ కంపెనీ అనేక వినాశక సూచనలు చేసింది. సెయిల్ లో ఉన్న కేస్టింగ్ పవర్ ప్లాంట్స్ ని అమ్మమని ప్రతిపాదించింది. అల్లాయ్ స్ట్రీట్ ప్లాంట్, సాలెమ్ స్ట్రీట్ ప్లాంట్, ఐ.ఐ.ఎస్.సి.ఓ., ఇంకా అనేక ఇతర స్ట్రీట్ ప్లాంట్ లులోని పలు డిపార్ట్ మెంటులనూ విచ్చినం చేయమని వాక్రుచ్చింది. వరిశ్రమలోని కొన్ని సంస్థలను మూసివేయటం, వి.ఆర్.ఎస్. వంటి పద్ధతుల ద్వారా కనీసం 75,000 మంది కార్మికులను ఇంటికి సాగనంపాలని సదరు మెకెన్సీ కంపెనీ సలహా ఇచ్చింది.

అయితే సంస్థ ఆస్తులను తెగనమ్మింపజేసే ఇటువంటి చర్యలను తీవ్రంగా ప్రతిఘటించాలని స్ట్రీట్ వర్కర్లు ధృఢ నిశ్చయంతో ఉన్నారు. సి.ఐ.టి.యు. నాయకత్వంలో ఆందోళన చేపట్టి కొనసాగిస్తున్నారు. మే 23న కలకత్తాలో జరిగిన 'ది స్ట్రీట్ వర్కర్స్ ఫెడరేషన్ ఆఫ్ ఇండియా' సమావేశంలో దేశ వ్యాప్తంగా స్ట్రీట్ వర్కర్లతో సమైక్య పోరాటాలు నిర్మించాలని సంకల్పించారు.

బీహార్ లో విజయవంతమైన

ప్రభుత్వోద్యోగుల సమ్మె

రాష్ట్ర నాన్-గెజిటెడ్ ఎంప్లాయిస్ ఫెడరేషన్ సమ్మెకు నాయకత్వం వహించగా, అఖిల భారత రాష్ట్ర ప్రభుత్వోద్యోగుల సమాఖ్య (ఎ.ఐ.ఎస్.జి.ఇ.ఎఫ్.) పోరాటపు దిశా నిర్దేశం చేసింది. ప్రభుత్వంతో ఒప్పందం కుదిరిన అనంతరం సమ్మెను విరమించారు. ఒప్పందం ప్రకారం ఉద్యోగులు లేవనెత్తిన వివాదాలను ఒక హైకోర్టు సిట్టింగ్ జడ్జి ఆధ్వర్యంలోని కమిటీకి అప్పగిస్తారు. అది 6 నెలల్లో నివేదికను సమర్పిస్తుంది. ఉద్యోగులకు సమ్మెకాలపు వేతానాన్ని చెల్లిస్తారు... సమ్మెను దీర్ఘకాలం కొనసాగనివ్వనిచ్చి ఉద్యోగులు విసిగివేసారి

సమ్మెను విరమించుకొనేలా చేయాలనుకున్న ప్రభుత్వం చివరకు భంగపడక తప్పలేదు.

ఢిల్లీలో ఎఫ్.సి.ఐ. వర్కర్ల ర్యాలీ

తమ సమస్యలు పరిష్కరించాలని డిమాండ్ చేస్తూ ఢిల్లీలోని జంతర్ మంతర్ లో మే 11వ తేదీన 'ఫుడ్ కార్పొరేషన్ ఆఫ్ ఇండియా' వర్కర్లు బ్రహ్మాండమైన ప్రదర్శన నిర్వహించారు. ఆలిండియా ఎఫ్.సి.ఐ. మజ్దూర్ ఫెడరేషన్ పిలుపు మేరకు దేశం నలుమూలల నుండి తరలివచ్చిన 15,000 మంది ఎఫ్.సి.ఐ. వర్కర్లు ఈ ప్రదర్శనలో పాలుపంచుకున్నారు. కాంట్రాక్టు వ్యవస్థని తొలగించి డైరెక్టు పేమెంట్ సిస్టం ప్రవేశపెట్టాలని, డిపార్ట్ మెంటల్ వర్కర్లకై వేజ్ బోర్డ్ ను రూపొందించాలని, 1996లో కార్మికశాఖ సర్టిఫై చేసిన స్టాండింగ్ ఆర్డర్స్ ని అమలు చేయాలని తదితర ముఖ్యమైన డిమాండ్లతో గత కొంతకాలంగా ఎఫ్.సి.ఐ. వర్కర్లు ఉద్యమిస్తున్నారు.

టీ గార్డెన్ కార్మికుల హత్యను ఖండిస్తూ సి.ఐ.టి.యు. తీర్మానం

అస్సాం రాష్ట్రం కోక్రాజార్ జిల్లాలోని మర్నాయ్ టీ ఎస్టేట్ కి చెందిన ముగ్గురు మహిళా కార్మికులను అక్కడి యాజమాన్యం పొట్టనబెట్టుకుంది. మే 16వ తేదీన కిరాయి గూండాలచే వారిని క్రూరంగా కాల్చి చంపించింది. హత్య చేయబడిన వారిలో ఒకరు సి.ఐ.టి.యు. నాయకురాలైన కా॥ సీతా మరాండి కాగా, మిగతా ఇద్దరూ ఆమె సహచరులు. ఈ హత్యల వెనక జరిగిన కుట్రలో ఐ.ఎన్.టి.యు.సి. పాత్ర కూడా ఉండటం దారుణం.

మే 28-30 తేదీలలో ఘజియాబాద్ లో జరిగిన సి.ఐ.టి.యు. జనరల్ కౌన్సిల్ సమావేశం ఈ ముగ్గురు మహిళా కామ్రేడ్ల హత్యలను తీవ్రంగా ఖండించింది. దోషులను వెంటనే అరెస్టు చేయాలని, కఠినంగా శిక్షించాలని ప్రభుత్వాన్ని డిమాండ్ చేసింది. యాజమాన్యం, ఐ.ఎన్.టి.యు.సి.ల కూటమి చేసిన కుట్రహత్యలకు నిరసనగా 14.6.99న జాతీయ నిరసన దినం పాటించాలని జనరల్ కౌన్సిల్ తీర్మానించింది. దేశంలోని అన్ని రాష్ట్ర కమిటీలు, పారిశ్రామిక ఫెడరేషన్లు, అనుబంధ సంఘాలు ఆ రోజున నిరసన-కార్యక్రమాలు జరపాలని పిలుపునిచ్చింది.

మర్నాయ్ టీ ఎస్టేట్ లో 1996 నుండి ఇప్పటి వరకు యాజమాన్యం-ఐ.ఎన్.టి.యు.సి. కూటమి ఐదారగురు కార్మిక నాయకుల్ని పొట్టన బెట్టుకుంది. న్యాయమైన హక్కుల సాధనకై కార్మికులను ముందుకు నడిపిస్తున్న కా॥ సాగరికా సోరెన్ ని 1996లో హత్య చేసింది. ఇటువంటి పరిస్థితులకు సైతం వెరవక కా॥ సీతా మరాండి కార్మిక ఉద్యమాన్ని నడిపించటానికి ముందుకు వచ్చారు. నమోనీ అసామ్ మజ్దూర్ సంఘం (సి.ఐ.టి.యు.) మర్నాయ్ శాఖకు జనరల్ సెక్రటరీగా ఎన్నికయ్యారు. అలాగే 1997లో సి.ఐ.టి.యు. అస్సాం రాష్ట్ర కమిటీ సభ్యులుగా ఎన్నికయ్యారు.

మర్నాయ్ టీ గార్డెన్ లోని కార్మికులు, కార్మిక నాయకులు - సస్పెన్షన్లు, తీసివేతలు, భౌతికమైన దాడులు వంటి అనేక విపత్తులను ఎదుర్కొవలసి వస్తున్నది. ఇటువంటి నేపథ్యంలో నాయకురాలై, కార్మికులను ముందుకు నడిపిస్తున్న కా॥ సీతా మరాండిని 1998లో పని నుంచి తీసివేశారు. అయినా సరే ఏ మాత్రం బెదరకుండా, దిగువ అస్సాంలో సి.ఐ.టి.యు. వ్యాప్తికి ధృఢనిశ్చయంతో కృషిచేస్తున్న కా॥ సీతామరాండిని చూసి బెంబేలెత్తిపోయిన టీ తోటల యజమానులు, చివరకు ఆమెను, ఆమెతో పాటు ఉన్న ఇద్దరు సహచారులను కిరాతకంగా హత్య చేయించారు.

బుగ్గపల్లి హరిజన్ ఓబులేసు తీర్మానం

అనంతపురం జిల్లా అనగానే పుట్టపర్తి సాయిబాబా పేరు గుర్తుకు వస్తుంది. సర్వమతాలు సమానమని కులాల పాటింపులు వుండరాదనే ఆయన బోధనలు వినిపిస్తుంటాయి. దేశ దేశాల నుండి భక్తులు వస్తుంటారు. అంతప్రాముఖ్యత వున్న పుట్టపర్తి మండలంలోనే కుల వివక్షత వికృత రూపాల్లో వుంది. కులవివక్షత ను పరిశీలించేందుకు వచ్చిన జస్టిస్ పున్నయ్య గారిచే కంట తడిపెట్టించే సంఘటనలు ఈ ప్రాంతాల్లో ఉన్నాయంటే అవి ఎంత తీవ్రమైనవో ప్రతి ఒక్కరు ఆలోచించాలి.

పుట్టపర్తి మండల కేంద్రానికి దగ్గర్లో వున్న బుగ్గపల్లి గ్రామములో హరిజన ఓబులేసు ఆర్థిక స్థామత లేక మధ్యలోనే చదువు మానేసి కూలీగా జీవిస్తున్నాడు. ఆర్థిక స్థామత లేక పోయినా కళ్ళ ముందు జరిగే అవమానాలను అన్యాయాలను ఎదిరించే ధైర్యం వుంది. హరిజనుల పై జరిగే అన్యాయాలను కులంపేరుతో జరిగే అవమానాలను వ్యతిరేకించడంలో ఓబులేసుకు మంచి పేరు వుంది. ఈయన హరిజనులను కలుపుకొని పోరాడడం గ్రామ పెత్తందార్లకు రుచించడం లేదు. సమయం చూసి దెబ్బతీయాలని కుట్రపన్నారు. ఈ ప్రమాదాన్ని గుర్తించి ఓబులేసు తల్లిదండ్రులు కొడుకును పారించేవారు అయినా ఓబులేసు ఆగలేదు.

ఒక రోజు రాత్రి తన ఇంటికి ఒంటరిగా ఓబులేసు వెలుతున్నాడు. అగ్రకులానికి చెందిన గ్రామ పెత్తందారి అరుగు పై నుంచి వేరుశనగ కాయల బస్తా క్రింద పడింది. వెంటనే దొంగ దొంగ అని అరుపులు. పక్క ఇళ్ళ వాల్లంత గుంపు అయ్యారు. దారి వెంటపోయే ఓబులేసును పట్టుకొన్నారు. నువ్వెదొంగ అన్నారు. ఊహించని పరిణామానికి ఓబులేసు ఆశ్చర్యపోయాడు. తనకు ఏమి తెలియదని ఓబులేసు ఎంత అరచినా పథకం ప్రకారం చేసిన పెత్తందారులకు ఆ మాటలు వినిపించ లేదు. వూరు వాకిలికి ఓబులేసును గొడ్డును కట్టివేసినట్లు కట్టివేసారు. హరిజన వాడకు విషయం తెలిసింది. జనం గుంపు అయ్యారు. ఓబులేసు తల్లి తండ్రులు పెత్తందార్ల కాళ్ళు పట్టుకొని ఏడ్చారు. అయిన వారు కనికరించలేదు, పశువును కొట్టినట్లు ఓబులేసును కొట్టారు. దళితుల్లో ఆగ్రహం పెల్లుబికింది కాని ఏమి చేయగలరు? వారిని ఎదిరిపై రేపటినుంచి కూలికి పిలిచే దిక్కేంది? తమ కుటుంబాలు గడిచే దారెది? అందుకనే ఆగ్రహాన్ని దాచు కున్నారు. మౌనంగా వీక్షించారు. కొట్టి అలసి పోయిన పెత్తందార్లు అగ్ర కుల దురంహకారులు

పోలీసులకు పట్టివ్వాలని నిర్ణయించారు. రాత్రంత గ్రామ స్కూల్లో చీకటిలో పడవేసారు ఓబులేసు తల్లిరోదనకు అంతులేదు, పెత్తందార్లకు మానవత్వంలేదు.

ఓబులేసుకు దాహం వేసింది, నీళ్ళు పోయమని ప్రాధేయ పడ్డాడు. తల్లి పరుగెత్తింది హరిజన వాడకు నీళ్ళు తెచ్చేందుకు, పెత్తందార్ల నీళ్ళు ఇవ్వడాన్ని అడ్డుకున్నారు. అగ్ర కులస్తుడోకడు ఓబులేసు నోట్లో బలవంతాన మూత్రం పోసాడు. దాన్ని మింగకుండా ఓబులేసు ప్రయత్నం. ఇతర పెత్తందార్లు తలపై తన్నారు. ఓబులేసు నోరు తెరచాడు. అగ్రకులస్తుల మూత్రం నోట్లోకి పోయింది.

బుగ్గపల్లి గ్రామంలో ఓబులేసు సొమ్మ సిల్లాడు, తల్లి తండ్రి ఏడ్చి ఏడ్చి అలసి పోయారు తమ కోసం నిలచిన ఓబులేసు కష్టాలకు అవమానాలకు గురౌతున్న ఏమి చేయలేక పోతున్నందుకు అవమాన సూచకంగా దళితులు తలలు దించుకున్నారు. తమ కసి, పగ తీరు తున్నందుకు అగ్రకులస్తులు అహంభావంతో వికటట్టహాసం చేసారు.

మూడు లోకాలను పరిశీలించే శక్తి వుందని చెప్పుకోనే సాయిబాబాకు మూడు కిలో మీటర్ల దూరంలో ఈ ఘోరం జరిగిన పలకడు. హరిజనుల కొరకే వున్నామని చెప్పుకుంటున్న పార్టీలు, సంఘాల నేతలు గ్రామానికి వెళ్ళలేదు. చట్టాలు అమలు పరిచే

అధికారులు తమకేమి తెలియదంటున్నారు ఓబులేసు దొంగతనం చేసాడని, కేసువుందని పోలీసులంటారు. ఆలోచించండి. దైవశక్తి, ఓట్లు దండుకొనే రాజకీయశక్తి చట్టం, ముసుగులో బలహీనులపై మోవబడితే కేసులు, అగ్రకులస్తులకు ఏరకంగా సహకరిస్తాన్నాయో దళితులను ఏరకంగా అణచి వేస్తున్నాయో!

ఈ సంఘటనను వెలుగులోకి తెచ్చింది కుల వివక్ష వ్యతిరేక పోరాట కమిటీ. పెమగొండ ఆసుపత్రిలో చికిత్స పొందుతున్న హరిజన ఓబులేసు దగ్గరికి జస్టిస్ పున్నయ్యగారిని తీసుకెళ్ళింది. ఓబులేసు తనదీనగాధను వివరిస్తుంటే కళ్ళల్లో నీళ్ళు తిరిగాయి. వెంట వచ్చిన అధికారులు నిశ్చేష్టులయ్యారు.

పున్నయ్య గారిని ఓబులేసు కోరింది ఒక్కటే. “మా అక్క తమ్ముళ్ళు, అన్న చెల్లెలు లారీల దెబ్బలు తిని మా లాంటి వారికోసం కమీషన్ వేయించి మిమ్ములను ఇక్కడకు తీసుకొచ్చారు. నాలాగా అనేకమంది దళితులు కష్టాలకు అవమానాలకు గురౌతున్నారు. మీరు ప్రభుత్వానికిచ్చే రిపోర్టులో మా లాంటి వారి గాధలు వ్రాయాలి. మా బ్రతుకు మారేందుకు సూచనలు చేయండి” అని ఓబులేసు చెబుతుంటే పక్కనే వున్న తల్లి పున్నయ్యగారి కాళ్ళపై పడి భోరున ఏడ్చింది.


వి.రామ్ భూపాల్

అనంతపురం.

దిగుమతుల సరళీకరణ - కలుగుతున్న హాని

బి.జె.పి. ప్రభుత్వం మరో 894 వస్తువులను ఎటువంటి అడ్డంకులు లేకుండా దిగుమతి చేసుకునేందుకు 1999-2000 ఎగుమతి - దిగుమతుల విధానంలో అనుమతించింది. వాటిలో సగంపైగా వ్యవసాయ మరియు ఆహార వస్తువుల ఫలితంగా మన దేశంలోకి చాక్లెట్లు, డ్రింకులు దిగుమతి అవుతున్నాయి. అవి విషపూరితంగా వుంటున్నాయని వెల్లడయింది. అనుమతించని కొన్ని రసాయనాలు (ట్రైటానియమ్ డయాక్సైడ్ వంటివి) వాటిలో కలుస్తున్నాయి. గరిష్ట ధరలు వాటిపై లేనందువలన ప్రభుత్వం పన్నులు కూడా నష్టపోతోంది. ఏ తేదీలోపల వాటిని వాడలో కూడా పేర్కొనబడటం లేదు. ప్రజలు అనారోగ్యం పాలయేందుకు ఈ పరిణామాలు దారి తీస్తాయి. ఇటీవల ఐరోపా ఖండంలో కోకాకోలా డ్రింకు అక్కడి ప్రజల ఆరోగ్యాలను దెబ్బతీసిన ఘటన మన కళ్ళ ముందు మొదలౌతోంది.

మన దేశంలో తయారయ్యే పదార్థాలకు పెట్టుకునే నిబంధనలను విదేశీ పదార్థాలకు బి.జె.పి. ప్రభుత్వం వర్తింప జేయటం లేదు. బాధ్యతారాహిత్యమయిన సరళీకరణ విధానలను ఓడించకపోతే ఆర్థికంగానే గాక ఆరోగ్యపరంగా కూడా నష్టపోతాము.



పేరుగొప్ప, ఊరుదిబ్బ, మన పాలకులు
ప్రారంభించే పథకాలేవైనా వాటి తీరు ఇదే. ఆ తరువాతే ఒయాసిస్ పథకం ముసలితనంలో "ఆదాయం", "రక్షణ" రెండూలేని ఈ స్కీం గురించి పరిశీలిద్దాం. వయసు మీద పడ్డ తర్వాత పేదరికం నుండి రక్షణ కొరకు ప్రతి యువతీ, యువకుడు పనిచేసే వయసులోనే న్యాయబద్ధంగా సంపద పోగేసుకునేందుకు ఈ ఒయాసిస్ నిర్దిష్ట మార్గం చూపాలని కేంద్ర బి.జె.పి. మంత్రి సెలవిచ్చారు.

నిజంగానే ఏదైనా మార్గం చూపుతారని బహుశా ఈ ప్రభుత్వ పనితీరు చూసిన ఎవరికీ నమ్మకం కుదరదు. సరిగ్గా అదే జరిగింది. ఒక 'కమిటీ' వేశారు. పేనుకు పెత్తనం ఇస్తే ఏం చేస్తుందో ఆ కమిటీ అదే చేసింది.

నిలువుదోపిడికి దవే కమిటీ సిఫార్సులు

యునిట్ ట్రస్ట్ ఆఫ్ ఇండియా మాజీ చైర్మన్ డాక్టర్ ఎస్.వి.దవే నాయకత్వంలో వేయబడ్డ ఒక నిపుణుల కమిటీ తన మొదటి దశ నివేదికను సమర్పించింది. మొదటిదశలో ఇప్పుడున్న పిఎఫ్, పెన్షన్ స్కీం, పబ్లిక్ ప్రావిడెంట్ ఫండు లాంటి సామాజిక భద్రతా యంత్రాంగంపై ఈ కమిటీ గురిపెట్టింది. రెండవదశలో కొత్తవలంటరీ పెన్షన్ పథకాలు, పెన్షన్ ఫండుకు రెగ్యులేటరీ అధారిటీ లాంటి ఇతర సమస్యలను చూస్తుంది.

మొదటిదశ నివేదిక ప్రభుత్వానికి సమర్పించింది. దాన్లో 1. మొదట్లో తీసుకునే పి.ఎఫ్ విత్ డ్రాయల్స్ పై పరిమితి విధించటం, 2. పి.ఎఫ్ నిధులపై అధిక రాబడి వచ్చేందుకు సెక్యూరిటీలలో, షేర్లలో పెట్టుబడి పెట్టటం. 3. ఇప్పుడున్న పి.ఎఫ్ వ్యవస్థను ఎక్కువమంది కార్మికులకు విస్తరించటం. 4. పి.ఎఫ్ ఖాతాదారుల సేవలను మెరుగుపరచటం అనే అంశాలున్నాయి.

వెనక్కి నడిపే సిఫార్సులు

దవే కమిటీ నివేదికలో పరిశీలనలను, సిఫార్సులను మనమిప్పుడొకసారి పరిశీలిద్దాం.

1. పి.ఎఫ్. పెన్షన్, ఇతర సాంఘిక వ్యవస్థలలో కాంట్రీబ్యూషన్ రేటు ఇప్పటికే చాలా ఎక్కువగా వున్నది. వీటిని మరింత పెంచాల్సిన అవసరంలేదు.
2. శాశ్వత అంగవికలత్వం, మరణంలాంటి సందర్భాల్లోనూ, వృద్ధాప్యంలో ఆదాయ భద్రత (ఉదా : గృహ నిర్మాణం) కలిగించడంలాంటి ఖచ్చితమైన ప్రయోజనాల విషయంలో మాత్రమే ముందస్తుగా సొమ్మును నిధుల నుంచి ఉపసంహరించుకోవటానికి అనుమతించాలి.
3. ముందస్తు ఉపసంహరణ (60 ఏళ్ళకంటే ముందు)లపై 10 శాతం ఏకమొత్తం ఉపసంహరణ పన్నును, సొమ్ము ఇచ్చేటపుడే తగ్గించి ఇచ్చేటట్లు (Deductible at Source) విధించాలి.
4. పదవీ విరమణ తర్వాత కూడా పి.ఎఫ్ మొత్తం ఉపసంహరించుకుంటే మొదటి లక్ష రూపాయలు మినహాయించి మిగతా మొత్తంపై 10 శాతం పన్ను వేయాలి.


5. కొత్త పి.ఎఫ్ సంస్థలు, అలాగే ఇప్పటికీ వున్న సంస్థలు పెట్టుబడుల నుండి వచ్చే ఆదాయాన్ని సెక్యూరిటీస్ అండ్ ఎక్స్చేంజి బోర్డు (సెబి)లో రిజిష్టరు చేయించుకున్న, నైపుణ్యంగల సమర్థవంతమైన నిధి యామాన్యాల ద్వారా నిర్వహించాలి.

6. తొలుతగా, పెట్టుబడి భద్రత కలిగిన కంపెనీలలో 20 శాతండాకా పెట్టుబడి రుణం పెట్టడానికి, స్వదేశీ షేర్లలో 10 శాతండాకా మదుపు పెట్టడానికి వీలుగా మార్గదర్శక సూత్రాలను సవరించాలి.

7. ప్రస్తుతం నిధులపై పరిమితంగాకాని, ఖచ్చితంగాను వున్నరాబడికి బదులుగా, రాబడిని మార్కెట్టు నిర్ణాయకశక్తికి వదిలి వేయాలి.

8. పెన్షన్ మొత్తాలకు ప్రభుత్వం చెల్లిస్తున్న 1.16 శాతాన్ని ఒక మూడేళ్ళ కాలంలో క్రమంగా పూర్తిగా తీసివేయాలి. ఈ మధ్యలో నున్న కాలంలో ప్రభుత్వ చెల్లింపులను నేషనల్ సెనియర్ సిటిజన్స్ ఫండుకు జమచేయాలి.

పెన్షన్ డబ్బు తప్పనిసరిగా 10 సం॥లు అయిన



చేరదరాజన్

తర్వాతనే తీసుకోవాలి

తిరోగమన, కార్మిక వ్యతిరేక, ప్రైవేట్ రంగశ్రేయస్సుకోరే పద్ధతిలో వున్న సిఫార్సులుగా వీటిని ఎవరైనా గమనించగలరు. అయితే కంటి తుడుపుగానైనా నివేదిక కొన్నిసానుకూల సిఫార్సులు చేసింది. అవి :

- 1) ప్రస్తుతం 177 పరిశ్రమలకు/ సంస్థలకు పరిమితంగా వున్న పి.ఎఫ్, చెల్లింపులను రద్దుచేసి, అన్ని సంస్థలను పి.ఎఫ్ పరిధిలోకి తేవాలి.
- 2) పి.ఎఫ్ పరిధిలోకి రావడానికి ఒక సంస్థలో కనీసం ఉండవల్సిన కార్మికుల సంఖ్యను 20 నుండి 10కి ఆ తర్వాత 5కి తగ్గించాలి.
- 3) రూ.5000గా వున్న వేతన పరిమితిని రద్దుచేయాలి.
- 4) 12 శాతానికి మించి వచ్చే ఆదాయంపై (పి.ఎఫ్.పై ఇచ్చే వడ్డీ) ఇప్పుడున్న పన్నును రద్దుచేయాలి.

మొత్తం నివేదికను త్రోసి పుచ్చాలి

పి.ఎఫ్ విత్ డ్రాయల్స్ పై ఆంక్షలు విధించడం, ప్రభుత్వ సబ్సిడీని తొలగించటమూ, కార్మికుల కష్టాల్నితప్పేన పాదుపును ప్రైవేట్ దోపిడిగాళ్ళ, స్టాక్ మార్కెట్ స్పెక్యులేటర్ల దురాశకు బలిచేయటం ఈ దవే కమిటీ సిఫార్సుల్లోని ప్రధానాంశాలు.

పి.ఎఫ్, పెన్షన్ నిధుల నిర్వహణలో ఇప్పుడున్న త్రైపాక్షిక కమిటీల స్థానంలో నిధి యాజమాన్యాల పేరుమీద షేర్ బ్రోకర్లను

కూచోబెట్టాలని ఈ సిఫార్సుల సారాంశం.

కార్మికవర్గం దవే కమిటీ నివేదికను వ్యతిరేకించాలి. ఒయాసిస్ ప్రాజెక్టు అసలు స్వరూపాన్ని అర్థం చేసుకోవాలి.

ఇ.ఎస్.ఐ స్కీమ్ కు తూట్లు పాడిచే సత్యం

కమిటీ సిఫార్సులను వ్యతిరేకించండి

కార్మికులకు వైద్యసేవలు, సాంఘిక భద్రతను కలిగించే ఇ.ఎస్.ఐ పథకం అమలులోకి వచ్చి 50 ఏళ్లు పూర్తయినాయి. వందలకోట్ల రూపాయలు ఖర్చు చేస్తున్నా, ఇ.ఎస్.ఐ పనితీరు మాత్రం సంతృప్తికరంగా లేదు. ఇటీవల జరిగిన స్టాండింగ్ లేబరు కమిటీ సమావేశాల్లో వివిధ రాష్ట్రాల ముఖ్యమంత్రులు కూడా ఈ పథక నిర్వహణలోని లోపాలపట్ల అధికారులపై విరుచుకుపడ్డారు. ఇ.ఎస్.ఐ స్థితి ఎంత లోపభూయిష్టంగా ఉందో దీన్ని బట్టి అర్థం చేసుకోవచ్చు.

ఇ.ఎస్.ఐ పథకం ప్రారంభమైన నాటి నుండి సంస్థాపరమైన లోపాలు, నిర్వహణకు సంబంధించిన లోపాలు, సమీక్షా యంత్రాంగానికి సంబంధించిన లోపాలు గురించి చర్చ సాగుతూనే ఉంది. వీటిని సరిచేయడానికి వివిధ కమిటీలను ఏర్పాటు చేయడం, అవి తమ నివేదికలను ఇవ్వటం, వాటిని అమలు జరపకుండా వదిలేయటం మన పాలకులకు అలవాటైపోయింది.

సరళీకృత ఆర్థిక విధానాల నేపథ్యంలో ఇ.ఎస్.ఐ పనిని సమీక్ష చేయడానికి కేంద్రంలోని బి.జె.పి ప్రభుత్వం రిటైర్డ్ ప్రభుత్వ కార్యదర్శి ఎన్.ఆర్.నత్యం అధ్యక్షతన ఒక కమిటీని నియమించింది.

సత్యం కమిటీ తిరోగమన సిఫార్సులు

ఇ.ఎస్.ఐ.కు సంబంధించిన రెండు విధాన నిర్ణయాలపై సత్యం కమిటీ చేసిన సిఫార్సులు అత్యంత ప్రమాదకరమైనవి.

అసలా ఇ.ఎస్.ఐ పథకానికే ఎవరు పెట్టే చర్య ఒకటి. "తగుస్థాయి" ఆరోగ్య రక్షణకు మాత్రమే తొలుత ఈ పథకంలో ఉద్దేశించారని కాలక్రమంలో ఇది పూర్తిస్థాయి ఆరోగ్య రక్షణకు మార్పు చెందిందని సత్యం కమిటీ వాపోతోంది. చెల్లించే ప్రీమియంకు, పొందే సేవలకు మధ్య పొంతన లేకుండా ఏ భీమా పథకం ఉండదని, కనుక ఈ ఇ.ఎస్.ఐ పథకాన్ని మొదట్లో లాగే "తగుస్థాయి" ఆరోగ్య రక్షణకు మాత్రమే ఉపయోగించాలని సూచించింది.

తగు స్థాయి ఆరోగ్య రక్షణ అంటే ఏమిటి? సత్యం కమిటీ ఈ అంశాన్ని కూడా వివరించింది. భీమా చేసుకున్న ప్రతి వ్యక్తికి ఖర్చుకు పరిమితి విధించాలట. కుటుంబానికి నలుగురు (భీమా చేసుకున్న వ్యక్తి, భర్త/భార్య, ఇద్దరు పిల్లలు) అని కుటుంబ నిర్వచనాన్ని కట్టడి చేయాలట! అదనంగా ఉండే ప్రతి వ్యక్తికి 0.45% అదనపు చందా విధించాలట.

రెండవది: ఇ.ఎస్.ఐ ఆస్పత్రులు వాటికున్న శక్తి కన్నా తక్కువగా ఉపయోగపడుతున్నాయి కాబట్టి క్రమంగా ఇ.ఎస్.ఐ ఆస్పత్రులను ప్రైవేట్ యాజమాన్యాలకు అప్పగించాలట!

ప్రపంచీకరణ పేరిట దేశంలో ఆర్థిక,

పారిశ్రామిక రంగాలలో సంస్కరణలు ఆశిస్తున్న శక్తులకు ప్రజానీకం, కార్మికవర్గం నుండి ఎదురవుతున్న ప్రతిఘటన కంపరం కలిగిస్తున్నది. దీనికి ప్రతిగా వారు కమ్యూనిస్టు చైనా కూడా సంస్కరణలను అంగీకరిస్తున్నదనే ప్రచారానికి పూనుకున్నారు. వారి ప్రచారంలో వాస్తవం ఎంత? కమ్యూనిస్టు చైనా అనుసరిస్తున్న సంస్కరణలు ఎలాంటివి? అనే అంశాలని పరిశీలించేందుకు భారత కమ్యూనిస్టు పార్టీ (మార్క్సిస్టు)కు చెందిన కా॥ సీతారామ్ ఏచూరి నాయకత్వంలో ఐదుగురు సభ్యులతో కూడిన బృందం ఏప్రిల్ లో చైనాలో పర్యటించింది. ఆ బృందంలో సభ్యులైన నిరుపమసేన్ చైనాలోని ప్రభుత్వరంగ సంస్థలు అనుసరిస్తున్న సంస్కరణల గూర్చి పీపుల్స్ డెమోక్రసీలో ఒక వ్యాసం రాశారు. పాఠకుల సౌకర్యార్థం ఆ వ్యాసాన్ని సంక్షిప్త రూపంలో అందిస్తున్నాం.

నవచైనాలో మమ్మల్ని అమితంగా ఆకర్షించిన అంశాల్లో ప్రభుత్వ యాజమాన్యంలోని సంస్థలు (స్టేట్ ఓన్డ్ ఎంటర్ప్రైజెస్ (ఎల్.ఓ.ఇ.))లో అనుసరిస్తున్న సంస్కరణలు ఒకటి. ఈ అంశాన్ని గూర్చి క్షుణ్ణంగా తెలుసుకునేందుకు చైనా కమ్యూనిస్టు పార్టీకి చెందిన ఉపమంత్రి కామ్రేడ్ మావెనిపుతో మేం చర్చించాం. చైనా ఆర్థిక వ్యవస్థకి ప్రభుత్వ రంగ సంస్థలే పట్టుగొమ్మని ఆయన స్పష్టం చేశారు. దేశంలోని మొత్తం పారిశ్రామిక ఉత్పత్తిలో ప్రభుత్వరంగ సంస్థల ఉత్పత్తి 80 శాతంగా ఉందని చెప్పారు. ప్రభుత్వరంగ సంస్థల నిర్వహణ అనే అంశాన్ని ఆయన పూర్తిగా త్రోసిపుచ్చారు.

సోషలిస్టు ఆర్థిక వ్యవస్థ

కా॥ మా వెనిపు దృష్టిలో చైనా ఇంకా వెనకబడిన దేశమే. అభివృద్ధి చెందిన దేశంగా మారాలంటే ఇంకా చాలా దూరం ప్రయాణించవలసి ఉందని ఆయన అభిప్రాయం. కేంద్రీకృత ఆర్థిక వ్యవస్థ ద్వారా వేగంగా అభివృద్ధిని సాధించడం కష్టమని కనుక దేశ ఆర్థిక వ్యవస్థను వేగవంతం చేయడం కోసం చైనా కమ్యూనిస్టు పార్టీ సోషలిస్టు ఆర్థిక వ్యవస్థని ప్రవేశపెట్టిందని చెప్పారు. చైనా కమ్యూనిస్టు పార్టీ ఇటీవలే తన రాజ్యాంగంలో 'సోషలిస్టు ఆర్థిక వ్యవస్థ' అనే అంశాన్ని కూడా చేర్చింది. దీని ప్రకారం ప్రభుత్వరంగ సంస్థల్ని పటిష్టపరచడం, మరింత సమర్థవంతంగా పని చేసేట్లు చూడడం, ఆర్థికంగా నిలద్రొక్కుకోవడం, బహుళజాతి సంస్థలతో సైతం పోటీపడి జాతీయంగాను, అంతర్జాతీయంగాను సమర్థతను నిరూపించుకోవడం లక్ష్యాలుగా ఉంటాయి.

చైనాలో ప్రభుత్వరంగ సంస్థల

పునర్వ్యవస్థీకరణ విధానాలు - ఒక పరిశీలన

1998 మార్చిలో జరిగిన నేషనల్ పీపుల్స్ కాంగ్రెస్ లో ప్రసంగిస్తూ కామ్రేడ్ లీపెంగ్ ఎనిమిది సూచనలు చేశారు. ఆయనిలా పేర్కొన్నారు. "ఆర్థిక వ్యవస్థ పునర్నిర్మాణంలో భాగంగానే మనం ప్రభుత్వరంగ సంస్థల పునర్వ్యవస్థీకరణకు నడుం కడుతున్నాం. నష్టాలలో నడుస్తున్న పెద్ద మరియు మధ్య తరహా పరిశ్రమల్ని పునర్వ్యవస్థీకరించడం ద్వారా, వాటి సామర్థ్యాన్ని పెంచడం ద్వారా, యాజమాన్య పద్ధతుల్ని అభివృద్ధి పరచడం ద్వారా రానున్న మూడేళ్ల కాలంలో లాభాల్లోకి తీసుకురావాలి. ముఖ్యమైన పరిశ్రమల్ని, ఇతర కీలక రంగాలలోని జాతీయ, అంతర్జాతీయ మార్కెట్ లో పోటీపడే విధంగా ప్రోత్సహించాలి. అవినీతి, ఇతర అసమర్థతలను అధిగమించడం ద్వారా నష్టాలలో ఉన్న ప్రభుత్వరంగ సంస్థల్ని బాగుపరచాలి. సుదీర్ఘ కాలం మనం ప్రయత్నించినప్పటికీ నష్టాల్నించి బయటపడలేక, తమ ఉత్పత్తుల్ని మార్కెట్ చెయ్యలేక ఇబ్బందుల్ని ఎదుర్కొనే సంస్థల్ని అనివార్యంగా మూసివెయ్యాలి. లేకపోతే అవి మన ఆర్థిక వ్యవస్థని ఇబ్బందులు పాలు చేస్తాయి.

ఇవీ చైనా సంస్కరణల వెనక ఉన్న అసలు లక్ష్యాలు. అదే మన దేశంలో కేంద్ర ప్రభుత్వం అనుసరిస్తున్న సంస్కరణల ఏకైక లక్ష్యం ప్రభుత్వరంగ సంస్థల నాశనం మాత్రమే. అదే చైనాలో అధిక ఖర్చులని తగ్గించడం, ఇతర ఉత్పత్తులవైపు మళ్ళించడం, నూతన సాంకేతిక పరిజ్ఞానాన్ని ప్రవేశపెట్టడం, అవసరమైతే సైజును తగ్గించడం ద్వారా ప్రభుత్వరంగ సంస్థల్ని రక్షించే ప్రయత్నం చేస్తున్నారు. చైనా విదేశాంగ విషయాల డిపార్ట్ మెంట్ కి డిప్యూటీ డైరెక్టర్ అయిన కామ్రేడ్ లీపెంగ్ మాట్లాడుతూ కొన్ని సెక్టార్ లలో జాయింట్ వెంచర్స్ కు, బహుళజాతి సంస్థలలో ఒప్పందాలకు అనుమతినిస్తున్నామని, అయితే ఎక్కడా ప్రైవేటు శక్తుల భాగస్వామ్యం 49 శాతం మించి లేదని అన్నారు.

అతిపెద్ద సమస్యను ఎదుర్కొంటున్న తీరు నవచైనా ఎదుర్కొంటున్న అతిపెద్ద సమస్య ప్రభుత్వ రంగ సంస్థలలో సంస్కరణల కారణంగా ఎక్కువ మంది కార్మికులు ఉద్యోగాలు కోల్పోవడం. ప్రతి సంవత్సరం 50-60 లక్షల మంది కార్మికులు ఉద్యోగాలు కోల్పోతుండగా, 60-70 లక్షల కొత్త ఉద్యోగాలు కల్పించబడుతున్నాయి. ఇప్పుడు దాదాపు 50 వేల మంది కార్మికులు నూతన ఉపాధి కల్పించబడకుండా ఉన్నారు. వీరందరికీ రానున్న రెండేళ్ళలో ఉపాధి కల్పిస్తామని, రానున్న

సంవత్సరాలలో ఈ అంశానికి ప్రాముఖ్యతనిస్తామని కామ్రేడ్ మావెనిపు చెప్పారు.

ఉద్యోగాలు కోల్పోయిన కార్మికుల కోసం ఒక రక్షణ కవచం ఉంది. వారందరికీ ప్రత్యామ్నాయ ఆర్థిక సహాయం చెల్లించబడుతోంది. వివిధ ప్రాంతాలలోని జీవన స్థితిగతుల్ని బట్టి ఈ ఆర్థిక సహాయం చెల్లిస్తున్నారు. అతి ఎక్కువ జీవన వ్యయం కలిగిన బీజింగ్ లో ఉద్యోగం కోల్పోయిన కార్మికుడికి దాదాపు 300 యువాన్లు (రూ.1500/-లకు మించి) చెల్లిస్తున్నారు. ఇంతే కాకుండా వివిధ కంపెనీలలో తొలగించబడిన కార్మికుల కోసం ఇన్స్యూరెన్స్ పథకాలు ఉన్నాయి. ఉద్యోగంలోకి తీసుకొనే ముందు ఆ కంపెనీ కార్మికుడి పేరిట భీమా సంస్థకు ప్రీమియం చెల్లిస్తుంది. ఏదైనా అనివార్య పరిస్థితుల్లో కార్మికుడు ఉద్యోగం కోల్పోతే భీమా కంపెనీ డబ్బు చెల్లిస్తుంది. ఈ విధంగా తొలగించబడిన కార్మికుడికి మూడు సంవత్సరాల పాటు డబ్బు చెల్లిస్తారని, అప్పటికి అతనిని ప్రత్యామ్నాయ ఉపాధి లభించకపోతే అతని పేరును ఎంప్లాయిమెంట్ డిపార్ట్ మెంట్ లో నమోదు చేసి మరో రంగంలో ఉపాధికి అవసరమైన శిక్షణ ఇస్తారని కామ్రేడ్ లీపెంగ్ చెప్పారు. తిరిగి ఉద్యోగం దొరకని పరిస్థితులు చాలా అరుదు అని, పెద్ద సంఖ్యలో ప్రభుత్వరంగ సంస్థలు ఉన్న కారణంగా ఉపాధి లభించి తీరుతుందని ఆయన అన్నారు.

పరిశీలన కోసం ఓ కంపెనీ

మేం ప్రత్యక్ష అనుభవం కోసం షాంగ్ హై ప్రావిన్స్ కు రాజధాని అయిన గ్జియాన్ లోని వైమానిక ఇంజనీల తయారీ కంపెనీకి వెళ్లాం. సైనిక అవసరాల కోసం వైమానిక ఇంజన్లు తయారు చేసే ఈ కంపెనీ 1958లో స్థాపించబడింది. ఇది, దాని టోన్ షిప్ తో కలిపి అతి పెద్ద ప్రభుత్వరంగ సంస్థ. 1979 నుండి దీనిలో సంస్కరణలు ప్రారంభించారు. ఫలితంగా విదేశాలకు సైతం వైమానిక ఇంజన్లు ఎగుమతి చేయగల, అతి ప్రాముఖ్యతగల సంస్థగా ఇది రూపుదాల్చింది. అంతే కాదు, ఇతర ఉత్పత్తుల్ని సైతం ఈ సంస్థ తయారు చేస్తోంది. వివిధ రకాల లోహాలు, విద్యుత్ పరికరాలు, గ్యాస్ టర్బైన్స్, పెట్రో కెమికల్ పరికరాలు, కరెంటు ఉత్పత్తి చేసే యూనిట్లు, విడిభాగాలు మొదలైన ఇతర యాంత్రిక ఉత్పత్తుల్ని సైతం ఇది చేస్తున్నది. ఇది మార్కెట్ లో

(మిగతా 14వ పేజీలో)

విజన్ 2020 ఎవరి కోసం?

స్వర్ణాంధ్రప్రదేశ్ - విజన్ 2020

ప్రచారాలు హోరెత్తుతున్నాయి. బహుళ జాతి సంస్థలకు, దేశీయ బడా పెట్టుబడిదారీ సంస్థలకు రాష్ట్రాన్ని నైవేద్యంగా సమర్పించేందుకు ప్రపంచబ్యాంక్ బ్లాప్రింట్ విజన్ 2020. ఈ డాక్యుమెంట్ 362 పేజీల్లో వున్నది వుత్త గ్యాసే తప్ప ఏ పథకానికి వునాదులు లేవు. దారిద్ర్యం, నిరుద్యోగం, నిరక్షరాస్యత, గృహవసతి, విద్య, వైద్య సదుపాయాలు వంటి ప్రాథమిక సమస్యలకు పరిష్కారం లేదు. ఆంతరంగిక మార్కెట్ విస్తరణ, ప్రజల కొనుగోలు శక్తి పెంచే ఏ పథకం ఇందులో లేదు. పైగా ప్రజలను మరింత దరిద్రులుగా మార్చేదే విజన్ 2020.

విజన్ 2020 అమలు జరిగితే మేలేవరికి?

ఉపాధి పోతుంది. భూములు పెట్టుబడి దారులకు, బడా కార్పొరేట్ సంస్థలకు అప్పగించి ఆధునిక యంత్రాలతో వ్యవసాయం జరగాలని విజన్ ప్రతిపాదించింది. ప్రస్తుతం రాష్ట్రంలో వ్యవసాయంపై ఆధారపడి

బ్రతికేవారు 73శాతం మంది. కాని ఈ సంఖ్యను 40శాతానికి తగ్గించాలని విజన్ 2020 చెప్తోంది. మిగతా 33శాతం మంది ఉపాధి కోల్పోతారు. విజన్ 2020లో భూపంపకం వూసే లేదు. పేదలను భూములనుండి తప్పించటమే విజన్ లక్ష్యం.

విజన్ 2020 వల్ల ప్రభుత్వ శాఖలన్నింటిలోనూ ఉద్యోగాలు తగ్గించబడతాయి. ఎలక్ట్రానిక్ ప్రభుత్వం పేరుతో ప్రభుత్వ శాఖలన్నింటినీ పెద్దఎత్తున కంప్యూటరీకరిస్తారు. వాల్యూ యాడెడ్ నెట్ వర్క్ ద్వారా 24గంటలు ప్రజలకు ప్రభుత్వం అందుబాటులో వుంటుందంటున్నారు. అంటే ఎ.పి.వ్యాన్ ప్రమాదం ఇంకా పొంచే ఉన్నది సుమా! కంప్యూటరీకరణ వల్ల పెద్దఎత్తున వుద్యోగులు అదనంగా వున్నారని చూపివారికి ఉద్వాసన చెప్తారు. ఆర్థిక, సామాజిక బాధ్యతలనుండి ప్రభుత్వం విరమించుకొంటే ఇంత పెద్ద యంత్రాంగం ప్రభుత్వానికి అవసరం వుండదు. పెరుగుతున్న వుద్యోగుల వేతనాలు, సబ్సిడీలు, సంక్షేమ చర్యల ఖర్చులు

ఆర్థిక సంక్షోభానికి కారణమని విజన్ 2020 డాక్యుమెంటు తెలుపుతోంది. రాష్ట్ర ప్రభుత్వంలోని 39 ప్రభుత్వరంగ సంస్థలు భారంగా తయారైనాయట. వీటిని ప్రైవేటీకరించటం తప్ప వేరే మార్గం లేదని విజన్ 2020 తెల్పింది. విద్యుత్ రంగాన్ని ఇందుకు ప్రత్యేకంగా వుదహరించింది.

వైద్యరంగంలో కూడా ప్రైవేటీకరణ తప్పదని చెప్పటంతో 70వేలమంది వైద్య, ఆరోగ్య, వైద్య విధాన పరిషత్ ఉద్యోగుల భవిష్యత్ ప్రశ్నార్థకమవుతోంది. ప్రాథమిక వైద్యరంగంలో సహితం కమ్యూనిటీ హెల్త్ వర్కర్స్ నియమించి, వారు సేవచేసినందుకు తగిన మొత్తంలో రోగులే చెల్లించాలని సూచించారు.

ఉన్నత విద్యకోసం ప్రభుత్వం ఖర్చు చేయనవసరంలేదన్నారు. దీనితో రాష్ట్రంలోని 13 విశ్వవిద్యాలయాలు - పిజి సెంటర్లలోని 26000 మంది వుద్యోగుల భవిష్యత్ అగమ్యగోచరమౌతుంది. ప్రాథమిక విద్యగరిపేందుకు కూడా ప్రభుత్వ గ్యారంటీలేదు. ఇప్పటికే రాష్ట్రంలో 56వేలమంది విద్యా వాలంటీర్లను నియమించారు. వీరికి ప్రభుత్వం నెలకు 750/-లు మాత్రమే ఇస్తుంది. గ్రామస్థులు రూ.750/- ఇవ్వాలని ప్రభుత్వం చెప్పింది. గ్రామస్థులు ఇవ్వటంలేదు. ప్రభుత్వం కూడా 3-4నెలల నుండి ఇస్తానన్న రూ.750/-లు ఇవ్వటంలేదు.

విజన్ 2020 ప్రకారం బొగ్గు రంగంలో విస్తరణ వుండదు. ఏటేటా కుంచించుకుపోతుంది. బొగ్గు త్రవ్వకాలకు ప్రైవేట్ సంస్థలను ప్రోత్సహిస్తారు. విద్యుత్, ఆర్.టి.సి. రంగాలను ప్రైవేటీకరిస్తారు. వీటిలో కార్మికులను వీధుల పాలు చేస్తారు. ఇతర కార్పొరేషన్స్ ను మూసివేస్తారు.

అత్యాధునిక యంత్రాలతో నిర్వహింపబడే పరిశ్రమలే మిగులుతాయని విజన్ స్పష్టం చేసింది. ఇప్పటికే రాష్ట్రంలో 17వేల చిన్న పరిశ్రమలు, 262 భారీ, మధ్యతరహా సంస్థలు మూతబడినాయని రిజర్వ్ బ్యాంకు లెక్కలు చెబుతున్నాయి. చిన్న కంపెనీలు, అవసరంలేని రంగాలలో అభివృద్ధి చెందాయనీ, నాశనం కాక తప్పదని విజన్ సెలవిస్తోంది. బహుళజాతి సంస్థలు, గుత్తసంస్థలు వీటిని మ్రింగివేస్తాయని విజన్ స్పష్టం చేస్తోంది. నిర్మాణ రంగంలో అతి తక్కువ మందితో వేగంగా పనులు చేసే అత్యంత ఆధునిక యంత్ర పరికరాలు

విదేశీ అప్పు - రానున్న పనుల ముప్పు

మన విదేశీ రుణ భారం హనమంతుడి తోకలాగా పెరిగి 98 డిసెంబర్ నాటికి నాలుగు లక్షల పదిహేను వేల కోట్ల రూపాయలకు చేరింది. కాంగ్రెసు, బి.జె.పి. తెలుగుదేశం పార్టీలు 1991 నుండి అనుసరిస్తున్న నూతన ఆర్థిక విధానాల వలననే రుణ భారం మరింత పెరుగుతోంది. సామ్రాజ్యవాద దేశాల అధీనంలోని ఐ.యం.ఎఫ్., ప్రపంచ బ్యాంకు, ప్రపంచ వాణిజ్య సంస్థల వత్తిడికి మన పాలక వర్గాలు లొంగిన ఫలితం ఇది.

గత కొద్ది సంవత్సరాలుగా విదేశీ చెల్లింపులలోటు ప్రతి సంవత్సరం సరాసరి ముప్పై రెండు వేల కోట్ల రూపాయల పైగా వున్నది. బి.జె.పి. ప్రభుత్వ హయాంలో ఈ లోటు పెరుగుదల ఎక్కువగా వుంది. దీనికి

తోడు మన దేశం చెల్లించాల్సిన స్వల్ప కాలిక విదేశీ రుణాలు, ఎప్పుడు కావాలంటే అప్పుడు తరలి పోగలిగే విదేశీ పెట్టుబడులు మరో లక్షా పది వేల కోట్ల రూపాయలున్నాయి. అన్నీ కలిపితే మన తక్షణ విదేశీ చెల్లింపుల భారం సుమారు లక్షా నలభైరెండు వేల కోట్ల రూపాయలు.

దీనికిగాను మన వద్ద వున్న విదేశీ మారక నిల్వలు లక్షా ముప్పైయి వేల కోట్ల రూపాయలు మాత్రమే. కాబట్టి ఏ క్షణంలో అయినా పది వేల కోట్ల రూపాయలకుపైగా అప్పు చేయాలి. మళ్ళీ ఐ.యం.ఎఫ్.ను ముష్టిత్తాలి. అదనంగా ఎనభై వేల కోట్ల రూపాయలు రాబోయే ఐదారు నెలల దిగుమతుల కోసం (ఎగుమతుల విలువపోను) అవసరమవుతాయి. అప్పుడింకా విదేశీ అప్పు తడిసి మోపేడవుతుంది.

ఇప్పటికే అసలు వాయిదాలు కాకుండా సంవత్సరానికి విదేశీ, స్వదేశీ అప్పుల మీద వడ్డీ ఎనభై వేల కోట్ల రూపాయలు కట్టాలి.

అసలు విషయం ఇది. కానీ బి.జె.పి. ప్రభుత్వం మాత్రం తానేదో విదేశీ అప్పుల పరిస్థితిని సమర్థవంతంగా చక్కబరుస్తున్నట్లు ఒక శ్వేత పత్రం ప్రకటించింది. మసిపూసి మారేడుకాయ జేయటమే.

వువయోగించాలని వాటి కొనుగోలుకు దిగుమతి సుంకం తగ్గించాలంటోంది. అంటే ఈ రంగంలో కూడా ప్రస్తుతమున్న మేరకైనా పేదలకు పనిదొరకదు. రెడీమేడ్ దుస్తులు తోళ్ళ పరిశ్రమలలో కూడా విదేశీ సాంకేతిక పరిజ్ఞానంతో అతి తక్కువ మంది కార్మికులలో పనిజరగాలని విజన్ చెప్తోంది. చిన్న పరిశ్రమలకు ఇప్పుడున్న రిజర్వేషన్ ఎత్తివేసి 'ఓపెన్ జనరల్ లైసెన్స్' క్రిందకు తేవాలని చెప్తోంది. అంటే ఇప్పుడున్న అరకొర దక్షిణ ఆర్థిక సదుపాయం కూడా వాటికి లభించదు. ఇప్పటికే బి.జె.పి. ప్రభుత్వం 1239 రకాల సరుకులను ఓ.జి.యల్. క్రిందకు తెచ్చి విదేశీ సంస్థలకు తలుపులు తెరిచింది. వంటనూనె దిగుమతి సుంకం 35 శాతం నుండి 15 శాతానికి తగ్గించటంతో రాష్ట్రంలోని 400 నూనె మిల్లులకు అదిశాపంగా మారింది.

పైన తెలిపిన విధానాల ఫలితంగా కార్మికుల్లో అసంతృప్తి పెరిగి పోరాటాలు వుధృతం అవుతున్నాయి. వీటిని అణచటానికి విజన్ 2020 మార్గం చూపుతోంది. "కార్మిక చట్టాలను యజమానులకు అనుకూలంగా మార్చాలట! మెక్సికోలో లాగా" సరళీకరణ జార్ నియమించాలని విజన్ సూచించింది. పెట్టుబడిదారులకు ఆటంకం అనిపించిన నిబంధనలను జార్ కు నివేదిస్తారు. 45 రోజులలో జార్ పరిష్కరించాలి. లేకపోతే ఆటోమేటిక్ గా ఆ నిబంధనలు పెట్టుబడిదారులకు వర్తించవు - ఆహా ఎంత బాగుంది ఈ మార్పు! ఇప్పుడున్న మేరకే చట్టాలు అమలు జరగటంలేదు. ఇక ఇలాంటి మార్పు వస్తే పెట్టుబడిదారులకు ఎటువంటి అడ్డా-అదుపూ వుండదు. కాంగీ అధికారంలో వుండగా రెగ్యులరైజేషన్-నియామకాలను నిషేధిస్తూ నెం.2/94 చట్టాన్ని చేసింది. కోర్టులకు కూడా వెళ్ళకుండా తెలుగుదేశం ప్రభుత్వం దీన్ని మరింత పకడ్బందీ చేసింది.

ధరలు పెరుగుతాయి:

ధరలను హేతుబద్ధం చేయాలంటోంది విజన్. ధరల నిర్ణయానికి 'అటానమస్' సంస్థలను ఏర్పర్చాలట. ప్రతి సంవత్సరం 15 శాతం విద్యుత్ చార్జీ పెంచక తప్పదని ఇప్పటికే 'ట్రాన్స్ కో' చెప్తోంది. విద్యుత్-ఎరువుల పై సబ్సిడీల వుపసంహరిస్తే ధరలు పెరుగుతాయి. క్రొత్త ప్రాజెక్టుల ఖర్చులు ప్రజలే భరించాలని విజన్ చెప్తోంది. అంటే పేదవారు వువయోగించలేనంతగా వీటి రేట్లు పెరుగుతాయి. ధరల పెరుగుదలను తెలుగుదేశం సమర్థిస్తోంది. అందుకే కేంద్రంలోని బి.జె.పి. అత్యవసర సరుకుల చట్టాన్ని నిర్వీర్యంచేసి నల్లబజారు వ్యాపారులకు

స్వేచ్ఛనివ్వగా టి.డి.పి. వ్యతిరేకించలేదు. చౌక డిపోల నరసాలను క్రమంగా తగ్గించేయజూస్తోంది.

విజన్ ఆశించిందంతా ఎగుమతుల అభివృద్ధి. ఎగుమతులకోసం పండ్లు, పూలు, రొయ్యలు, చేపలు, ఇతర వాణిజ్య పంటల వైపే మొగ్గుచూపటంవల్ల ప్రజలకు నిత్యావసరాలు కరువౌతాయి. రాష్ట్ర ప్రజల అవసరాలను విస్మరించి బియ్యంతో సహా పంటలు ఎగుమతికి అదనపు ప్రోత్సాహాన్నివ్వాలని చెప్తున్నారు. 'ఉల్లిగడ్డలు' ఎగుమతికి బి.జె.పి. అవకాశం ఇవ్వడంతో ధరలు ఎలా పెరిగాయో చూశాం. ఇక అన్నింటి ధరలూ అలాగే పెరుగుతాయి. ఈ పరిస్థితే కొనసాగితే మన రాష్ట్రం ఆకలి చావులతో 'సోమాలియా' వలె మారుతుంది.

దగాకోరు అంచనాలు

పైన తెలిపిన వాస్తవాలను మరుగుపర్చటానికి ఎటువంటి ప్రాతిపదికలేని దగాకోరు లెక్కలతో ప్రజలను మోసగించటానికి విజన్ 2020 ప్రయత్నించింది. విజన్ 2020 అమలుకు 30 లక్షల కోట్ల పెట్టుబడి కావాలి. ఈ పెట్టుబడి విదేశాల నుండి శరవేగంగా రాష్ట్రానికి తరలివస్తుందని ఊరిస్తున్నారు. 1997-98లో 1814.5 కోట్లు విదేశీ పెట్టుబడులు రాగా

1998లో వచ్చింది 66 కోట్లు మాత్రమే. 1991-తర్వాత 1,07,969-7 కోట్లు ప్రతిపాదనలు వచ్చినా వాస్తవంగా చేరింది. 14114.83 కోట్లు మాత్రమే. (ఇదీ అమెరికా, సింగపూర్, కొరియా వగైరా దేశాల చుట్టూ ప్రదక్షిణలు చేస్తే), ప్రస్తుతం రాష్ట్ర బడ్జెట్ 22,626.08 కోట్లు, రాష్ట్రంలోని మొత్తం పెట్టుబడులన్ని కలిపి ప్రస్తుతం 37,246.36 కోట్లు మాత్రమే. మనదేశం మొత్తం బడ్జెట్ 2,83,000 కోట్లు - ఇలాంటిప్పుడు ఎక్కడినుంచి వస్తాయి 30 లక్షల కోట్లు? కావున ఇవన్నీ గ్యాస్ కబుర్లు - దగా కబుర్లు.

ప్రపంచబ్యాంక్ తో కుదుర్చుకున్న రహస్య ఒప్పందాలకనుగుణంగానే విజన్ 2020 రూపొందించారు. అందుకే న్వదేశీ మేధావులెవరికీ అవకాశం ఇవ్వకుండా విదేశీ సంస్థయైన మేకన్సీ అండ్ కంపెనీ వారికి కంట్రాక్టు అప్పగించారు.

పైనుదహరించిన అంశాలను పరిశీలిస్తే రాష్ట్రంలో ఉద్యోగ ఉపాధి అవకాశాలు తగ్గిపోతాయి. పరిశ్రమలు మూతపడ్తాయి. కార్మికుల-ఉద్యోగుల హక్కులు హరించబడ్తాయి. ప్రజలకు వ్యతిరేకంగా చట్టాలు మారతాయి. ధరలు పెరుగుతాయి. పేదవాడికి భూమిరాదు. వున్న భూములు పోతాయి. జనం కొనుగోలు శక్తిని కోల్పోతారు.

అందుకే ఇది సామాన్యుల పాలిటి వివాక్ 2020.

ప్రపంచ బ్యాంకు నీడ మనపై

మొసలికన్నీరు కారుస్తోంది. ప్రపంచీకరణ వలన మన దేశంలో పేదరికం, అసమానతలు పెరిగిపోతున్నాయని వాపోతోంది. సామ్రాజ్యవాద దేశాలలోని బహుళజాతికంపెనీల ప్రయోజనాలను నెరవేర్చే సాధనంగా ఒక ప్రక్క పనిచేస్తూ మరో ప్రక్క మనపై కన్నీరు కార్చే హక్కు దానికి లేదు. నూతన ఆర్థిక విధానాల ఫలితమేమిటో ప్రపంచబ్యాంకు లెక్కల ప్రకారమే తెలుసుకుందాం. పేదరికంలో నివసించేవారు

- 1980వ దశకంలో - 30 కోట్ల మంది
- 1990వ దశకంలో చివరిలో - 34 కోట్ల మంది

గ్రామీణ పేదలు:
90వ దశకం మొదటిలో - 22 కోట్ల 40 లక్షలు
90వ దశకం మధ్యలో - 25 కోట్లు

ప్రాంతీయ అసమానతలు:
- మహారాష్ట్ర, తమిళనాడు - ఆదాయాల పెరుగుదల ఉత్తరప్రదేశ్, బీహార్ - ఆదాయాల తరుగుదల

- 1991-98 మధ్య పెట్టిన పారిశ్రామిక పెట్టుబడులలో మహారాష్ట్ర - 19 శాతం
గుజరాత్ - 18.6 శాతం. ఈ రెండు రాష్ట్రాలలోని ఐయిదు జిల్లాలకు వచ్చిన పెట్టుబడి మొత్తం ఉత్తర భారతదేశంలో పెట్టిన పెట్టుబడుల కంటే ఎక్కువ.

- 91-92 మరియు 96-97 మధ్య జరిగే ఆర్థిక

ప్రపంచీకరణ వలన భారత దేశంలో ప్రాంతీయ అసమానతలు, పేదరికం పెరుగుదల

అభివృద్ధి శాతం:
మహారాష్ట్ర - 9.5
గుజరాత్ - 8
రాజస్థాన్ - 7.2

అదే సమయంలో భారతదేశ సరాసరి అభివృద్ధి 6.7 శాతం మాత్రమే.

ప్రభుత్వ రంగ పాత్ర తగ్గింపు, ప్రభుత్వ పెట్టుబడుల మందగింపు, పారిశ్రామిక లైసెన్సుల సరళీకరణ, వెనుకబడిన ప్రాంతాలను విస్మరించటం, ప్రయివేటీకరణ, పరిశ్రమల మూసివేత, సబ్సిడీల తగ్గింపు వంటి చర్యలు పేదరికం పెరుగుదలకు, ప్రాంతీయ అసమానతలకు దారి తీస్తున్నాయి.


ప్రపంచబ్యాంకు విధానాలను అమలు పరిచే బి.జె.పి., కాంగ్రెస్, తెలుగుదేశం పార్టీలకు మనలను పాలించే అర్హతలేదు. కార్మికులు, ఉద్యోగులు ఐక్యంగా ద్విగుణీకృత పట్టుదలతో నూతన ఆర్థిక విధానాలకు వ్యతిరేకంగా పోరాడాలి. వాటిని ఓడించాలి.

బిజినెస్ లైన్ సౌజన్యంతో

కామ్రేడ్ మన్మోహన్

అధికారికి జోహార్లు

నేపాల్ కమ్యూనిస్టు పార్టీ నేత, మాజీ ప్రధాన మంత్రి కామ్రేడ్ మన్మోహన్ అధికారి మృతికి సి.ఐ.టి.యు. ఆంధ్రప్రదేశ్ కమిటీ తన విప్లవ జోహార్లు అర్పిస్తోంది. భూస్వామ్య కుటుంబంలో పుట్టిన అధికారి రాచరికానికి వ్యతిరేకంగా పోరాడారు.



1942-46 మధ్యలో బ్రిష్ యూనియన్ పుద్యమంలో పాల్గొన్నందుకు ఆయన మూడు సంవత్సరాల జైలు శిక్ష అనుభవించారు.

బహుళ పార్టీ ప్రజాస్వామ్యం కోసం జరిగిన పుద్యమంలో కామ్రేడ్ మన్మోహన్ అధికారి నాయకత్వంలోని నేపాల్ కమ్యూనిస్టు పార్టీ ప్రముఖ పాత్ర వహించింది. తరువాత జరిగిన ఎన్నికలలో ఏకైక పెద్ద బలం గల పార్టీగా కమ్యూనిస్టు పార్టీ అవతరించింది. అప్పుడు అధికారి ప్రధాన మంత్రి బాధ్యతలు నిర్వహించారు.

చైనాలో ప్రభుత్వరంగం సంస్కరణ ప్రగతిపై సీక్రెటరీ విధానాలు - ఒక పీఠిశీలనీ

(11వ పేజీ తరువాయి)

ప్రముఖ స్థానం సాధించడమే కాక ఎగుమతుల్లో సైతం ప్రముఖ పాత్ర వహిస్తోంది. దీని ఉత్పత్తులలో దాదాపు 10కి పైగా పేమన్ బ్రాండ్ ప్రొడక్ట్స్ అర్హత సాధించడమే కాక అనేక అవార్డులు, నూతన ఆవిష్కరణలకు బహుమతులు సాధించాయి.

గత కొద్ది సంవత్సరాలుగా ఈ కంపెనీ ఇతర కంపెనీలతో కలిసి జాయింట్లు పరిశ్రమలు కూడా ప్రారంభించింది. బ్రిటన్ కు చెందిన రోల్స్ రాయిస్, అమెరికాకు చెందిన పారబ్ అండ్ వైట్స్ ఎయిర్ క్రాఫ్ట్, ఇజ్రాయిల్ కు చెందిన బి.టి.ఐ., జర్మనీకి చెందిన నారడాక్స్ తదితర కంపెనీలతో జాయింట్ వెంచర్లు ఉన్నాయి. గ్వియాన్ ఎయిర్ ఇంజన్ గ్రూప్ కు అనుబంధంగా అయిదు ఈక్విటీ భాగస్వామ్యం కలిగిన కంపెనీలు ఉన్నాయి. ఈ కంపెనీలో గతంలో 18,000 వేల మంది కార్మికులు ఉండగా సంస్కరణల అమలు అనంతరం 2000 మంది కుదించబడి ప్రస్తుతం 16,000 మంది కార్మికులు ఉన్నారు.

ఈ కంపెనీ ప్రస్తుతం ఉత్పత్తిపైనే తన లక్ష్యాన్ని కేంద్రీకరించింది. పిల్లల కోసం పాఠశాల, గృహ వసతి, నీటి పంపిణీ, విద్యుత్, ఇళ్ళ నిర్వహణ మొదలైనవన్నీ కంపెనీతో సంబంధం లేకుండా స్వతంత్రంగా నిర్వహించబడుతున్నాయి. పది స్కూళ్ళు, ఒక హాస్పిటల్ తో కూడిన టౌన్ షిప్ ప్రత్యేకంగా ఉంది. వీటి నిర్వహణా ఖర్చులన్నీ కంపెనీ, రాష్ట్ర ప్రభుత్వం, ప్రావిన్షియల్ గవర్నమెంట్, వినియోగదారులు సమానంగా భరిస్తారు. నైపుణ్యం లేని కార్మికుడికి అతి కనిష్టంగా సంవత్సరానికి 19,000 (దాదాపు లక్ష రూపాయలు) జీతం లభిస్తున్నది. గరిష్ట వేతనం ఇంతకు మూడు రెట్లు అధికంగా ఉంటుంది. కంపెనీ గత పది సంవత్సరాల నుండి నికర లాభాలను ఆర్జిస్తోంది. ఆర్జించిన లాభాల్లో కొంత భాగం పన్నుల రూపేణా కేంద్ర ప్రభుత్వానికి, ప్రావిన్స్ ప్రభుత్వానికి వెళ్ళగా మిగిలినది ఫ్యాక్టరీ అభివృద్ధి కోసం ఖర్చు చేస్తున్నారు. మేం ఫ్యాక్టరీ లోపలికి వెళ్ళాం. అయితే ఆదివారం కావడంతో చాలా మంది కార్మికులు లేరు. ఫ్యాక్టరీ చాలా అధునాతనంగానూ, అత్యున్నత ప్రమాణాలు కలిగిన మెషిన్లని కలిగి ఉంది. మొత్తం ఎయిర్ కండిషన్ చేయబడి ఉంది. మేం పార్టీ కార్యదర్శితోనూ, ఇతర అధికారులతోనూ మాట్లాడం. వాళ్ళు ఫ్యాక్టరీ అభివృద్ధి పట్ల చాలా కృత నిశ్చయంతో ఉన్నారు. వాళ్ళు చైనా కమ్యూనిస్టు పార్టీ సెంట్రల్ కమిటీ తీసుకున్న నిర్ణయాలని, సంస్కరణలను ధృఢచిత్తంతో సమర్థిస్తున్నారు.

పోరాటయోధుడు

తాబా

మబెకి




నల్లజాతి పోరాట యోధుడు, నెల్సన్ మండేలా అనుచరుడు తాబో మబెకి

దక్షిణాఫ్రికా రెండవ అధ్యక్షునిగా ది. 16.9.99న ప్రమాణ స్వీకారం చేసారు. దక్షిణాఫ్రికాలో ఇటీవల జరిగిన పార్లమెంటు ఎన్నికల్లో ఆఫ్రికన్ నేషనల్ కాంగ్రెస్ ఘన విజయం సాధించింది. ఎ.ఎన్.సి. అధ్యక్షుడు కూడా అయిన మబెకి దేశాధ్యక్షునిగా ఎన్నికయ్యారు. కాకలు తీరిన పోరాట యోధుడైన మబెకి జీవిత చరిత్ర క్రిందనిస్తున్నాం.

తన జీవితకాలంలోనే చారిత్రాత్మక వ్యక్తిగా ప్రసిద్ధిగాంచిన నెల్సన్ మండేలా రాజకీయాలనుండి విరమించుకున్నారు. ఆయన స్థానంలో దక్షిణాఫ్రికా అధ్యక్షుడుగా 56సంవత్సరాల తాబో మబెకి ఎన్నుకోబడ్డారు. శతాబ్దాల తరబడి వలస జాతివివక్షతా విధానాలకు గురైన దక్షిణాఫ్రికాను 21వ శతాబ్దంలోకి ఈ నూతన అధ్యక్షుడు తీసుకుపోతున్నాడు. నెల్సన్ మండేలా లాగానే మబెకి కూడా దక్షిణాఫ్రికాలో బాగా వెనుకబడివున్న గ్రామీణ ప్రాంతం ట్రాన్స్కీలో జన్మించారు. ఆయన తల్లి తండ్రులు ఇరువురూ ఉపాధ్యాయులు.

కమ్యూనిజం ఆశయానికి అంకితమయిన మహత్తర వ్యక్తులు, తండ్రి గోవన్ మబెకి చాలా తక్కువగా ఇంటివద్ద ఉండేవారు. ఆయనను కూడా నాటి దక్షిణాఫ్రికా జాతివివక్షతా ప్రభుత్వం నెల్సన్ మండేలాను నిర్బంధించిన రొబ్బన్ దీప్ కల్పంలో 30సంవత్సరాలకు పైగా నిర్బంధించడం జరిగింది. మబెకి బాల్యం



నెల్సన్ మండేలా

గూర్చి అంతగా తెలియదు. 1962 సంవత్సరంలో దక్షిణాఫ్రికానుండి పారిపోయి బ్రిటన్ లోని ససెక్స్ యూనివర్సిటీలో విద్యాభ్యాసం చెయ్యడం జరిగింది. తర్వాత షాస్కోలో గూడా విద్యాభ్యాసం చెయ్యడం జరిగింది. ఈ ప్రవాస జీవితంలో ఆఫ్రికన్ నేషనల్ కాంగ్రెస్ కు ప్రాతినిధ్యం వహిస్తూ ప్రపంచమంతటా తిరగటం జరిగింది. చివరకు అతనికార్యరంగం ఆఫ్రికన్ నేషనల్ కాంగ్రెస్ ప్రవాస హెడ్ క్వార్టర్స్ వున్న జాంబియాకు మారింది. ఇక్కడి ఆఫ్రికన్ నేషనల్ కాంగ్రెస్ కు అధ్యక్షుడుగా వున్న అలివర్థాంబోకు, మబెకికి సాన్నిహిత్యం పెరిగింది. వీరి ఇరువురి బాంధవ్యాన్ని తండ్రి కొడుకుల బాంధవ్యంగా వర్ణించుతారు. అలివర్థాంబో మబెకిలోని నాయకత్వ లక్షణాలను గమనించి పలు బాధ్యతలను అప్పగించడం జరిగింది. 1990లో ఆఫ్రికన్ నేషనల్ కాంగ్రెస్ పై నిషేధం తొలగింది. అప్పుడే యావద్దేశానికి మబెకి నాయకత్వ స్థానంలో దర్శనమివ్వడం జరిగింది.

సి.ఐ.టి.యు. కర్నూలు జిల్లా 4వ మహాసభలు

సి.ఐ.టి.యు. కర్నూలు జిల్లా 4వ మహాసభలు కర్నూలు నగరంలోని జిల్లా పరిషత్ హాలునందు జూన్ 19,20 తేదీల్లో ఉత్సాహపూరితమైన వాతావరణంలో జరిగాయి. ఈ మహాసభల సందర్భంగా 19వ తేదీ సాయంత్రం 4 గంటలకు ఎస్.టి.బి.సి. కళాశాల గ్రౌండ్ నుండి, జిల్లా నలుమూలల నుండి తరలివచ్చిన దాదాపు 12వేల మంది కార్మికులు, ఉద్యోగులు, ప్రజలు పెద్ద ఎత్తున ర్యాలీ నిర్వహించారు. ఈ ర్యాలీలో ఎక్కువ మంది శ్రామిక మహిళలు పాల్గొనడం విశేషం. ప్రదర్శన దాదాపు 2 గంటల పాటు సాగింది. ఈ ప్రదర్శనను నగరంలోని అన్ని వర్గాల ప్రజలను బాగా ఆకర్షించింది.

ప్రదర్శన అనంతరం నగరంలోని మున్సిపల్ హైస్కూల్ (కంట్రోల్ రూం) నందు సి.ఐ.టి.యు. జిల్లా ఉపాధ్యక్షులు కా॥ బి.రామాంజనేయులు అధ్యక్షతన బహిరంగసభ జరిగింది. ఈ బహిరంగసభలో సి.పి.ఐ.(ఎం) రాష్ట్ర ప్రధాన కార్యదర్శి కా॥

బి.వి.రావు ముల ప్రసంగిస్తూ కాంగ్రెస్, బి.జె.పి., టి.డి.పి. అనుసరిస్తున్న విధానాలకు వ్యతిరేకంగా ప్రత్యామ్నాయ లౌకిక శక్తులు ఐక్యమై ఎన్నికల్లో పోటీ చేయవలసిన అవసరం వుందన్నారు. రాష్ట్రంలో ముఖ్యమంత్రి చంద్రబాబు నాయుడు మహిళలను ఉద్దరిస్తానంటూ వారిపై కవట ప్రేమ ఒలకబోస్తూన్నారని విమర్శించారు. రోజురోజుకు మహిళలపై అత్యాచారాలు,



దుర్మార్గాలు పెరుగుతూనే వున్నాయన్నారు. నిందితులకు ఉరిశిక్ష వేస్తానని ప్రకటిస్తున్న ముఖ్యమంత్రి ఇటీవల రాష్ట్రంలో మహిళలపై జరిగిన వేధింపులు, అత్యాచారాలుపై ఎంత మందికి ఉరిశిక్ష వేయించారో చెప్పాలని శ్రీ రాఘవులు డిమాండ్ చేశారు. మహిళలకు వంట గ్యాస్ పథకం వట్టి గ్యాసేనని విమర్శించారు. చంద్రబాబు ప్రవేశపెడుతున్న పథకాలన్ని ఎన్నికల అనంతరం వుండవన్నారు.

బహిరంగసభలో సి.ఐ.టి.యు. రాష్ట్ర అధ్యక్షులు, కర్నూలు ఎం.ఎల్.ఎ. శ్రీ ఎం.ఎ.గూర్ మాట్లాడుతూ కేంద్ర, రాష్ట్ర ప్రభుత్వాలు అనుసరిస్తున్న కార్మిక, ఉద్యోగ వ్యతిరేక విధానాలకు, మతోన్మాదానికి వ్యతిరేకంగా సమైక్యంగా పోరాటాలు నిర్వహించాలని పిలుపునిచ్చారు. దేశ, ఆర్థిక స్వాలంబనను విదేశీ బహుళజాతి సంస్థలకు తాకట్టు పెట్టే ప్రభుత్వం కేంద్రంలో అధికారంలో కొనసాగుతున్నారన్నారు. గతంలో కాంగ్రెస్ అనుసరించిన విధానాలను బి.జె.పి. ప్రభుత్వం మరింత వేగవంతంగా అమలు చేయడానికి కంకణం కట్టుకుందన్నారు. బి.జె.పి. ప్రభుత్వం విదేశీ బహుళజాతి సంస్థలను స్వేచ్ఛగా మన మార్కెట్లోకి అనుమతించడం వల్లనే మన వస్తువులకు డిమాండు లేదని, ఈ కారణంగానే జిల్లాలోని పరిశ్రమలు మూతపడ్డాయన్నారు.

రైతు సంఘం రాష్ట్ర ఉపాధ్యక్షులు శ్రీ టి.నరసింహయ్య

మాట్లాడుతూ ప్రభుత్వ విధానాల వల్ల అన్ని వర్గాల ప్రజలు ఇబ్బందులకు గురవుతున్నారని వీటికి వ్యతిరేకంగా ఉద్యమించాల్సిన అవసరమందన్నారు.

సి.ఐ.టి.యు. జిల్లా ప్రధాన కార్యదర్శి శ్రీ టి.షడక్ మాట్లాడుతూ గత 5 సంవత్సరాల కాలంలో కార్మికులు, ఉద్యోగులకు ఎలాంటి సమస్య వచ్చినా వెంటనే పోరాడిన ఫలితంగానే నేడు సి.ఐ.టి.యు. పట్ల కార్మికులు నమ్మకంతో వున్నారన్నారు. ఇంకా ఈ బహిరంగసభలో మహిళా సంఘం జిల్లా కార్యదర్శి శ్రీమతి కె.విశాలక్షి, సి.ఐ.టి.యు. నగర అధ్యక్ష, కార్యదర్శులు శ్రీ కె.ప్రభాకరరెడ్డి, శ్రీ డి.వెంకటస్వామి తదితరులు వేదికపై ఉన్నారు.

ప్రతినిధుల సభకు సి.ఐ.టి.యు. జిల్లా నాయకులు శ్రీయుతులు కా॥ బి.రామాంజనేయులు, కా॥ డి.వెంకటస్వామి, కా॥ఎస్.మస్తాన్ వలి అధ్యక్షవర్గంగా వ్యవహరించారు. సి.ఐ.టి.యు. రాష్ట్ర

అధ్యక్షులు కర్నూలు ఎం.ఎల్.ఎ. శ్రీ

ఎం.ఎ.గూర్ జెండా ఆవిష్కరించి ప్రారంభోపన్యాసం చేసారు.

ఎ.ఐ.టి.యు.సి. జిల్లా ప్రధాన కార్యదర్శి శ్రీ ఎ.జంబులయ్య, రాష్ట్ర ఉద్యోగుల సంఘం అధ్యక్షులు శ్రీ బి.లంబోధరం సాహర్థి సందేశమిచ్చారు.

జిల్లా ప్రధాన కార్యదర్శి కా॥ టి.షడక్ కార్యదర్శి నివేదిక ప్రవేశపెట్టారు. ఈ

నివేదికపై జిల్లాలోని వివిధ ప్రాంతాలకు చెందిన 280 మంది ప్రతినిధులు 2 గంటలపాటు చర్చల్లో పాల్గొన్నారు. మహిళ సంఘం తరపున శ్రీమతి లక్ష్మమ్మ, డి.వై.యస్.ఐ. జిల్లా కార్యదర్శి కా॥ ఎం.డి.అంజిబాబు, ఎస్.ఎస్.ఐ. జిల్లా కార్యదర్శి కా॥ బి.నాగేంద్రుడు తదితరులు సాహర్థి సందేశం ఇచ్చారు.

అనంతరం 12 తీర్మానాలను మహాసభ ఏకగ్రీవంగా ఆమోదించింది. ఆ తర్వాత జిల్లా జనరల్ కౌన్సిల్ 105 మందితోను, జిల్లా కమిటీ 33 మందితోను, జిల్లా కార్యదర్శివర్గం 13 మందితోను ఏకగ్రీవంగా ఎన్నుకుంది.

జిల్లా నూతన కార్యదర్శి వర్గం: అధ్యక్షులుగా కా॥ బి.రామాంజనేయులు, ఉపాధ్యక్షులుగా కా॥ కె.ప్రభాకరరెడ్డి, కా॥ ఎస్.మస్తాన్ వలి, కా॥ ఎల్లయ్య, కా॥ పి.నిర్మల, కా॥ వి.విసురత్నం, ప్రధాన కార్యదర్శిగా కా॥ టి.షడక్, సహాయ కార్యదర్శులుగా కా॥ పి.ఎస్.రాధాకృష్ణ, కా॥ అశోక్ కుమార్, కా॥ నాగేశ్వరరావు, కా॥ డి.వెంకటస్వామి, (ఒక కో-ఆప్షన్ శ్రామిక మహిళల నుండి), ట్రెజరరుగా కా॥ మురళీమోహన్ ఎన్నికయ్యారు.

అనంతరం కర్నూలు నగర అధ్యక్షులు కా॥ ప్రభాకరరెడ్డి వందన సమర్పణ, అంతర్జాతీయ గీతంతో మహాసభ ముగిసింది.



సి.ఐ.టి.యు.

విజయనగరం జిల్లా

3వ మహాసభలు

కార్యదర్శులు రెడ్డి శంకరరావు, రెడ్డి వేణు, పి.చిట్టిబాబు, శ్రీమతి ఎం.ఉమామహేశ్వరి, కోశాధికారి వి.రాజగోపాల్ ఎన్నికయ్యారు.

మొదటిరోజు 2000 మంది కార్మికులతో సభ జరిగింది. రెండవరోజు 300 మందితో ప్రతినిధుల సభలో పాల్గొన్నారు. సి.ఐ.టి.యు. రాష్ట్ర కార్యదర్శి సి.హెచ్.నరసింగరావు ముఖ్య అతిథులుగా హాజరై ఉద్యమ సందేశాన్ని ఇచ్చారు. వివిధ రంగాలకు చెందిన కార్మికులు ఎదుర్కొంటున్న సమస్యలపై సమరశీల పోరాటాలు చేసేందుకు కార్మికులంతా సన్నద్ధంకావాలని నరసింగరావు పిలుపునిచ్చారు.

దేశ ప్రయోజనాలకు నష్టం కలిగించే

ప్రభుత్వ విధానాలకు వ్యతిరేకంగా సి.ఐ.టి.యు. నిరంతరం పోరాటం జరుపుతుందని, అందువల్లే సి.ఐ.టి.యు. ఉద్యోగులకు, కార్మికులకు సామాన్య ప్రజలకు దగ్గరై కొత్త ప్రాంతాలకు విస్తరిస్తోందని 16.5.99 విజయనగరం ఆనందగజవతి ఆడిటోరియంలో కామ్రేడ్ అప్పారావు ప్రాంగణంలో జరిగిన సి.ఐ.టి.యు. జిల్లా మూడో మహాసభ ప్రారంభకార్యక్రమంలో పాల్గొన్న కార్మికుల పలు సంఘాల నాయకులు ప్రసంగించారు. రాష్ట్ర ప్రభుత్వం, బి.జె.పి. ప్రభుత్వాలు హక్కులు కాలరాస్తూ విదేశీ గుత్త సంస్థలకు తాకట్టు పెడుతున్నాయన్నారు. ప్రజలకు కార్మికులకు ఉపయోగపడే చట్టాలను అమలు చేయడంలోను, తయారుచేయడంలోను, కేంద్ర, రాష్ట్ర ప్రభుత్వాలు పూర్తిగా విఫలమయ్యాయని, బి.జె.పి. కార్మిక, కర్షక వ్యతిరేక ప్రభుత్వమని, స్వదేశీ నినాదం వట్టిబూటకం అని సి.ఐ.టి.యు. ఉపాధ్యక్షుడు రెడ్డి శ్రీరామమూర్తి అన్నారు. ఇలాంటి మోసపూరిత విధానాలపై ప్రతి ఒక్కరూ ఉద్యమించాలని, సమైక్య పోరాటాలకు సిద్ధమవ్వాలని పిలుపునిచ్చారు.

బ్యాంకు ఉద్యోగుల సంఘం రీజనల్ సెక్రటరీ మురళీకుమార్, పోస్టల్ ఉద్యోగుల సంఘం డివిజన్ సెక్రటరీ బి.నారాయణరావు, ఇన్సూరెన్స్ నాయకులు బి.పాపారావు, గ్రామ సేవకుల సంఘం జిల్లా అధ్యక్షుడు కె.సి.హెచ్.మారయ్య, మాట్లాడుతూ ఉద్యోగుల సమ్మెకు, ప్రైవేటీకరణ విధానాలపైన, హక్కుల సాధనకోసం సి.ఐ.టి.యు. నిరంతరము చైతన్యం అందించి చేస్తున్న పోరాటాలకు, సమస్యలపై పోరాడటంపై డి.సి.ఐ.టి.యు. అండగాను, మార్గదర్శకంగా నిలిచిందని సమస్యల పరిష్కారంతో సఫలీకృతమయిందని ఉద్ఘాటించారు.

మహాసభ రెండవరోజు (17.5.99) ప్రతినిధుల సభలో సి.ఐ.టి.యు. జిల్లా ప్రధాన కార్యదర్శి ఎం.కృష్ణమూర్తి కార్యదర్శి నివేదిక ప్రవేశపెట్టారు. గత మహాసభ నుండి ఇప్పటివరకు చేపట్టిన కార్యక్రమాలను అభివృద్ధిని, భవిష్యత్ కర్తవ్యాలను వివరించారు. సి.ఐ.టి.యు. ఇప్పుడు 70 సంఘాలకు విస్తరించింది. కొత్త ప్రాంతాలకు సి.ఐ.టి.యు. కార్యకలాపాలు విస్తరించాయన్నారు

సమకాలీన సమస్యలను ఎప్పటికప్పుడు గుర్తిస్తూ విస్తరిస్తున్నదని అన్నారు. జిల్లా అధ్యక్షుడుగా తమ్మినేని సూర్యనారాయణ, జిల్లా ప్రధాన కార్యదర్శిగా ఎం.శ్రీనివాస్ ఎన్నికయ్యారు. 11 మంది కార్యవర్గంతో, 35 మంది సభ్యులతో జిల్లా కమిటీ ఎన్నికయింది. ఉపాధ్యక్షులు రెడ్డి శ్రీరామమూర్తి, గేదెల సత్యనారాయణ, ఎం.కృష్ణమూర్తి, జి.రామారావు,

కార్మికవ్యతిరేక విధానాలపై సమిష్టి ఉద్యమం

మున్సిపల్ పంచాయితీ వర్కర్స్ సదస్సు పిలుపు

ఎ.పి. మున్సిపల్ ఎంప్లాయిస్ ఫెడరేషన్, ఎ.పి. గ్రామపంచాయితీ వర్కర్స్ యూనియన్లు సంయుక్తంగా ది. 8.6.99 నాడు ప్రెస్ క్లబ్ లో మున్సిపల్ కార్మికుల, గ్రామ పంచాయితీ కార్మికుల సదస్సు నిర్వహించాయి. 14 జిల్లాల నుండి ప్రతినిధులు హాజరైన ఈ సదస్సుకు యూనియన్ నాయకులు కగ్గా తిరుపతయ్య (విజయవాడ), ఆలీ అక్బర్ (హైదరాబాద్), శ్రీ పి.ఆదాం (కడప) అధ్యక్షవర్గంగా వ్యవహరించారు. తొలుత ఎ.పి. గ్రామపంచాయితీ వర్కర్స్ యూనియన్ ప్రధాన కార్యదర్శి శ్రీ ఎ.భుజంగరావు సదస్సు ఉద్దేశ్యాన్ని చెప్పి నాయకులను వేదికపైకి ఆహ్వానించారు. సి.ఐ.టి.యు. రాష్ట్ర కార్యదర్శి శ్రీ వై.సిద్ధయ్య సదస్సును ప్రారంభిస్తూ సామాజిక సేవలందిస్తున్న ప్రభుత్వ శాఖల క్రింద, గ్రామపంచాయితీ కార్మికులకు, మున్సిపల్ కార్మికులకు జరుగుతున్న అన్యాయాన్ని ఖండించారు. రాష్ట్ర ప్రభుత్వం అనుసరిస్తున్న కార్మికవ్యతిరేక విధానాలకు వ్యతిరేకంగా సమైక్యంగా ఉద్యమించాలని పిలుపునిచ్చారు. ఎ.పి. మున్సిపల్ ఎంప్లాయిస్ ఫెడరేషన్ ప్రధాన కార్యదర్శి శ్రీ కొండ్రగుంట వెంకటేశ్వర్లు మాట్లాడుతూ రాష్ట్ర ప్రభుత్వానికి చిత్తుబద్ధి లేదని, 1996 అక్టోబరులో 14 రోజుల సమ్మె సందర్భంగా మున్సిపల్ ఫెడరేషన్ తో ప్రభుత్వం చేసుకున్న ఒప్పందాన్ని గౌరవించలేదని, వ్యతిరేక పారిశుధ్య కార్మికులకున్న రిటైరేట్ బిడ్డలకు పనికల్పించే హక్కును ఒప్పందంలో అంగీకరించి, ఇప్పుడు నిరాకరించుతున్నారని విమర్శించారు. కాంట్రాక్టు విధానాలను తీవ్రంగా అమలు జరుపుతున్నదని, చివరకు పారిశుధ్యపనుల్లో 240 రోజులు పనిచేసిన కాంట్రాక్టు కార్మికులను రెగ్యులరైజ్ చేయాలని సుప్రీం కోర్టు తీర్పును సహితం గౌరవించకుండా హైదరాబాద్ లో కాంట్రాక్టు కార్మికులను నిర్దాక్షిణ్యంగా తొలగించడాన్ని తీవ్రంగా ఖండించారు. పంచాయితీ సర్పంచుల సంఘంతో ఒప్పందంలో పారిశుధ్య పనులను కాంట్రాక్టు ర్ల చేత చేయించాలని ముఖ్యమంత్రి పేర్కొనడాన్ని విమర్శించారు.

సదస్సులో తీర్మానాలు ప్రవేశపెడుతూ కె.బసవయ్య (నల్గొండ), శ్రీ అశోక్ కుమార్ (కర్నూలు), శ్రీ బి.కృష్ణమూర్తి (అనంతపురం), శ్రీ బి.శ్రీనివాసరావు (కృష్ణా), శ్రీ కె.వెంకటేశ్వర్లు (ఒంగోలు), శ్రీ ఎల్.సత్యయ్య (హైదరాబాద్), తదితరులు మాట్లాడారు.

గ్రామపంచాయితీ కార్మికులందరూ ఐక్యకార్యాచరణ కమిటీ పిలుపుపై రాష్ట్ర వ్యాప్తంగా పంచాయితీరాజ్ ఉద్యోగులు, కార్మికులు చేయనున్న సమ్మెలో పాల్గొనాలని, పంచాయితీ కార్మికులకు కనీస వేతనాలు ట్రెజరీ పేమెంట్లు, రెగ్యులరైజేషన్ చేయాలని ప్రభుత్వాన్ని కోరుతూ సదస్సు తీర్మానించింది.

మున్సిపల్ పారిశుధ్య పనుల్లో పనిచేస్తున్న కాంట్రాక్టు కార్మికులను తొలగించరాదని, సుప్రీంకోర్టు తీర్పును గౌరవించాలని, 1996 సమ్మె ఒప్పందాన్ని అమలుపర్చాలని, ప్రభుత్వాన్ని కోరుతూ తీర్మానించారు. కుల వివక్షను నిర్మూలించాలని సదస్సు మరొక తీర్మానం చేసింది.



ప్రతినిధులను
ఉద్దేశించి
ప్రసంగిస్తున్న
సి.ఐ.టి.యు.
రాష్ట్ర కార్యదర్శి
ఆర్.సుధాభాస్కర్

ఐక్య పోరాటాలకు A.P.M.S.R.U.

మహాసభ పిలుపు

కూలంకషంగా చర్చించి 6వ తేదీన ఏకగ్రీవంగా నివేదికను ఆమోదించారు. రాష్ట్ర జమాఖర్చుల నివేదికను కూడా సభ ఏకగ్రీవంగా ఆమోదించింది.

ఎఫ్.డి.సి. మందుల కంపెనీలో నిరవధిక సమ్మె జరుగుతున్న నేపథ్యంలో ప్రతినిధులుగా వచ్చిన ఎఫ్.డి.సి. కామ్రేడ్స్ కా॥ గోఖలే, కా॥ సురేష్ లను సత్కరించారు. 25 మహాసభలకు ప్రతినిధిగా వచ్చిన కా॥ వి.వి.రావును సత్కరించి, 350 మంది ప్రతినిధుల సంతకాలతో కూడిన 'జ్ఞాపిక'ను అందించారు.

మందుల కంపెనీ యాజమాన్యాలైన గ్లాక్సో, ఎఫ్.డి.సి., టోరెంట్, అరిస్టో, జెనిక్స్, రాన్ బాక్స్, నాచురల్ రెమిడిస్, సెర్గ్, గ్యూఫిక్, రెక్స్ ల్, ఎంక్యూర్, ఎం.సి.ఐ., నాట్కో, సోలారిస్, రీకాన్ కంపెనీలకు వ్యతిరేకంగా తీర్మానాలు చేశారు.

తమ కోర్కెల పరిష్కారానికై రాష్ట్ర వ్యాప్త ఉద్యమాన్ని ఉధృతం చేసేందుకు 27వ రాష్ట్ర మహాసభ పిలుపునిచ్చింది. ఈ సందర్భంగా చేసిన తీర్మానంలో కనీస వేతనాల అమలు, సవరణ (రు.3000+వి.డి.ఎ) బోనస్ ఇతర కార్మిక చట్టాల అమలు, కార్మిక వివాదాలలో పోలీసుల అనవసర జోక్యం వద్దని, సరైన ప్రజోపయోగమైన ఆరోగ్య విధానం రాష్ట్ర ప్రభుత్వం తేవాలని, మందుల మార్కెట్ లో బాక్ మార్కెటింగ్ నివారించాలని, హైదరాబాద్ లో వున్న ఐ.డి.పి.ఎల్.ను ఆదుకోనేందుకు చర్యలు గైకొనాలని, చిన్న తరహా మందుల కంపెనీలను మూసివేతకు గురి చేసే రాష్ట్ర ప్రభుత్వ విధానాలు మానుకోవాలని డిమాండ్ చేస్తూ, సేల్స్ ప్రమోషన్ ఉద్యోగుల కొరకు రివ్యూ కమిటీని వేయాలని, ఈ డిమాండ్ల పరిష్కారానికై ప్రచారం, ఆందోళన, చలో సెక్రటేరియట్ ఒకరోజు సమ్మె కూడాచేయాలని (తేదీని తరవాత నిర్ణయించడం) మహాసభ తీర్మానించింది. తదనంతరం ఏకగ్రీవంగా క్రింది వారు ఎన్నికయ్యారు.

అధ్యక్షులు: కా॥ ఎ.జి. రాజమోహన్
ఉపాధ్యక్షులు: కా॥ ముకుంద కులకర్ణి
ప్రధాన కార్యదర్శి : కా॥ ఎం. సుబ్రహ్మణ్యం
సహాయ ప్రధాన కార్యదర్శి: కా॥ ఎ.వి. నాగేశ్వరరావు
కోశాధికారి కా॥ ఎ. సురేష్
సెక్రటరీ : కా॥ కె. సునీల్
జోనల్ కార్యదర్శులు : కా॥ గుప్తా, కా॥ ఎ. సునీల్ కుమార్, కా॥ యు.వి. కృష్ణయ్య, కా॥ కె.ఆర్.కె. ప్రసాద్, కా॥ ఐ. రాజభట్ల మరయు 12 మంది రాష్ట్ర కార్యవర్గ సభ్యులు ఎన్నికగావడం జరిగింది. అంతర్జాతీయ గీతంతో మహాసభ ముగిసింది.

ఎ.పి.మెడికల్ అండ్ సేల్స్ రిప్రజెంటేటివ్స్ (ఎ.పి.ఎం.ఎస్.ఆర్.యు.) 27వ రాష్ట్ర మహాసభ జూన్ 4 నుండి 6 వరకు ఒంగోలు పట్టణంలో విజయవంతంగా జరిగింది. రాష్ట్ర అధ్యక్షులు శ్రీ ఎ.జి.రాజమోహన్ పతాకావిష్కరణతో ప్రారంభమైన ఈ మహాసభలో ఎ.ఐ.ఐ.ఎ. ప్రధాన కార్యదర్శి శ్రీ ఎన్.ఎం. సుందరం ప్రారంభోపన్యాసం చేశారు.

ఎ.ఐ.ఐ.ఎ., ఎఫ్.ఎం.ఆర్.ఎ.ఐ.లను కవలపిల్లలుగా ఆయన అభివర్ణించారు. ప్రజా సమస్యలను విస్మరించిన ఏ కార్మిక సంఘం మనజాలదని, చివరికది తన సభ్యుల సమస్యలను పరిష్కరించలేదని ఆయన తెలియచేశారు. పేటెంట్ సవరణ వల్ల వచ్చే అనర్థాలను ప్రజలను తెలియచేయటంలో ఎఫ్.ఎం.ఆర్.ఎ. దాని రాష్ట్ర శాఖగా ఎపిఎంఎస్.ఆర్.యులు చేస్తున్న కృషిని ఆయన కొనియాడారు. 4వ తేదీ జరిగిన ఈ ప్రారంభ సభలో సి.ఐ.టి.యు. రాష్ట్ర కార్యదర్శి శ్రీ ఆర్.సుధాభాస్కర్, ఎఫ్.ఎం.ఆర్.ఎ. అధ్యక్షులు శ్రీ సుధీర్ కుమార్, దక్షిణ భారత కార్యదర్శి సుకుమార్

తదితర నాయకులు సందేశమిచ్చారు. ఆహ్వాన సంఘ అధ్యక్షులు ప్రముఖ పారిశ్రామికవేత్త శ్రీ సిద్ధా రాఘవరావు ప్రతినిధులకు స్వాగతం పలికారు.

అనంతరం ప్రదర్శన, బహిరంగ సభ జరిగాయి. 6 కి.మీ లో సాగిన ప్రదర్శన ఒంగోలు ప్రజలను విశేషంగా ఆకట్టుకుంది. బహిరంగ సభలో ఎఫ్.ఎం.ఆర్.ఎ. అధ్యక్షులు శ్రీ సుధీర్ కుమార్, ఉపాధ్యక్షులు శ్రీ కె.రమేష్ జోనల్ కార్యదర్శి శ్రీ సుకుమార్, ఎపిఎంఎస్.ఆర్.యు ప్రధాన కార్యదర్శి శ్రీ ఎం.సుబ్రహ్మణ్యం, సి.ఐ.టి.యు. రాష్ట్ర కార్యదర్శి శ్రీ ఆర్.సుధాభాస్కర్, జిల్లా ప్రధాన కార్యదర్శి శ్రీ ప్రభుదాస్ లు ఉపన్యసించారు.

తమ తమ కంపెనీల మందులు వ్రాయమని డాక్టర్లకు చెప్పే ఈ మెడికల్ రిప్రజెంటేటివ్స్ గుత్త కంపెనీలు వివిధ రకాల పార్కులేషన్లతో ప్రజలను ఏ విధంగా మోసం చేస్తున్నాయో బహిరంగంగా విమర్శిస్తుంటే వందలాది సాధారణ ప్రజలు ఉత్సుకతతో విన్నారు. 5వ తేదీ 350 మంది ప్రతినిధులతో జరిగిన సభలో శ్రీ ఎం.సుబ్రహ్మణ్యం ప్రధాన కార్యదర్శి నివేదిక ప్రవేశపెట్టారు. 23 జిల్లా శాఖల నుండి ప్రతినిధులు

వర్క్ ఛార్జిడ్ విధానాన్ని రద్దు చేయాలి

హైవేస్ ఎంప్లాయిస్ యూనియన్ మహాసభ డిమాండ్

ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్ 16వ రాష్ట్ర మహాసభ ది. 20.6.99న హైదరాబాద్ లో సుందరయ్య విజ్ఞాన కేంద్రంలో జరిగింది. 16 జిల్లాల నుండి 150మంది ప్రతినిధులు మహాసభలో పాల్గొన్నారు. శ్రీయుతులు కొండగుంట వెంకటేశ్వర్లు, కె.ఆర్.వీరన్న (అనంతపురం), జి.చెల్లారావు (కాకినాడ), పి.పాండురంగ విఠల్ (వరంగల్), జి.మల్లయ్య (మహబూబ్ నగర్), ఎం.బిక్షపతి (నల్గొండ), అధ్యక్షవర్గంగా వ్యవహరించారు. సి.ఐ.టి.యు. అఖిలభారత ఉపాధ్యక్షులు శ్రీ నండూరి ప్రసాదరావు మహాసభను ప్రారంభించారు. ప్రధాన కార్యదర్శి శ్రీ ఎల్.సత్యయ్య మూడేళ్ళ నివేదికను ప్రవేశపెట్టారు. చర్చల అనంతరం వర్క్ ఛార్జిడ్ విధానం రద్దు చేయాలని, ట్రెజరీ పేమెంట్స్ చెల్లిస్తూ ఉత్తర్వులు ఇవ్వాలని, పే కమిటీ నివేదికను ప్రకటించాలని కోరుతూ మహాసభ తీర్మానాలను చేసింది. అనంతరం వర్క్ ఛార్జిడ్ ఉద్యమ నిర్మాత పి.లక్ష్మీదాస్ 14వ వర్ధంతి సభ జరిగింది. మహాసభ ఆయన త్యాగాలను స్మరించి నివాళులర్పించింది.

ఎ.పి.హైవేస్ (ఆర్ అండ్ బి) ఎంప్లాయిస్ యూనియన్ రాష్ట్ర అధ్యక్ష, ప్రధాన కార్యదర్శులుగా శ్రీ కొండగుంట వెంకటేశ్వర్లు, శ్రీ పి.గిరిప్రసాద్ వర్మలు ఏకగ్రీవంగా ఎన్నికయ్యారు. కోశాధికారిగా శ్రీ ఎ.భుజంగరావు ఎన్నికయ్యారు. శ్రీయుతులు ఎల్. సత్యయ్య, పి.వి.ఎస్. శాస్త్రి, పి.ఆర్.వీరన్నలతో బాటు 19 మంది ఆఫీసు బేరర్లుగా ఎన్నికయ్యారు.

బ్యాంకుల ప్రైవేటీకరణ - ప్రమాదకరమైన పరిణామం

“ఎల్.పి.జి” యీమాటికి గతంలో

సమీక్ష

గ్రామీణ బ్యాంకులు వని చేస్తున్నాయి. జాతీయీకరణ ముందు దేశవ్యాప్తంగా మొత్తం బ్యాంకు శాఖల సంఖ్య 8000. 1998 నాటికి ఇది

మనకి తెలిసిన అర్థం వంట గ్యాసు” అని కానీ 1991 తర్వాత నూతన ఆర్థిక విధానల రాకతో దీని అర్థం మారిపోయింది. సరళీకరణ, ప్రైవేటీకరణ, ప్రపంచీకరణ భారతదేశంలో ఏ రంగం దీనికి అతీతంగా లేదు. ప్రస్తుత విషయం బ్యాంకులకు సంబంధించింది. కనుక దానికి పరిమితమై యీ అంశాన్ని పరిశీలిద్దాం!

బ్యాంకుల్ని ఎందుకు జాతీయం చేశారు!

1969కి ముందు బ్యాంకులు కొందరు ప్రైవేటు వ్యక్తుల చేతిలో వుండేవి. సెంట్రల్ బ్యాంక్ ఆఫ్ ఇండియాని తాతగారు, యూకోబ్యాంకుని బిర్లాగారు, బ్యాంక్ ఆఫ్ బరోడా వాల్ చంద్, హీరా చంద్ కుటుంబం, ఇండియన్ బ్యాంకును చెట్టియార్స్, సిండికేట్ బ్యాంకుని మహిపాల్ కి చెందిన పాయ్ కుటుంబం నడిపేవి. రిజర్వ్ బ్యాంకు రికార్డుల ప్రకారం (1977) 1951లో 566, 1956లో 423, 1961లో 292 బ్యాంకులు వుండేవి. 1969కి వచ్చే సరికి కేవలం 89 మాత్రమే ఉన్నాయి. ఆ విధంగా రెండు దశాబ్దాల కాలంలో ఎంతో మంది ప్రజలు జీవితకాలం కూడబెట్టుకున్న పాదుపు మొత్తాలు మింగేసి యీ బడాబాబులు చేతులెత్తేశారు.

1972 బ్యాంకింగ్ కమిషన్ రిపోర్టు యీ విధంగా పేర్కొంది. “పెట్టుబడులు రక్షిత నిధులు(రిజర్వ్) నిష్పత్తి 1951లో 9.7 శాతం నుండి 1969లో 2.2 శాతానికి (సుమారు 75%) దిగజారిపోయింది. తమవాటాగా అతి తక్కువ శాతం పెట్టుబడి పెట్టిన పారిశ్రామిక వేత్తలకు ప్రజల నుండి వసూలు చేసిన అతిపెద్ద మొత్తాలపై అజమాయిషీ చేసే అవకాశం కలిగింది.

1969కి ముందు స్టేట్ బ్యాంక్ ఆఫ్ ఇండియా మరియు దాని అనుబంధ బ్యాంకులతో సహా బ్యాంకులు యిచ్చిన రుణాల మొత్తం రు. 3280 కోట్లు దీనిలో కేవలం రు. 260 కోట్లు మాత్రం వ్యవసాయం, చిన్న తరహా పరిశ్రమలకు యివ్వబడింది.

బ్యాంకుల జాతీయీకరణ 1960వ దశకంలో ఒత్తిడి పెరగనారంభించింది. 1968 ఫిబ్రవరి 28న బ్యాంకు ఉద్యోగుల దేశవ్యాపిత సమ్మే చేశారు. ఆఖరికి 1969 జూలై 19న బ్యాంకుల జాతీయీకరణ బిల్లు పార్లమెంటులో ప్రవేశపెట్టబడింది. ఆ బిల్లులో జాతీయీకరణ లక్ష్యాలను స్పష్టంగా పేర్కొనటం జరిగింది.

“బ్యాంకింగ్ వ్యవస్థ లక్షలాది మంది జీవన పరిస్థితులలో బలమైన సంబంధం కలిగి వుంది. కనుక దీనికి విస్తృతమైన సాంఘిక లక్ష్యాలను కలిగి వుండటం తప్పనిసరి. వ్యవసాయం, చిన్న పరిశ్రమలు, ఎగుమతుల అభివృద్ధి, ఉద్యోగావకాశాల పెరుగుదల వంటి జాతీయ అవసరాలు తీరటానికి దేశంలోని వెనకబడిన ప్రాంతాల్ని, కొత్తగా ప్రారంభించబడుతున్న పారిశ్రామికరంగాన్ని అభివృద్ధి చేయాలి. ఇది సాధించాలంటే బ్యాంకింగ్ రంగం బాధ్యతలు ప్రభుత్వం చేపట్టటం తప్పనిసరి” ఈ స్ఫూర్తితోనే బ్యాంకులన్నీ రుణాలలో 40 శాతం ప్రాధాన్యతా రంగాలకు (వ్యవసాయం, చిన్న పరిశ్రమలు మొ॥) యివ్వాలని నిర్ణయించబడింది.

ఆ విధంగా 1969లో 14 పెద్ద బ్యాంకులను జాతీయం చేయటం దేశ ఆర్థిక వ్యవస్థ బలపడటానికి ఎంతో దోహదం చేసింది. కొద్ది మంది సంపన్నులకే అందుబాటులో వున్న బ్యాంకు సదుపాయాలు విస్తారమైన సాధారణ ప్రజానీకానికి అందుబాటులోకి వచ్చాయి. ఇదే క్రమంలో 1975లో గ్రామీణాభివృద్ధికి మరింత దోహదం చేయటానికి ప్రత్యేకంగా ప్రాంతీయ గ్రామీణ బ్యాంకులు (ఆర్.ఆర్.బి)లు ఆవిర్భవించాయి. దేశవ్యాపితంగా 15,000 శాఖలతో మొత్తం 196

64,000 దాటింది. ఇందులో 33,000 శాఖలు గ్రామీణ ప్రాంతాల్లో ఉన్నాయి. 1969లో 64 వేల మందికి ఒక బ్యాంకు శాఖ వుండగా 1998లో 15000 మందికి ఒకటి వుంది. జాతీయ బ్యాంకుల అభివృద్ధి యీ క్రింది పట్టికని పరిశీలిస్తే అర్థం అవుతుంది.

(కోట్ల రూపాయలలో)

వ.సం అంశం	1969-70	1990-91	అభివృద్ధి (సంస్కరణకు ముందు)
1. ఈక్విటీ	40.64	2,260.00	55.61 రెట్లు
2. డిపాజిట్లు	4623.00	1,85,827.00	40.20 రెట్లు
3. అప్పులు యిచ్చిన మొత్తం	3,285.00	1,15,412.00	35.13 రెట్లు
4. ప్రాధాన్యతా రంగాలకు యిచ్చిన అప్పు మొత్తం	260.00	38,649.00	148.65 రెట్లు
5. బ్యాంకు శాఖలు	7799	38,984	5 రెట్లు
6. ఉద్యోగుల సంఖ్య	3,11,294	8,63,843	2.78 రెట్లు

సమాచారం : ఐ.బి.ఏ. ప్రచురణలు మరియు రిజర్వ్ బ్యాంకు బులిటెన్స్ నుండి

ఇది కాక జాతీయ బ్యాంకులు స్వయం ఉపాధి పథకాలకు రు. 30 వేల కోట్లు అప్పుగా యివ్వటం వల్ల కొన్ని వేల మందికి జీవనాధారం లభిస్తోంది. 2.5 లక్షల కోట్లు కేంద్ర ప్రభుత్వ పథకాలలో యీ బ్యాంకులు పెట్టుబడి పెట్టాయి. బ్యాంకుల జాతీయీకరణ దేశ ఆర్థికాభివృద్ధికి, స్వాలంబనకు యింతగా దోహదం చేసింది. 1980 దశకం వరకూ ప్రతి సం॥ 25 వేల నుండి 30 వేల మందికి ఉద్యోగావకాశాలు కలిగేవి.

బ్యాంకులను ప్రైవేటుపరం చేస్తే?

ప్రపంచంలో ప్రస్తుతమున్న ఆర్థిక సంక్షోభ భారాన్ని అభివృద్ధి చెందిన దేశాలు - అభివృద్ధి చెందుతున్న దేశాలపైకి నెట్టే పథకంలో భాగంగా 1991 తర్వాత గ్లోబలైజేషన్ పేరుతో ఐ.ఎం.ఎఫ్., ప్రపంచబ్యాంకుల ద్వారా అమలు చేయప్రయత్నిస్తున్నాయి. ఈ పథకాలకు వారు పెట్టిన ముద్దుపేరు “సంస్కరణలు” ఈ సంస్కరణల అమలుకు నాటి కాంగ్రెస్ ప్రభుత్వం ఒక కమిటీని నియమించింది. రిజర్వ్ బ్యాంకు మాజీ గవర్నర్ ఎం. నరసింహం దీనికి చైర్మన్ నియమించబడ్డారు. అందుకే యిది ‘నరసింహం కమిటీగా’ ప్రసిద్ధి చెందింది. ఆశ్చర్యకరమైన విషయం ఏమిటంటే యీ కమిటీ కేవలం మూడు నెలల్లో బ్యాంకింగ్ వ్యవస్థకి కావలసిన పరిష్కారాన్ని అధ్యయనం చేసి సిఫార్సు చేసింది. 1991 ఆగుష్టు 15న దీనిని నియమిస్తు 1991 నవంబర్ 16 కల్లా తన నివేదికని యిది సమర్పించగలిగింది. అసలు విషయం ఏమిటంటే ప్రపంచ బ్యాంకు భారత బ్యాంకింగ్ వ్యవస్థకి చేసిన సూచనలు యాదావిధంగా యీ నివేదికలో పొందుపరచబడ్డాయి. రిజర్వ్ బ్యాంక్ 1991 జూన్ 17న ప్రచురించిన ఒక డాక్యుమెంట్ లో ప్రపంచబ్యాంకు సూచనలు ముద్రించబడ్డాయి. అవి

1. బ్యాంకుల శాఖలను అతితక్కువకి తగ్గించివేయాలి.
2. భవిష్యత్ లో బ్యాంకుల జాతీయీకరణ చేపట్టకూడదు.
3. కొత్తగా ప్రారంభించే బ్యాంకులను ప్రైవేటురంగంలో అనుమతించాలి. విదేశీ బ్యాంకులకు ప్రాధాన్యత, సౌకర్యాలు కల్పించాలి.

4. బ్యాంకులపై రిజర్వ్ బ్యాంకు నియంత్రణను బాగా తగ్గించాలి.
5. ప్రాధాన్యతారంగాలకు సబ్సిడీలను తీసివేయాలి. ఈ రంగానికి కేటాయించిన 40 శాతం రుణాల మంజూరును 10 శాతానికి కుదించాలి.
6. ప్రైవేట్ ప్రాంతీయ బ్యాంకులను గ్రామీణ ప్రాంతాల్లో ప్రారంభించాలి.
7. జాతీయ బ్యాంకులలో ప్రభుత్వ వాటాను తగ్గించాలి.
8. పాతబకాయిల మొత్తాన్ని బ్యాంకులు తమ లాభాల నుండి కేటాయింపుల ద్వారా రద్దు చేయాలి.

ఇవి కాక విచక్షణా రహితంగా కంప్యూటర్ల ఉపయోగాన్ని సిఫార్సు చేసింది. ఒక్కమాటలో చెప్పాలంటే బ్యాంకింగ్ వ్యవస్థను ప్రజలకు జవాబుదారీగా, దేశ ఆర్థిక అభివృద్ధికి సహాయకారిగా వున్న స్థితి నుండి తిరోగమించి మరలా ప్రైవేట్ వ్యక్తుల, సంస్థల చేతిలోకి అప్పజెప్పటమే వీటి ఉద్దేశ్యం.

వీటిని మన నరసింహంగారు తన సిఫార్సుల్లో యథాతథంగా ఉటంకించారు.

'నిరర్థక ఆస్తులు' ఎవరి పుణ్యం?

1998 మార్చి 31 నాటికి జాతీయ బ్యాంకులు యిచ్చిన అప్పుల మొత్తం రు. 3,21,000 కోట్లు. ఇందులో రు. 1,28,000 కోట్లు ప్రాధాన్యతారంగాలకు యివ్వగా రు. 1,93,000 కోట్లు కార్పొరేట్ రంగానికి యిచ్చాయి. ఈ కార్పొరేట్ రంగానికి చెందిన వారి నుండి సుమారు 46 వేల కోట్లు నిరర్థక ఆస్తులుగా (రానిబాకీలు) బ్యాంకులకు మిగిలాయి. 1997 సెప్టెంబర్ 6 'బిజినెస్ టుడే' రిపోర్టు ప్రకారం 50 గుత్త సంస్థల ఆస్తులు ఈ క్రింది విధంగా పెరిగాయి.

రు. కోట్లలో
1939- 246.70
1965-3,243.81
1997- 2,15,988.43

అంటే వీరి ఆస్తులు 3 దశాబ్దాలలో 882 రెట్లు పెరిగాయి.

ఈ మధ్యనే ఇండియన్ బ్యాంక్స్ ఎసోసియేషన్ (బ్యాంకు యాజమాన్యాల సంఘం) అధ్యక్షుడు శ్రీ ఎం.టి. పన్నీర్ సెల్వమ్ గారి వ్యాఖ్య యీ సందర్భంగా చాలా అర్థయుక్తంగా అనిపిస్తుంది. "ఈ నిరర్థక ఆస్తుల గురించి మనం కలత చెందాల్సిన పనిలేదు. ఇది ఒకటి రెండు రోజులలో ఏర్పడినవి కాదు. వీటిలో 50 శాతం ప్రాధాన్యతారంగం నుండి వచ్చినవి. వారు కట్టగలస్థితిలో లేరు. కనుక కట్టలేదు. మిగతా 50 శాతం పరిశ్రమాధిపతుల నుండి వచ్చాయి. వారు కట్టగలరు. కానీ కట్టరు. ఎందుకంటే మన దేశంలోని చట్టాల లోసుగుల వల్ల మనం వారిని ఏమీ చేయలేమని వారికి తెలుసు" (ఫైనాన్షియల్ ఎక్స్ ప్రెస్, ఎఫ్.ఇ.ఇ.ఆర్.ఎస్. సర్వే, నవంబర్ 1998) లాభాలలో అనలు విషయం ఏమిటంటే యీ నిరర్థక ఆస్తులు ప్రస్తుతం లాభాలలో రు. 11 వేల కోట్ల కేటాయింపుతో మొత్తం ఆస్తుల విలువలో 3.3 శాతానికి తగ్గిపోయాయి. ఇది యూరప్, అమెరికా, జపాన్ దేశాలలోని నిరర్థక ఆస్తులతో పోలిస్తే నామమాత్రమే.

నరసింహం తన సిఫార్సులలో పేర్కొన్న అంశాలు భారతదేశం బ్యాంకింగ్ వ్యవస్థను దృష్టిలో పెట్టుకొని చేసినవిగా లేవు. ఎందుచేతనంటే అవి పాశ్చాత్య దేశాలను దృష్టిలో పెట్టుకొని చేసినవిగా లేవు. ఎందుచేతనంటే అవి పాశ్చాత్య దేశాలను దృష్టిలో పెట్టుకొని వ్రాసినవి కనుక. మన జాతీయ బ్యాంకులు, వాటికున్న సామాజిక, ఆర్థిక బాధ్యతలు పాశ్చాత్య దేశాల బ్యాంకులతో పోల్చలేం. ఇన్ని నిబంధనలు విధించినా 1990వ దశకంలో జాతీయ బ్యాంకులు రు. 48 వేల కోట్లు లాభాలు గడించాయి. అయితే వీటిలో రు. 45 వేల కోట్ల పాతబకాయిలకు, ఇతర ఖర్చులకు పోగా రు. 2500 కోట్లు నికర లాభాలు మిగిలాయి.

అసంబద్ధమైన పోలికలు

మన ఆర్థిక, సామాజిక వ్యవస్థల అభివృద్ధి కొరకు యింతా దోహదం చేసిన జాతీయ బ్యాంకుల్ని, ఏ సామాజిక బాధ్యతలేని, కేవలం

వ్యాపార దృష్టితో నడిచే విదేశీ బ్యాంకులతో పోల్చటం అసంబద్ధంకాక మరేంటి? నరసింహం కమిటీ తన నివేదికలో యీ విదేశీ బ్యాంకులను ఎంతో పొగడింది. జాతీయ బ్యాంకులు వాటికి సాటిరావని పేర్కొంది. ఇది వాస్తవమా!

అన్ని విదేశీ బ్యాంకులకు కలిపి మొత్తం దేశంలో యీనాటి వరకూ వున్న శాఖలు 180 మాత్రమే. అవి కూడా బాగా అభివృద్ధి చెందిన పట్టణాలు, నగరాలకే పరిమితమైనాయి. గ్రామీణ ప్రాంతాలలో ఒక్క బ్రాంచి కూడా వీరు తెరవలేదు. ఒక్కమాటలో చెప్పాలంటే సామాన్య ప్రజానీకానికి విదేశీ బ్యాంకులు అందుబాటులో వుండవు. ఉదాహరణకు ఛార్టర్డ్ బ్యాంకు, గ్రిండేస్ బ్యాంకు, హాంకాంగ్ బ్యాంకులలో కనీస డిపాజిట్ 25,000/- ఈ విదేశీ బ్యాంకులు మన చట్టాలను ఉల్లంఘించినా పట్టించుకొనేనాధుడే లేడు. లాభాల వేటే వీరి ద్వేయం. బ్యాంకుల సెక్యూరిటీ కుంభకోణంలో ప్రధాన పాత్ర ధారులు యీ ఛార్టర్డ్ బ్యాంక్, గ్రిండేస్ బ్యాంక్ మరో రెండు విదేశీ బ్యాంకులు ఏ బాధ్యత లేని విదేశీ బ్యాంకులతో సామాజిక, ఆర్థికాభివృద్ధికి తోడ్పడుతున్న జాతీయ బ్యాంకులకు పోలిక? ఇలాంటి వారిపై చట్టపరమైన చర్యలు తీసుకొని ఆ బ్యాంకులను మూయించవలసింది పోయి సం॥కి 12 బ్రాంచిలు భారతదేశంలో తెరవవచ్చని, డబ్ల్యు.టి.ఓ. ఒత్తిడితో మన ప్రభుత్వాలు అనుమతిస్తున్నాయి. సిబ్బంది విషయంలో కూడా విదేశీ బ్యాంకులకు ఎలాంటి నిబంధనలూ వర్తించవు. సిబ్బంది అందరూ ఆఫీసర్లు గానే పిలవబడతారు. వీరికి సంఘాలు పెట్టుకొనే హక్కులేదు. ఉద్యోగ భద్రత అసలే లేదు. కాంట్రాక్టు పద్ధతిలో నియమించబడతారు.

అఖరిగా

ఐ.ఎం.ఎఫ్., ప్రపంచబ్యాంకుల ఆదేశాలను అమలు చేసిన దేశాల అనుభవాలు చూస్తే 'ఒక్క విషయం ప్రస్ఫుటంగా కనిపిస్తుంది. 'ఆర్థిక సంస్కరణలు' 'లిబరలైజేషన్' 'ప్రైవేటైజేషన్' గ్లోబలైజేషన్ లను అమలు చేసిన దేశాల ఆర్థిక వ్యవస్థలు కుప్పకూలాయి. తిమింగలాలవంటి విదేశీ బహుళజాతి సంస్థలు, అభివృద్ధి చెందుతున్న దేశాల ఆర్థిక వ్యవస్థలో చొరబడ్డ చోటల్లా ప్రధానంగా బ్యాంకింగ్ వ్యవస్థ మొదటిగా దెబ్బతింది. ఆగ్నేయాసియా దేశాల అనుభవాలు వీటిని మనకు కళ్ళకు కట్టినట్లుగా చూపించాయి. 'ఆసియా పులులు'గా ప్రసిద్ధి చెంది ఇండోనేషియా, మలేషియా, థాయ్ లాండ్, దక్షిణ కొరియాలతో పాటు పాకిస్తాన్ లో కూడా బ్యాంకింగ్ రంగం కుప్పకూలి పోయింది. ఇండోనేషియాలో 19 బ్యాంకులు రాత్రికి రాత్రి దివాలా తీసాయి. మరల యీ దేశాలు తమ ఆర్థిక వ్యవస్థలను నిలబెట్టుకొనేందుకు బ్యాంకులను జాతీయం చేయాల్సి వస్తోంది. జపాన్ లో - నిప్పన్ క్రెడిట్ బ్యాంక్, లాంగ్ టర్మ్ క్రెడిట్ బ్యాంక్ అనే రెండు పెద్ద ప్రైవేట్ బ్యాంకులు దివాలా తీయగా జపాన్ ప్రభుత్వం వాటిని జాతీయం చేయాల్సి వచ్చింది.

కిం కర్తవ్యం

భారతదేశ ఆర్థిక వ్యవస్థపైన ప్రత్యేకించి జాతీయ బ్యాంకులపైన జరుగుతున్న యీ ముప్పేట దాడిని తిప్పి కొట్టాలి. ఐ.ఎం.ఎఫ్., ప్రపంచబ్యాంకుల ఆదేశాల అమలుకు వ్యతిరేకంగా తమ ఉద్యమాన్ని నిర్మించాలి. దీనికి ప్రధానంగా బ్యాంకు ఉద్యోగులు, అధికారులు నడుం బిగించాలి. ముందుగా ఖాతాదారుల సానుభూతి పొందగలగాలి. బ్యాంకు ఉద్యోగులు పూర్తిగా దీనిలో సఫలీకృతులయ్యారని చెప్పలేం. విషయాలను ఓపికగా ఖాతాదారుల దృష్టికి తేగల్గాలి. ప్రైవేటైజేషన్ వలన సాధారణ ప్రజానీకానికి, దేశానికి జరిగే నష్టాన్ని వారికి వివరించాలి. కేవలం బ్యాంకు ఉద్యోగుల, అధికారుల సంఘాలు మాత్రమే సంఘటితమయితే సరిపోదు. పాలకవర్గాలు ప్రజల నుండి వీరిని వేరు చేసే ప్రయత్నాలు ముమ్మరంగా చేస్తున్నాయి. అందుచేత ప్రజానీకంలోని రైతులు, కార్మికులు, యువకులు, విద్యార్థులు, మహిళలు, వారి సంఘాలు, ఆర్థికవేత్తలు, మేధావులు మొ॥న అన్ని తరగతుల వారితో కలిసి విస్తృత వేదికను ఏర్పాటు చేసుకోగలగాలి. అప్పుడే యీ విధానాల్ని తిప్పి కొట్టగలుగుతాం. దేశ ఆర్థిక వ్యవస్థని, ప్రత్యేకించి బ్యాంకింగ్ రంగాన్ని కాపాడుగలుగుతాం.

ప్రపంచీకరణ-సాంస్కృతిక దాడి

ప్రపంచీకరణ మన ఆహారపానీయాలలో

దుస్తులలో ఆలోచనా విధానంలో పెద్దఎత్తున మార్పు తీసుకొస్తుందనడంలో ఎలాంటి సందేహం లేదు. టెలివిజన్, ఇంటర్నెట్, కంప్యూటర్ల వంటి సాధనాలతో అతి తక్కువ వ్యవధిలో ప్రపంచ వ్యాపితంగా సాహిత్య, కళ, ఆర్థిక, రాజకీయ, క్రీడలకు సంబంధించిన అనేక అంశాలను మనం ప్రత్యక్షంగా చూడగలుగుతున్నాము.

ప్రాంతీయ భాషలలోకి డబ్బింగ్ చేయబడిన హాలీవుడ్ సినిమాలు ఎలా హాస్పుల్ కలక్షన్లతో విజయవంతం అవడం పాఠశాలలు, కళాశాలలలో అందాల పోటీలను నిర్వహించడం, పిల్లలు నూడిల్స్, కోకోకోలా కోసం గొడవచేయడం మనం చూస్తూనే వున్నాము. చివరికి ఆటోడ్రైవర్లు 'కాలిఫోర్నియా హియర్ ఐక్మ్' ముద్రించి వున్న టీషర్టును ధరించడం చూస్తూనే వున్నాము.

ఇంటర్నెట్లు తక్కువ ఖర్చులో బ్యాంకులు, స్టాక్ మార్కెట్లకు సంబంధాలు కల్పించి మిమిషాలలో ప్రపంచవ్యాప్తంగా కొన్ని కోట్ల డాలర్ల పెట్టుబడులు బదిలీ అయ్యేలా చేస్తుంది.

భారతీయ సంస్కృతి

ప్రపంచీకరణ అనేది మన సంస్కృతిని ఎలా నాశనం చేస్తుందో తెలుసుకోవాలంటే సినిమాలను ఉదాహరణగా తీసుకుంటే చాలు. హాలీవుడ్ సినిమాలలో చూపించే హింస, అశ్లీలత, ఒక కారును మరొక కారు ఢీకొనడం, వంటినిండా గాయాలతో బుల్లెట్ల దెబ్బలు తగిలి రక్తం కారుతున్న హింసాత్మక దృశ్యాలు ప్రాంతీయ భాషలలోకి డబ్బింగ్ చేయబడుతున్నాయి. మన సినిమాలను ఎక్కువగా విదేశాలలో నిర్మిస్తున్నారు. సినిమా పాటలు, నటీనటుల యొక్క వేషధారణ అంతా పాశ్చాత్య సినిమాల మూసలో చిత్రీకరిస్తున్నారు.

వీటి ప్రభావంవల్ల మన సంస్కృతి దిగజారి పోతూ వుండటంతో ఎంతోమంది ఆందోళన వ్యక్తం చేస్తున్నారు. వీరు సంస్కృతి గురించి ఆందోళన చేయడంలో ప్రాతిపదిక ఏంటి? భారతీయ సంస్కృతిగా భావించాలా? లేక మన సంస్కృతిలో అభివృద్ధి నిరోధక చర్యలా లేవనా? ఒక వేళ వున్నా అవన్నీ మరుగున పడ్డాయా?

భారతదేశంలో అనేక సంస్కృతులున్నాయి. ఒకవేళ సంస్కృతి మరొక దానిని ప్రభావితం చేస్తుంది. ఇది ఎన్ని సంతృప్తికరమింకా మనదేశంలో కొనసాగుతున్నది. ఇప్పుడు ఏదైతే మన జీవితానికి అవసరం అనుకుంటున్నామో అవి అన్నీ పాశ్చాత్య దేశాలనుండి వచ్చినవే. ఉదా : రైళ్ళు, ప్రింటింగ్ ప్రెస్లు, సినిమాలు, రేడియో, ప్రజాస్వామ్యం, మార్క్సిజం మొదలైనవన్నీ మనకు విదేశాలనుండి వచ్చినవే.

కనుక మనం ప్రపంచీకరణ సంస్కృతిని వ్యతిరేకించేది అది విదేశీ అని కాదు. సామ్రాజ్యవాద సంస్కృతి అని, ఈ సంస్కృతి

పెట్టుబడిదారీ లక్షణాలైన అసమానత్వాన్ని, పేదన, దోపిడీలను బలపరుస్తుంది. కాబట్టి దీనిని వ్యతిరేకిస్తున్నాము.

పెట్టుబడిదారీ సమాజం యొక్క సంస్కృతి

ప్రపంచీకరణ అనేది పెట్టుబడిదారీ విధానం యొక్క సహజ లక్షణం. మార్క్స్, ఎంగెల్స్ కమ్యూనిస్టు మానిఫెస్టోలో చెప్పినట్లు పెట్టుబడిదారులు వాళ్ళ ఉత్పత్తులను అమ్ముకోవడానికి అవసరమైన మార్కెట్ కోసం ఎప్పుడూ ప్రపంచమంతా వెతుకుతూ ఎక్కడ అవసరమైతే అక్కడ నివాసాలు ఏర్పరచుకొంటారు.

ఈ పెట్టుబడి దారీ సంబంధాలను నిలుపుకోవడం అనేది ఆయా తరగతుల ప్రజలు దీనిని ఆమోదించడంపై ఆధారపడి వుంటుంది. పెట్టుబడి దారీ విధానాన్ని వ్యాపింపచేసే క్రమంలో అది దాని ఉత్పత్తులతో పాటు సంస్కృతిని కూడా వ్యాపింపచేసింది. పెట్టుబడిదారీ సంస్కృతిని త్వరితగతిన ప్రపంచవ్యాపితంగా ప్రసారం, ప్రచారం చేయడానికి బహుళజాతి కంపెనీలు

ప్రపంచీకరణ, ఫ్యాసిజం, పూర్వజాతిజం ఈ మూడింటి సాంస్కృతిక దాడి ఒకదానికొకటి సంబంధం లేనిది కాదు. వాస్తవానికి చాలా లోతులో సంస్థాపరంగా అనుబంధం కలవి. కావున మన పోరాటం ఈ మూడింటికి వ్యతిరేకంగా చేయాలి.

టెలివిజన్లను నియంత్రిస్తున్నాయి.

సంస్కృతి-ప్రపంచీకరణ

సంస్కృతిని ప్రపంచీకరణ చేయడమంటే సినిమా, సంగీతం, టెలివిజన్ వంటి సాంస్కృతిక ఉత్పత్తులు, కార్యక్రమాలు జాతీయ సరిహద్దులు దాటి, ప్రపంచవ్యాపితంగా ప్రజలకు లభ్యమయ్యి వినియోగించుకోవడం, విదేశాలయితే ఆర్థిక ఉత్పత్తులను దిగుమతి చేసుకుంటున్నాయో అనే దేశాలు సాంస్కృతిక ఉత్పత్తులను కూడా దిగుమతి చేసుకొంటున్నాయి.

ఆర్థిక రంగంలో సామ్రాజ్యవాద దేశాలకు మూడవ ప్రపంచదేశాలకు మధ్య ఎలా అధిక్యత, లొంగుబాటు సంబంధం ఉందో సాంస్కృతి రంగంలో కూడా వీటి మధ్య అలాంటి సంబంధమే వుంది అన్నది స్పష్టమవుతుంది.

టెలివిజన్ దీనికి సరైన ఉదాహరణ. టెలివిజన్ ప్రసారాలన్నీ శాటిలైట్ల ద్వారా చూపించబడుతున్నాయి. ఈ శాటిలైట్లను పేదదేశాలు వాతావరణం, రక్షణకు సంబంధించిన విషయాలలో ఉపయోగించుకొంటాయి. ఎందుకంటే శాటిలైట్లను తయారుచేయడం పెద్ద ఖర్చుతో

కూడుకున్న పని. అలాగే టెలివిజన్ కేంద్రాన్ని నడపడం కూడా చాల ఖర్చుతో కూడుకున్నది. కాబట్టి ఇవన్నీ ధనిక దేశాలు, పాశ్చాత్య ప్రసార కంపెనీలు బహుళజాతి కంపెనీల ఆధీనంలో వున్నాయి.

సాంస్కృతిక ఉత్పత్తులను కూడా పెట్టుబడి దారుల ఉత్పత్తులలాగా ప్రపంచమంతటా వ్యాపింపచేయడం జరుగుతున్నది. ఉదా: జీన్స్ ప్యాంటు, కంప్యూటర్లు, డబ్బాలలో అమ్మే ఆహారం, వగైరాలు తీసుకుంటే ఇక్కడ ఎలాంటివి దొరుకుతాయో వేరే దేశాలలో కూడా సరిగ్గా అలాంటివే దొరుకుతాయి.

భాస్వామ్య సంస్కృతి

సామ్రాజ్యవాద పెట్టుబడిదారీ సంస్కృతిని ప్రపంచమంతా వ్యాపింపచేసే క్రమంలో ఎక్కడైతే ఇంకా భాస్వామ్య సంస్కృతి మిగిలి వుందో అక్కడ వికృత రూపం దాల్చింది. ఇక్కడ వున్న పితృస్వామిక సంస్కృతి స్త్రీలను వ్యాపారవస్తువులుగా మార్చింది. ఈ విధమైన ప్రగతిశీల, ప్రజాస్వామిక ఆలోచనలకు వ్యతిరేకమైనది. ఇలాంటి సంస్కృతి ఎలాంటి అనాగరిక, అసహజ, అసాలోచనలనైనా ముందుకు తీసుకుపోవడానికి వెనుకాడదు. అందుకే మన టెలివిజన్లలో అసహజమైన కొన్ని సీరియల్స్ ఉదా: రామాయణం, శక్తిమాన్ లాంటివి సుధీర్ఘంగా ప్రచారం చేయబడుతున్నాయి.

సంఘపరివార్ సంస్కృతి

ఆర్.ఎస్.ఎస్., బి.జె.పి., శివసేన లాంటి కొన్ని పార్టీల వాళ్ళే భారతీయ సంస్కృతిని సంరక్షించే మొనగాళ్ళుగా పోజులు పెడుతున్నారు. కానీ నిజాన్ని ఎవరూ దాచలేరు. ఈ హిందుత్వ శక్తులు ఏరోజూ సామ్రాజ్యవాదానికి వ్యతిరేకంగా పోరాడలేదు. హిందుత్వ నినాదంతో ఆకర్షింపబడ్డ మధ్యతరగతి ప్రజలు, వ్యాపారులు, ఉద్యోగులు మొదలైన వాళ్ళే ప్రపంచీకరణ వల్ల ఎక్కువగా లాభపడ్డారు.

అద్వానీ టయోటా కారులో రథయాత్ర చేయటం, ముంబాయిలో మైకేల్ జాక్సన్ సంగీతకచేరీని శివసేన నిర్వహించడం, దానికి బాల్ థాకరే అధ్యక్షత వహించడం అసలైన హిందుత్వవాదులెవరనేదానికి ఉదాహరణ. ఆర్.ఎస్.ఎస్. భిన్న నాల్కల ధోరణిని అవలంబిస్తున్నది. దేశంలో వివిధ ప్రాంతాలలో విరుద్ధమైన ప్రచారాలు, పనులు చేస్తున్నారు. ఆర్.ఎస్.ఎస్. వాళ్ళు భారతీయుడు అని చెప్పుకోవడానికి భాషకాదు మతం ముఖ్యం అని వాదిస్తారు. కాబట్టి హిందువులది ఒకదేశము, ముస్లింలది, ఇతరులది వేరే దేశమని అంటారు. భారతదేశము హిందువులది కాబట్టి ఇక్కడ ఉండే ఇతర మతాలవాళ్ళు రెండవ జాతి పౌరులవుతారు. ఆర్.ఎస్.ఎస్. వాళ్ళనుకునే సాంస్కృతిక జాతీయత ఇదే కాబట్టి ఈ హిందుత్వ అనేది నియంతృత్వమైనది. మైనారిటీలకు వ్యతిరేకమైనది. ఉన్నత కులాలకు అనుకూలమైనది. పితృస్వామ్య పురుషాధికార స్వభావం కలిగి బహుభాషా, బహుజాతుల స్వభావాన్ని నాశనం చేసేదిగా వుంది.

కనుక ప్రపంచీకరణ, ఫ్యాసిజం, పూర్వజాతిజం ఈ మూడింటి సాంస్కృతిక దాడి ఒకదానికొకటి సంబంధం లేనిది కాదు. వాస్తవానికి చాలా లోతులో సంస్థాపరంగా అనుబంధం కలవి. కావున మన పోరాటం ఈ మూడింటికి వ్యతిరేకంగా చేయాలి.

ANDHRA PRADESH STATE MINORITIES FINANCE CORPORATION LIMITED

5-4-454/A, Lateef Complex, Nampally Station Road, Hyderabad

The Corporation was established in the year 1985 to assist Weaker Sections of Minorities Viz., Muslims, Christians, Sikhs, buddhists, Parsis and Jains under the following schemes in collaboration with Banks.

THE PATTERN OF FINANCIAL ASSISTANCE IS AS FOLLOWS

Scheme	Maximum Unit Cost allowed	Income Eligibility	M. M.L. from corpn.	Banks Share	Beneficiary's Share	Interest rate	Loan repayment
A.P.P.	Upto Rs. 15,000	11,000/- p.a.	25%	75%	Nil	4.0% p.a.	20 Months
S.E.P	Upto Rs. 2,50,000 to Rs. 3,00,000 (Transportation Schemes only)	11,001 to 24,000/- p.a.	20%	70%	10%	6.5% p.a.	30 Months

* (Margin Money Loan limit is Rs. 50,000/- only)

(Rupees in lakhs)

THE CORPORATION HAS SO FAR RELEASED MARGIN MONEY LOAN AS FOLLOWS

Year	No. of Units	Margin Money	Bank Credit	Total Cost
1998	93989	3825.79	13692.91	17518.70
Upto 31.3.99				
Subsidy(8827) by Corpn.		(88.80)	—	—

Apart from the above the Corporation has received funds from National Minorities Development & Finance Corporation, New Delhi to the tune of Rs. 205.46 lakhs. This amount was utilised towards disbursement of loans along with APSMFC Margin Money. Details as follows:

No. of Units	APSMFC M.M.Loan	N..M.D.F.C. M.M.Loan	Bank Loan	Total Cost
2970	123.60	279.94	615.87	1119.76

DIIRECT LOANS

No. of Units	APSMFC M.M.Loan	N..M.D.F.C. M.M.Loan	Candidate Share	Total Cost
1226	26.70	224.15	13.35	264.20

SCHOLARSHIPS

The Corporation is also extending Non - Statutory benefits to the Minority students who are below poverty line, so far 2240 candidates were provided scholarships involving an amount of Rs. 22.50 lakhs

"TATKAL SCHEME" under which a loan upto Rs. 10,000/- will be given to the Minority beneficiaries under A.P. P. with Government funds. The object of this scheme is to overcome hurdles in tapping bank loan. This scheme emphasises development of Women particularly widows, destitutes and physically handicapped.

CHIEF MINISTER EMPOWERMENT OF YOUTH

About 260 Minority Groups have been financially assisted under CMEY involving an amount of Rs. 51.91 lakhs. During the current year. The State Government has released monies for conduct of health camps, Special assistances to widows/ destitutes.

TATKAL SCHEME

The Corporation introducing a scheme

D. M. W. U. A.

With a view to uplift the women folk belonging to Minorities in Urban Areas also on the lines of DOCWRA. This Corporation has introduced a new scheme viz., Development of Minority Women in Urban Areas DMWUA. Under this DMWUA each group will be given an amount of Rs. 15,000/- as Revolving fund.

Sd.

For V.C.& Managing Director



చంద్రబాబు బాధ్యతారాహిత్య వైఖరి:సి.ఐ.టి.యు.

సభ్యులకు, ఇరిగేషన్ ఉద్యోగులకు సానుభూతి తెలిపింది.

కనీసం వివరణ కోరకుండా, చెప్పేది వినిపించుకోకుండా, ప్రసారసాధనాలలో ప్రత్యక్షంగా ప్రసారమవుతున్న టెలికాన్ఫరెన్స్ లో ఆ ఉన్నతాధికారిని ముఖ్యమంత్రి మందలించారని వివరించింది. మేజర్ ఇరిగేషన్ శాఖ ఆధ్వర్యంలో జరగవలసిన పనుల గురించి వచ్చిన ఆరోపణలపై విచారణ జరిపి, బాధ్యులపై చర్య తీసుకోవచ్చునని, అంతేకానీ, తన ఎన్నికల ప్రచారార్భాటం కోసం లోపలన్నింటికీ అధికారులను, ఉద్యోగులను బాధ్యులను చేసి మందలించటం, విజయాలన్నీ తన కృషివల్ల, రేయింబవళ్ళు తాను కష్టపడటం వల్లనే సాధ్యమవుతున్నట్లు ముఖ్యమంత్రి చెప్పకోవటం సరైంది కాదని పేర్కొంది. టెలికాన్ఫరెన్స్ లోను, జన్మభూమి సందర్భంగాను అనేకసార్లు ఇదే విధంగా ముఖ్యమంత్రి వ్యవహరించటం పరిపాటి అయిందని గుర్తుచేసింది. పైగాతాను మాత్రమే రోజుకు 18 గంటలు పనిచేస్తున్నట్లు, మిగిలిన వారెవరూ పనిచేయనట్లు చిత్రీకరించటం కూడా జరుగుతున్నదని, ఇది ఏమాత్రం బాధ్యతాయుత వైఖరి కాదని తెలిపింది. ముఖ్యమంత్రి వైఖరి వల్ల ఈనెలాఖరులో రిటైరు కావలసిన ఒక ఉన్నతాధికారి దుర్మరణం పాలయ్యారని, ఇప్పటికైనా ముఖ్యమంత్రి ఈ వైఖరి విడనాడాలని సి.ఐ.టి.యు. డిమాండ్ చేసింది.

మనస్తాపంతో చీఫ్ ఇంజనీర్

హఠాన్తరణం

తన పనితీరుపట్ల ముఖ్యమంత్రి శ్రీ చంద్రబాబునాయుడు, ఇంజనీరింగ్ శాఖ ముఖ్య కార్యదర్శి పి.ఎం. అగర్వాల్ తీవ్ర అసంతృప్తి వెలిబుచ్చి, అసభ్యకరంగా మాట్లాడటంతో మనస్తాపానికి గురైన ఒక ప్రభుత్వ అధికారి ప్రాణాలు కోల్పోయిన సంఘటన శుక్రవారంనాడు హైదరాబాద్ లో జరిగింది. వివరాలలోకి వెళితే... కె.అప్పారావు(58) భారీ నీటిపారుదల శాఖ చీఫ్ ఇంజనీర్ గా పనిచేస్తున్నారు. ది. 10.6.99న ముఖ్యమంత్రి టెలికాన్ఫరెన్స్ లో చంద్రబాబునాయుడు అప్పారావునుద్దేశించి అసభ్యంగా మాట్లాడారు. ఆ తరువాత జరిగిన రివ్యూ సమావేశంలో కూడా ఇంజనీరింగ్ శాఖ ముఖ్యకార్యదర్శి పి.ఎం.అగర్వాల్ అప్పారావును తీవ్ర పదజాలంతో దూషించారు.

ఈనెలాఖరుకు రిటైర్ కానున్న అప్పారావు, ఈ దూషణలకు

తట్టుకోలేకపోయారు. తీవ్ర మనస్తాపానికి గురైన ఆయన ది. 11.6.99న ఉదయం కార్యాలయానికి వెళ్ళబోతూ కారువద్దే కుప్పకూలిపోయారు. ఆ వెంటనే ఆయనను ఆసుపత్రికి తరలించగా అక్కడ ఆయన కన్నుమూశారు. అప్పారావుకు ఇద్దరు కుమారులు, ఒక కుమార్తె ఉన్నారు.

అప్పారావు ఆకస్మిక మరణంతో ఆగ్రహించిన ఎర్రమంజీల్ నీటిపారుదల శాఖ ఉద్యోగులు విధులను బహిష్కరించి ధర్నా జరిపారు. జరిగిన సంఘటనపై ముఖ్యమంత్రి క్షమాపణ చెప్పాలని, అగర్వాల్ ను వేరే శాఖకు బదిలీ చేయాలని వారు డిమాండ్ చేశారు. తమ డిమాండ్లు నెరవేరేవరకు విధులను బహిష్కరిస్తామని నీటిపారుదల శాఖ ఎన్.జి.ఓ. సంఘం నగర అధ్యక్షుడు శ్రీ వి.యాదయ్య చెప్పారు.

ఆటోవర్కర్ల

ప్రదర్శన


ఆటో కార్మికులపై పోలీసుల దౌర్జన్యాలు అరికట్టాలని, పట్టణంలోని ముఖ్య కూడలిలో ఆటో స్టాండులు ఏర్పాటు చేయాలని, పంచాయితీ ఏరియాలలో ఆటో కార్మికులనుండి దౌర్జన్యంగా పన్నులు వసూలు చేయడం నిలుపుదల చేయాలని, ఇళ్ళ స్థలాలు, రేషన్ కార్డులు ఇవ్వాలని డిమాండ్ చేస్తూ తమకు ఏరియా ఆటోవర్కర్స్ యూనియన్ (సి.ఐ.టి.యు. అనుబంధం) విజయదాసేశ్వరి ఆటో వర్కర్స్ యూనియన్ (వేల్పూరు)ల ఆధ్వర్యంలో తణుకులో జూన్ 2వ తేదీన పెద్ద ప్రదర్శన నిర్వహించారు. ఆటోలతో కార్మికులు ప్రదర్శనలో పాల్గొన్నారు. ఈ ప్రదర్శన అనంతరం డిమాండ్స్ తో కూడిన వినతి పత్రాన్ని ఎం.ఆర్.ఓ. శ్రీ ఎం. శంకరరావుకు మున్సిపల్ కమిషనర్ స్వాసే సి.ఐ.ఎస్.ఐ.లకు అందజేశారు. ఈ కార్యక్రమానికి సి.ఐ.టి.యు. డివిజన్ అధ్యక్షులు శ్రీ టి. మురళి, సి.ఐ.టి.యు. డివిజన్ సహాయ కార్యదర్శి శ్రీ గార రంగారావు, కౌరు వెంకటేశ్వర్లు, కామనముని స్వామి, ఆటో వర్కర్స్ యూనియన్ అధ్యక్షులు శెట్టి వెంకటేశ్వరబాబు, వై.వి.వి. సాంబశివరావు, డి. ఉమామహేశ్వరరావు, షేక్ బాబ్జి, జి. గోపాలకృష్ణ యర్రమాటి నాగేశ్వర రావు, తదితరులు నాయకత్వం వహించారు.

సి.ఐ.టి.యు.లో చేరిన

ముఠావర్కర్లు

కృష్ణా జిల్లా నూజివీడు మర్కెట్ యార్డు కమిటీ పరిధిలోని బాపులపాడు కూరగాయ వ్యవసాయ మార్కెట్ యార్డులో పనిచేస్తున్న 78 మంది ముఠావర్కర్లు నూతనంగా సి.ఐ.టి.యు. అనుబంధంగా వున్న కృష్ణా జిల్లా హమాలీ (ముఠా) వర్కర్స్ యూనియన్ లో సభ్యత్వం తీసుకున్నారు. అనంతరం నూతన కార్యవర్గాన్ని ఎన్నుకున్నారు. సంఘగౌరవ అధ్యక్షులుగా పిల్లల శివశంకర్ రావు, అధ్యక్షులుగా పామర్తి రంగారావు, ఉపాధ్యక్షులుగా పోర్ల రంగారావు కార్యదర్శిగా పి. తిరువతయ్య సహాయకార్యదర్శిగా పి. చంద్రయ్య, ట్రెజరర్ గా ఎం. రాజకుమార్ మరో అయిదుగురు మెంబర్లుగా ఎన్నుకున్నారు.

కృష్ణా జిల్లా హనుమాన్ జంక్షన్ లోని బజారు ముఠా వర్కర్లను నూతనంగా సి.ఐ.టి.యు. యూనియన్ ను అనుబంధంగా చేసుకొని యూనియన్ ఏర్పాటు చేసుకున్నారు. వీరహనుమాన్ ముఠావర్కర్స్ యూనియన్ (సి.ఐ.టి.యు.)గా ఏర్పాటు చేసుకున్న ఈ సంఘానికి పిల్లల శివశంకరరావు గౌరవ అధ్యక్షులుగా ఎన్నుకున్నారు. అధ్యక్షులుగా జె. గంటయ్య ఉపాధ్యక్షులుగా ఎస్. నాగేంద్రం, ప్రధాన కార్యదర్శిగా పి. భాస్కరరావు, సహాయకార్యదర్శిగా కె. భాస్కర రావు ట్రెజరర్ గా ఎం. శాంతయ్య, మరో ముగ్గురు కమిటీ మెంబర్లుగా కార్యవర్గాన్ని ఎన్నుకున్నారు.



కార్మికులనుద్దేశించి
ప్రసంగిస్తున్న
సి.ఐ.టి.యు.
జిల్లా
ఉపాధ్యక్షులు
శ్రీ
ఎం.కృష్ణమూర్తి

అక్రమ లాకౌట్ల ఎత్తివేతకై కలెక్టరేట్ దిగ్బంధనం

విజయనగరం జిల్లాలోని గోపాలకృష్ణ (బొబ్బిలి), ఈస్ట్ కోస్ట్ కమర్షియల్, గరివిడి ఫేకర్ల అక్రమ లాకౌట్లకు వ్యతిరేకంగా వివిధ రంగాల్లో పనిచేస్తూ, కనీసహక్కుల్లేకుండా యాజమాన్యాల ఉక్కుపాదం క్రింద నలిగిపోతున్న కార్మికులకమంతా సి.ఐ.టి.యు. జెండా క్రింద ఐక్యమై జిల్లా కలెక్టర్ కార్యాలయాన్ని 14.6.9 దిగ్బంధనం చేశారు. పట్టణంలో భారీ ప్రదర్శన నిర్వహించారు. గుమ్మలక్ష్మీపురం, పార్వతిపురం, సీతనగరం, బొబ్బిలి, గజపతినగరం, విజయనగరం, గరివిడి, నెల్లిమర్ల, బోగపురం, పూసపాటిరేగ, జమ్మనారాయణపురం, కొత్తవలస, ఎస్.కోట, వివిధ ప్రాంతాలకు చెందిన కార్మికులు, మహిళా కార్మికులు, జిల్లాలోని పలు స్వాక్షరీలలో యాజమాన్యాలు అనుసరిస్తున్న కార్మిక వ్యతిరేక చర్యలను ఎండగడుతూ నినాదాలు చేశారు. అక్రమ లాకౌట్లకు పాల్పడిన యాజమాన్యాలు, ఈ ప్రభుత్వాలు కార్మికులను ఇబ్బందులకు గురిచేస్తున్నామని, కార్మిక సమస్యలు పరిష్కారం కావాలంటే వీరోచితంగా పోరాటాలు చేయాలని సి.ఐ.టి.యు. రాష్ట్ర కార్యదర్శి సి.హెచ్.నర్సింగరావు పిలుపునిచ్చారు. యాజమాన్యాలు దుందుడుకు చర్యలను ఎండగడుతూ కార్మికులను ఉత్తేజపరిచే విధంగా మాట్లాడారు. జిల్లాలో మూడు ప్రధాన పరిశ్రమల మూతపడిన కార్మికులు రోడ్డునపడి ఆకలితో అలమటిస్తుంటే జిల్లా మంత్రులుగాని, జిల్లా అధికార యంత్రాంగం వుండి కార్మికులపై లాఠీఛార్జీ జరిగినా స్పందించకపోవడం అత్యంత నీచమైన విషయమని విమర్శించారు. సి.ఐ.టి.యు. నాయకత్వంలో యాజమాన్యానికి వ్యతిరేకంగా, దోపిడిని ప్రతిఘటించడానికి కార్మికులంతా ఐక్యమవుతున్నారని అన్నారు. గరివిడి ఫేకర్ వద్ద కార్మికులపై లాఠీఛార్జీకి పాల్పడిన పోలీసులు, అధికారులకు అమ్ముడుపోయారని, అక్రమలాకౌట్లు ఎత్తివేతకై జరుగుతున్న ఉద్యమంలో కార్మికులకం విజయం సాధించేంతవరకు పోరాడాలని నర్సింగరావు పిలుపునిచ్చారు. బి.హెచ్.పి.వి.నాయకులు (సి.ఐ.టి.యు.) ఎస్.జ్యోతిశ్వరరావు, పిమ్మయార్డు ఎంప్లాయిస్ యూనియన్ నాయకులు వర్మ, సి.ఐ.టి.యు. గాజవాక డివిజన్ అధ్యక్షులు సుబ్బన్న, జింక్ ఎంప్లాయిస్ యూనియన్ నాయకులు సత్యనారాయణ, స్టీల్ ప్లాంట్ ఉద్యోగుల సంఘం నాయకులు ధనరాజ్, ఫేకర్ ఎంప్లాయిస్ యూనియన్ నాయకులు బమ్మెడి అప్పలస్వామి మాట్లాడారు. కార్మికుల చైతన్యాన్ని నీరుగార్చడానికి ప్రభుత్వాలు దాడులు చేస్తున్నాయన్నారు. లాఠీలు, తూటాలు, బెదిరింపులు ఉద్యమాన్ని మరింత విస్తృతం చేస్తాయని పై వక్తలు ఉద్ఘాటించారు. సభా కార్యక్రమం అనంతరం కలెక్టరేట్ నుండి 1500 మందితో భారీ ప్రదర్శన జరిగింది.

పి.ఎ.సి.ఎస్. ఉద్యోగుల ధర్నా

తమ సమస్యలు వెంటనే పరిష్కరించాలని కోరుతూ గుంటూరు జిల్లా ప్రాథమిక వ్యవసాయ పరపతి సంఘాలలో పని చేస్తున్న సిబ్బంది గుంటూరు డి.సి.ఓ. కార్యాలయం ముందు ధర్నా జరిపారు. జూన్ 14న జరిగిన ఈ ఆందోళనా కార్యక్రమానికి పి.ఎ.సి.ఎస్. మరియు ఇ.సి.ఎస్. ఎంప్లాయిస్ యూనియన్ నాయకులు శ్రీయుతులు కొల్లి కోటిరెడ్డి, డి.శ్రీనివాసరావు, పాన్నం శ్రీనివాసరావు, కె.శివారెడ్డి తదితరులు నాయకత్వం వహించారు. సి.ఐ.టి.యు. జిల్లా అధ్యక్షులు శ్రీ వై.నేతాజీ పాల్గొని ధర్నానుద్దేశించి ప్రసంగించారు. ధర్నాకి ముందు సి.ఐ.టి.యు. కార్యాలయం నుండి ఎ.డి.ఎం. ఆఫీసు మీదుగా పట్టణంలో ఉద్యోగులు ప్రదర్శన నిర్వహించారు. ఉద్యోగులకు వెంటనే పేస్కేల్స్ నిర్ణయించి అమలు జరపాలని, ప్రావిడెంట్ ఫండ్ అమలు జరపాలని, సర్వీసు మరియు అటెండెన్స్ రిజిస్టర్లు మెయింటెన్ చేయాలని, అక్రమంగా పని నుండి తొలగించిన ఉద్యోగులను తిరిగి పనిలోకి తీసుకోవాలని తదితర ముఖ్య డిమాండ్లతో కూడిన వినతిపత్రాన్ని డి.సి.ఓ.కు అందచేశారు.

రామగుండం ఇండస్ట్రియల్ వర్కర్స్

యూనియన్ - 5వ మహాసభలు

సి.ఐ.టి.యు. అనుబంధమైన రామగుండం ఇండస్ట్రియల్ వర్కర్స్ యూనియన్ 5వ మహాసభలు మే 29, 30 తేదీలలో ఎన్.టి.పి.సి. జ్యోతినగర్లో జరిగాయి. కా॥ ఎ.అశోకరెడ్డి పతాకావిష్కరణ చేయగా, కా॥ కె.తిర్మలరావు, ఎ.ముత్యంరావులు సభకు అధ్యక్షవర్గంగా వ్యవహరించారు. సింగరేణి కాలరీస్ ఎంప్లాయిస్ యూనియన్ సెంట్రల్ ఉపాధ్యక్షులు కా॥ సి.హెచ్.నారాయణరెడ్డి, అంగన్వాడి యూనియన్ జిల్లా కార్యదర్శి కా॥ పి.నాగలక్ష్మి తదితర ముఖ్యులు పాల్గొని ప్రసంగించారు. సర్వోదయ నాయకులు శ్రీ గంట నారాయణ, అలాగే ఎ.ఐ.టి.యు.సి., ఐ.ఎఫ్.టి.యు., హెచ్.ఎం.ఎన్., ఎ.ఐ.ఎఫ్.టి.యు. నాయకులు పాల్గొని సాహర్ద సందేశాలు ఇచ్చారు. కార్యదర్శి కా॥ ఎన్.బిక్షపతి ప్రవేశపెట్టిన నివేదికను మహాసభ ఏకగ్రీవంగా ఆమోదించింది. రామగుండం ఏరియా కమిటీకి, ఎన్.టి.పి.సి. బ్రాంచి కమిటీకి నూతన కార్యవర్గాన్ని ఎన్నుకున్నారు. రామగుండం ఏరియా కమిటీకి అధ్యక్షులుగా కా॥ కె.శ్రీనివాస్, ప్రధాన కార్యదర్శిగా కా॥ ఎన్.బిక్షపతి, కోశాధికారిగా కా॥ కె.కనకరాజు ఎన్నికయ్యారు. ఎన్.టి.పి.సి. బ్రాంచి కమిటీకి ఎ.ముత్యంరావు అధ్యక్షులుగా ఎన్నిక కాగా, ప్రధాన కార్యదర్శిగా కా॥ ఎం.రామాచారి, కోశాధికారిగా కా॥ డి.శ్రీనివాస్లు ఎన్నికయ్యారు.

కాంట్రాక్టు కార్మికుల పి.ఎఫ్.ను ఒకే నెంబర్ పై ఆపరేట్ చేయాలని, శాశ్వత పని స్థలాల్లో పని చేస్తున్న కాంట్రాక్టు కార్మికులను పర్మినెంటు చేయాలని, కాంట్రాక్టు కార్మికులకు వి.డి.ఎ. వర్తింపజేయాలని, ఇండ్ల స్థలాల కేటాయింపులో ఆదాయ పరిమితులను ఎత్తివేయాలని, ఎఫ్.సి.ఐ. రామగుండంని ఆధునికీకరించడానికి కావలసిన నిధులు కేటాయించాలని మహాసభ తీర్మానించింది.

పెంకుల కార్మికులకు సూతినీ వేతినీ ఒప్పందం

విజయనగరం జిల్లాలోని జమ్మనారాయణపురం గ్రామంలో వీరాంజనేయ పెంకుల మిల్లు కార్మికుల వర్కర్స్ యూనియన్ (సి.ఐ.టి.యు. అనుబంధం) ఆధ్వర్యన నూతన వేతన ఒప్పందం చేసుకున్నది. పురుషులకు రు. 26 నుండి రు. 32లకు, మహిళలకు రు. 19.50 నుండి 24 లకు వేతనాలు పెంచేందుకు యాజమాన్యం అంగీకరించింది. ఈ ఒప్పందం 2000 మార్చి వరకు అమలులో వుంటుంది. యూనియన్ తరపున టి.డి.ప్రసాద్, రమణ చర్చలలో పాల్గొన్నారు.

పంచదార పరిశ్రమలోని దినసరి వేతన కార్మికులను పర్మినెంట్ చేయాలి

కో-ఆపరేటివ్ షుగర్ ఫ్యాక్టరీలలో ఎన్నో సంవత్సరాలుగా పనిచేస్తున్న దినసరివేతన కార్మికులు (ఎన్.ఎం.ఆర్)లను పర్మినెంట్ చేయాలని విశాఖ జిల్లా చోడవరం షుగర్ ఫ్యాక్టరీలో జరిగిన షుగర్ కార్మికుల సదస్సు రాష్ట్ర ప్రభుత్వాన్ని డిమాండ్ చేస్తూ తీర్మానించింది.

జూన్ 20న చోడవరం షుగర్ ఫ్యాక్టరీ ఆవరణ రైతుభవన్ లో సి.ఐ.టి.యు. ఆధ్వర్యంలో జరిగిన పై సదస్సులలో చోడవరం, తుమ్మపాల (అనకాపల్లి) ఫ్యాక్టరీల నుండి 70 మంది దినసరి కార్మికులు పాల్గొన్నారు.

సి.ఐ.టి.యు. జిల్లా కార్యదర్శి మళ్ళీ సత్యనారాయణ అధ్యక్షతన జరిగిన పై సదస్సులో భీమ్సింగ్ కో-ఆపరేటివ్ షుగర్స్ వర్కర్స్ యూనియన్ అధ్యక్షులు ఎమ్.ఎస్.వాస, అనకాపల్లి షుగర్స్ లోని గుర్తింపు యూనియన్ ప్రధాన కార్యదర్శి నాగేశ్వరరావు, ఏటికొప్పాక షుగర్స్ గుర్తింపు యూనియన్ నాయకులు కె. జగన్నాథరావు, చోడవరం షుగర్స్ సి.ఐ.టి.యు. యూనియన్ కార్యదర్శి జి. రాంబాబు జిల్లా సి.ఐ.టి.యు. ఉపాధ్యక్షులు వెంకటరెడ్డి, జి. ఎస్. రాజేశ్వర్ రావు తదితరులు ప్రసంగించారు.

తీర్మానం

చోడవరం షుగర్ ఫ్యాక్టరీ ఆవరణం రైతుభవనంలో జరిగిన దినవేతన కార్మికులను పర్మినెంట్ చేయాలని సి.ఐ.టి.యు. సదస్సులో తీర్మానం చేశారు.

పంచదార పరిశ్రమలోని దినసరివేతన కార్మికులను పర్మినెంట్ చేయాలని సదస్సు తీర్మానం చేసింది.

రాష్ట్రప్రభుత్వం కో-ఆపరేటివ్ రంగంలో వున్న కార్మికుల యెడల సవతి తల్లి ప్రేమ ఒలకబోస్తూ, దిన వేతన సీనియర్ కార్మికులకు ఆఫీషియేటింగ్ అనే ముద్దు పేరు పెట్టి రిక్రూట్మెంట్ ను కాలయాపన చేయిస్తుంది. ఫ్యాక్టరీలలో ఖాళీ పోస్టులను వెంటనే రిక్రూట్మెంట్ జరపాలని ఈ సదస్సు ఏకగ్రీవంగా తీర్మానించింది.

కార్మికుల సంఖ్య వివరాలు

	పర్మినెంట్	సీజనల్	ఎన్.ఎం.ఆర్
గోవాడ	209	302	517
అనకాపల్లి	226	26	470
ఏటికొప్పాక	180	202	405
భీమ్సింగ్	260	202	412
మొత్తం	875	852	1804

పర్మినెంట్ 875 మంది కార్మికులు, సీజనల్ 852 కమిటీ 1727 మంది పని చేస్తున్నారు. ఈ నాలుగు ఫ్యాక్టరీలలో దినసరివేతన కార్మికులు 1804 మంది పనిచేస్తున్నారు. అందుచేత కో-ఆపరేటివ్ ఫ్యాక్టరీలు దిన వేతన కార్మికులు ప్రధాన భూమిక పోషించుతున్నారు. దీన్ని దృష్టిలో పెట్టుకొని దినసరి వేతన కార్మికులందరినీ పర్మినెంట్ చేయాలని కోరారు.

బర్లింగ్ వర్కర్స్ యూనియన్ సర్వసభ్య సమావేశం

భవన నిర్మాణ కార్మికులకు సమగ్ర శాసనం చేయాలని భీమాసౌకర్యం కల్పించాలని, ఇళ్ళ స్థలాలు, రేపన్ కార్డులు, వృద్ధాప్య ఫించన్లు ఇవ్వాలని, ప్రభుత్వ సంస్థల ప్రైవేటీకరణను ఆపాలని కోరుతూ తణుకు తాలుకా న్యూబిల్లింగ్ వర్కర్స్ యూనియన్ సి.ఐ.టి.యు. అనుబంధం సర్వసభ్య సమావేశం డిమాండ్ చేసింది. సమావేశం సంఘం అధ్యక్షులు శ్రీ వడ్డే రామాంజనేయులు అధ్యక్షతన జరిగింది. ఈ సమావేశంలో సి.ఐ.టి.యు. తణుకు డివిజన్ అధ్యక్షులు శ్రీ టి. మురళి, సి.ఐ.టి.యు. డివిజన్ సహాయ కార్యదర్శి శ్రీ గారం రంగారావు, కౌరు వెంకటేశ్వర్లు పాల్గొని మాట్లాడారు. రాష్ట్రంలో 10 లక్షల మందికిపైగా అసంఘటిత కార్మికులున్నారని, వారికి ప్రభుత్వ గుర్తింపులేదని, ఎటువంటి రాయితీలులేవని, అందమైన భవనాలు నిర్మిస్తూ నిత్యం ప్రమాదాలతో కూడిన పనులు చేస్తూ జీవనాన్ని గడుపుతున్నారని ఆవేదనవ్యక్తం చేశారు. భవన నిర్మాణ కార్మికులకు సమగ్ర శాసనం చేయాలని అనేక సంవత్సరాలనుండి కేంద్ర, రాష్ట్ర ప్రభుత్వాలకు సి.ఐ.టి.యు. ఆధ్వర్యంలో అనేక ఆందోళన రూపంలో తెలియజేశామని అన్నారు. కార్మికులు తమ సమస్యలు పరిష్కారం కోసం ఐక్యంగా పోరాడాలని వారు పిలుపునిచ్చారు. ఇంకా ఈ సమావేశంలో ఆకుల వెంకటేశ్వర రావు, గుత్తుల నాగేశ్వర రావు, బడిగంటి మార్కండేయులు తదితరులు మాట్లాడారు.

ఆర్టీసీ డిపోలో ఎర్లింగ్ సెక్షన్

తరలింపుకు నిరసన:

మే నెల 21వ తేదీన చీరాల ఆర్టీసీ డిపోలో సమస్యలు సృష్టిస్తున్న యాజమాన్య వైఖరికి నిరసనగా కార్మిక సంఘాలు ఐక్యంగా ఆందోళన జరిపాయి. ఎస్.డబ్ల్యు.ఎఫ్., ఎం.ఎస్.ఎస్. యూనియన్, మజ్దూర్ యూనియన్ ఆధ్వర్యంలో చీరాల డిపోమేనేజర్ కార్యాలయం ఎదుట ధర్నా నిర్వహించారు. డిపోలో బస్ల కండిషన్ మెరుగు పర్చాలని, ఎర్లింగ్ సెక్షన్, ట్రాఫిక్ సెక్షన్ పట్టణ శివార్లకు తరలించవద్దని, అద్దెబస్లు తీసికోవద్దని ధర్నా జరిపి డిపోమేనేజరుకు వినతి పత్రం సమర్పించారు. ఈ కార్యక్రమానికి యస్.డబ్ల్యు.ఎఫ్. నాయకులు శ్రీయుతులు బి.వి.రావు, శ్రీనివాసరావు, ఎ.వి.రమణ ఎం.ప్లాయిస్ యూనియన్ నాయకులు శ్రీ ఆంజనేయులు, మజ్దూర్ యూనియన్ నాయకులు సుబ్బారావు, కుటుంబరావు నాయకత్వం వహించారు.

ట్రెజరీ ఉద్యోగుల పెన్షన్ డౌన్ సమ్మె

తమ దీర్ఘకాల సమస్యల పరిష్కారం కోరుతూ రాష్ట్ర వ్యాప్త ఆందోళనలో భాగంగా చీరాల ట్రెజరీ కార్యాలయ సిబ్బంది 21.5.99వ తేదీన పెన్షన్ డౌన్ సమ్మె జరిపారు. రాష్ట్ర అసోసియేషన్ పిలుపుమేరకు ఉద్యోగులు ఆందోళనలో పాల్గొని జయప్రదం చేశారు. ఆంధ్ర ప్రదేశ్ గ్రామ పంచాయతీ వర్కర్స్ యూనియన్ ఉలవపాడు మండల కమిటీ ఎన్నిక 30.5.99 కరేడు గ్రామంలో జరిగింది. మండలాధ్యక్షులుగా శ్రీ వెలిచర్ల తిరుపాలు, కార్యదర్శిగా శ్రీమతి సి. విజయ కుమారిలతో పాటు 9 మంది నూతన కమిటీకి ఏకగ్రీవంగా ఎన్నికైనారు. యూనియన్ జిల్లా అధ్యక్షులు శ్రీ ఎన్. బెనూన్ నాయకత్వాన జరిగినది.

జ్యోతి జ్యూట్ మిల్లు నూతన వేతన ఒప్పందం

విజయనగరం జిల్లా బొబ్బిలిలోగల జ్యోతి జ్యూట్ మిల్లులో నూతన వేతన ఒప్పందం జరిగింది. మొదటిసంవత్సరం 8-10 రూపాయలు, రెండవ సంవత్సరం 10-9 రూపాయలు. ఇ.ఎస్.ఐ., పి.ఎఫ్., ఇ.ఎల్. 240 రోజులు సాధించుకోవడం జరిగింది. కొత్తగా చేరిన కార్మికునికి రు. 5/-లు ఇంక్రిమెంటు. అలాగే మొదటి 6 నెలలకు రు. 6/-, 6 నెలల తరువాత 13 రూపాయలు ఇంక్రిమెంటు సాధించుకోవడము జరిగింది. జ్యోతి జ్యూట్ మిల్లు వర్కర్స్ యూనియన్ (సి.ఐ.టి.యు. అనుబంధం) తరపున శ్రీ రెడ్డి వేణు, ఇతరులు చర్చల్లో పాల్గొన్నారు. ఈ సందర్భంగా సి.ఐ.టి.యు.కు 14000 రూపాయలు విరాళంగా ఇచ్చారు.

కుల వివక్షపై సి.ఐ.టి.యు. రాష్ట్ర కమిటీ నివేదించిన వినతి పత్రం

సి. టి. యు రాష్ట్ర అధ్యక్షులు శ్రీ ఎం. ఎ. గౌర, యం. ఎల్. ఎ. ప్రధాన కార్యదర్శి శ్రీ ఎస్. వీరయ్యలు జూన్ 4వ తేదీన కులవివక్ష పరిశీలనా కమీషనర్ గారిని కలిసి, కుల వివక్ష నిర్మూలనకు, దళితులు, వెనుకబడిన తరగతులకు నష్టం కలిగించే ఆర్థిక విధానాల మార్పుకు సిఫార్సు చేయాలని కోరుతూ ఒక వినతి పత్రం అందజేశారు. ఆ వినతి పత్రం పూర్తి పాఠాన్ని ఇక్కడ ప్రచరిస్తున్నాం. --- ఎడిటర్

శ్రీయుత జస్టిస్ పున్నయ్య గారికి,

కమీషనర్,

రాష్ట్ర కులవివక్ష పరిశీలనా కమీషన్,

ఆంధ్రప్రదేశ్, హైదరాబాద్.

ఆర్యా,

విషయం:- రాష్ట్రంలో కార్మికరంగంలో కులవివక్ష, దళితులు, అణగారిన కులాల ఉద్యోగులు, కార్మికులు ఎదుర్కొంటున్న సమస్యలు

రాష్ట్రంలో దళిత, వెనుకబడిన తరగతుల ఉద్యోగులు, కార్మికులు అనేక రూపాలలో కులపరంగా వివక్షకు గురవుతున్నారు. సాధారణంగా గ్రామీణ ప్రాంతాలలోనే కులవివక్ష పాటిస్తారని అనుకుంటారు. కాని పట్టణ ప్రాంతాలలో కార్మికులు, ఉద్యోగులు పనిచేసే స్థలాల్లోకూడా కులవివక్ష పాటించబడుతుందని మా సర్వేలో వెల్లడైంది. వీటికి తోడు ప్రస్తుతం ప్రభుత్వం అనుసరిస్తున్న ఆర్థిక విధానాల వల్ల దళితులు, వెనుకబడిన తరగతులు అధికంగా నష్టపోతున్నారు. ఈ సమస్యలను పరిశీలించి తగిన పరిష్కారాలను రాష్ట్రప్రభుత్వానికి సూచించాలని కోరుతున్నాము.

సమస్యలు:

1. యూనివర్సిటీలు ప్రభుత్వరంగ సంస్థలలో అనేక సంవత్సరాలుగా దళితులకు చెందవల్సిన బ్యాక్ లాగ్ పోస్టులను భర్తీ చేయటం లేదు. రోస్టర్ సిస్టమ్ సరిగా పాటించటంలేదు. ఉన్నత స్థాయిలలో అగ్రవర్ణ భూస్వామ్య కుటుంబాలనుండి వచ్చిన అధికారులు కావాలనే ఈ వైఖరి తీసుకుంటున్నారు.

2. వివిధ సంస్థలలో ఉద్యోగాలు చేసుకుంటున్న దళిత, వెనుకబడిన తరగతులవారికి పట్టణాలలో గాని, గ్రామాలలోగాని, ఇండ్లు అద్దెకు ఇవ్వడంలేదు. కులం తెలుసుకొని ఇల్లు అద్దెకు ఇవ్వ నిరాకరిస్తున్నారు. ఈ సమస్య గ్రామాలలో మరింత తీవ్రంగా ఉన్నది. వైద్య, ఆరోగ్య శాఖ తదితర శాఖలలో గ్రామీణ ప్రాంతాలలో నియమించబడిన వారికి ఇండ్లు అద్దెకు ఇవ్వ నిరాకరిస్తున్నారు.

3. మహిళా ఉద్యోగినుల మీద లైంగిక వేధింపులు పెరుగుతున్నాయి. ముఖ్యంగా దళిత కుటుంబాలనుండి వచ్చిన మహిళలమీద మరింత తీవ్రంగా వేధింపులు జరుగుతున్నాయి.

4. పై సమస్యలకు తోడు, ప్రస్తుతం రాష్ట్ర ప్రభుత్వం అనుసరిస్తున్న ఆర్థిక విధానాలవల్ల దళితుల, వెనుకబడిన తరగతుల సమస్యలు అనేక రెట్లు పెరిగాయి.

- రాష్ట్ర ప్రభుత్వం ఉద్యోగ నియామకాలు నిషేదించింది. దీనివల్ల 30వేల రిజర్వేషన్ కేటగిరీకి చెందిన ఉద్యోగ ఖాళీలు భర్తీ చేయటం లేదు. దళితులకు ఉన్న కొద్దిపాటి ఉద్యోగ అవకాశాలు కూడా పోతున్నాయి.

- ఉద్యోగుల సంఖ్య కుదించాలని ప్రభుత్వం నిర్ణయించింది. దీనివల్ల

అట్టడుగు వర్గాల ఉద్యోగులే ఎక్కువగా నష్టపోతున్నారు. ఇటీవల ప్రభుత్వ వాహనాల స్థానంలో ప్రైవేటు వాహనాలు వాడాలని ప్రభుత్వం నిర్ణయించి, అమలు చేస్తున్నది. దీనివల్ల డ్రైవర్లకు పనిలేదు. వీరిలో అత్యధికులు అట్టడుగువర్గాల వారే!

ప్రభుత్వ శాఖల్లోను, వివిధ కార్పొరేషన్లలోనూ 4వ తరగతి ఉద్యోగుల సంఖ్య పూర్తిగా తగ్గించే ప్రయత్నం జరుగుతున్నది. ఈ కేటగిరీ ఉద్యోగాలు కూడా అత్యధికులు దళితులు, వెనుకబడిన తరగతులు, మైనారిటీలే!

- రిక్రూట్మెంట్ నిషేదం, ఉద్యోగుల సంఖ్య కుదించుతోపాటు ప్రైవేటీకరణ విధానాలు కూడా అమలుచేస్తున్నారు. దీని వల్ల ప్రభుత్వ ఉద్యోగాల్లోనూ, ప్రభుత్వరంగ సంస్థలలోనూ ఉన్న రిజర్వేషన్ సౌకర్యం ఆచరణలో నిరుపయోగంలా మారుతున్నది. ప్రభుత్వరంగ సంస్థల మూసివేత వల్ల, రిజర్వేషన్ సౌకర్యంతో ఉద్యోగాలు పొందగలిగిన వారు కూడా ఉపాధి కోల్పోతున్నారు. రాష్ట్రంలో ఇప్పటికే ఎ. పి. స్కూటర్స్, ఫిషరీస్, రిపబ్లిక్ ఫోర్డ్ కంపెనీ, ఆల్వీన్ ఆటో వంటి ప్రభుత్వరంగ సంస్థలను మూసివేశారు.

- శాశ్వత స్వభావం గల పనులలో కూడా క్యాజువల్, కాంట్రాక్టు కార్మికులను వినియోగిస్తున్నారు. వీరికి కనీస సౌకర్యాలు, కార్మిక చట్టాలు అమలు చేయడంలేదు. ఈ కార్మికులలో అత్యధికులు దళితులు, వెనుకబడిన తరగతులవారే. క్యాజువల్, కాంట్రాక్టు పద్ధతుల్లో నియామకాలవల్ల రిజర్వేషన్ సౌకర్యంతో ఉద్యోగాలు పొందే అవకాశం కూడా కోల్పోతున్నారు. స్వయంగా రాష్ట్ర ప్రభుత్వమే సచివాలయంలోనూ, ఇతర శాఖలలోనూ పారిశుధ్యం పనులలో క్రాంటాక్టు కార్మికులను నిమగ్నం చేస్తున్నది. మున్సిపాలిటీలు, గ్రామ పంచాయితీలు కూడా ఇదే పద్ధతి అనుసరిస్తున్నారు. గ్రామ పంచాయితీ కార్మికుల వేతనాలు కూడా గ్రామపంచాయితీలే చెల్లించాలనడం వల్ల జీతాలు కూడా అందటంలేదు. తగిన ఆదాయం లేని గ్రామపంచాయితీలే అత్యధికంగా ఉన్నాయి.

- మున్సిపాలిటీలలో వారసత్వపు హక్కు తొలగించడం వల్ల దళితులు తీవ్రంగా నష్టపోతున్నారు. పారిశుధ్య పనులలో దళిత కార్మికులు రిటైరయితే వారిస్థానంలో వారి పిల్లలను నియమించే అవకాశం ఈ నిర్ణయం వల్ల కోల్పోయారు.

- వేలాది మంది కార్మికుల చేత గౌరవ వేతనం పేరుతో, కనీసవేతనాలు, సౌకర్యాలు కల్పించకుండా చాకిరీచేయిస్తున్నారు. అంగన్ వాడీ, గ్రామ సేవకులు తదితర రంగాలలో "గౌరవ వేతనం" పొందుతూ చాకిరీ చేస్తున్న వారిలో అత్యధికులు దళితులు, వెనుకబడిన తరగతులవారే.

- డ్వాక్రా మహిళలతో కూడా పారిశుధ్యం పనులు చేయిస్తూ, అతితక్కువ వేతనాలు, గౌరవ వేతనం పేరుతో ఇస్తున్నారు. డ్వాక్రా మహిళలలో కూడా ఈ పనులు చేస్తున్నవారు దళితులు, వెనుకబడిన తరగతులవారే.

- దళితులు, వెనుకబడిన తరగతులకు చెందిన క్యాజువల్, కాంట్రాక్టు కార్మికులత్యధికంగా మురికి వాడలలో నివసిస్తున్నారు. ఆ మురికివాడలలో కనీస సౌకర్యాలు కూడా ప్రభుత్వం కల్పించడంలేదు.

పై పరిస్థితులన్నీ పరిశీలించి కుల వివక్షను నిర్మూలించేందుకు, దళితులు, వెనుకబడిన తరగతులవారిని తీవ్రంగా నష్టానికి గురిచేసే ఆర్థిక విధానాలను మార్పు చేసేందుకు రాష్ట్ర ప్రభుత్వానికి సిఫారసు చేయాలని కోరుతున్నాం.

KLVO2A 308

జగదాల జాల్గారూ....

జాల్గి ఫెర్నాండెజ్ గారూ...

జగదాల జలతారు !

విప్పితిరా మీ నోరు

అబద్ధాల పెనుహోరు !!

ఆపదలో మనభూమి

వాక్కుల్లో మతిభ్రమణ !

పిచ్చివాడి చేతిరాయి

ఎవరికోయి సురక్షణ !!

ప్రతి పలుకూ ములుకయ్యే

ఘనచరిత సొంతము !

పసలేని సంగతులు

పలుకుటయే నైజము !!

పెట్టగానే పైకి పోజు

'సమత' భావం రాదు రాదు!

చంకలపై మతంబూజు

చెరిపేస్తే చెరిగిపోదు!!

ఎచట నేర్చితి రండి

వక్ర భావ్యములు !

మాటమాటకు మారు

చపల చిత్తములు !!

చైనాయ్ బూచంటూ

ఎంతంత హైరానా !

జనత దృష్టిని తిప్పి

అణుబాంబు నజరానా?

వినిపించే మాటల్లో

విదేశీ విద్వేషం !

'కలిసొచ్చే' ప్రతిచోటా

నిలువెల్లా దాసోహం !!

వంకర టింకర థాటికి

ఇక వేయుడు కళ్ళెం !

హద్దు మీరి వర్తిస్తే

ఊరుకోదు జనబల్లెం !!

- సత్యాజి

From :

☎ : 7612474

Address

Editor

Karmika Lokam

C.I.T.U. Office,

N.V.B. Smaraka Kendram,

1-1-60/4, Musheerabad,

Hyderabad - 500 020

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A 208
పుస్తకం పేరు	మౌనీకా
తారీఖు	24-8-2023
ముందు అట్ట	YES
వెనుక అట్ట	YES
మొత్తం పేజీలు	29
పెద్ద సైజు పేజీలు	NO
భాష పేజీలు	NO
లేఖ పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Nandhu
పరీక్ష చేసినది	pragathi
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	Good